

مولانا آزاد لاہوری  
علی گڑھ مسلم یونیورسٹی کے  
نادر مخطوطات


تحقیق و تعارف  
سید محمود حسن قیصر امروہی

تقریط  
حبیب الرحمن چغامی




**Collection of Prof. Muhammad Iqbal Mujaddidi  
Preserved in Punjab University Library.**

پروفیسر محمد اقبال مجددی کا مجموعہ  
پنجاب یونیورسٹی لائبریری میں محفوظ شدہ



Marfat.com

مولانا آزاد لاہوری  
علی گڑھ مسلم یونیورسٹی کے  
نادر مخطوطات



تحقيق و تعارف  
سید محمود حسن قیصر امروہی

تقریظ  
حبیب الرحمن چغانی



انجمن ترقی اردو (ہند)

سلسلہ مطبوعات انجمان ترقی اردو (ہند) ۱۵۲۷

137453

© حبیب الرحمن چغاٹی

|             |                                   |
|-------------|-----------------------------------|
| سنه اشاعت : | ۲۰۰۵ء                             |
| قیمت :      | = ۸۰ روپے                         |
| سرورق :     | محمد ساجد، انجمان ترقی اردو (ہند) |
| کمپوزنگ :   | محمد ساجد، جاوید رحمانی           |
| باہتمام :   | اختر زمان                         |
| طبعات :     | شمار آفست پرنٹرز، نئی دہلی۔       |

## Maulana Azad Library Aligarh Muslim University Ke Nadir Makhtootat

by : Habeeb-ur-Rehman Chighani

2005

Rs. 80 /-

ISBN : 81-7160-126-X .

## Anjuman Taraqqi Urdu (Hind)

Urdu Ghar : 212, Rouse Avenue, New Delhi-110002

Contact : 23237210, 23236299, Fax : 23239547

<http://www.anjuman-taraqqi-urdu-hind.com>

E-mail : [urduadabndli@bol.net.in](mailto:urduadabndli@bol.net.in)

نہست

|    |                             |    |
|----|-----------------------------|----|
| ۷  | حرف آغاز - داکٹر خلیق انجمن | -۱ |
| ۹  | تقریظ                       | -۲ |
| ۲۵ | تحقیق و تعارف               | -۳ |

Marfat.com

## حروف آغاز

علی گڑھ مسلم یونیورسٹی کی مولا نا ابوالکلام آزاد لابریری اپنی خاص نوعیت کی وجہ سے ہندوستان کی اہم ترین لابریریوں میں شمار ہوتی ہے۔ اس لابریری میں بہت بڑی تعداد میں انگریزی، اردو، فارسی اور عربی کی نادر مطبوعات اور مخطوطات محفوظ ہیں۔ بقول یوسف حسین خاں مرحوم ممکن ہے کہ ایسی انگریزی کتابیں ہندوستان کی اور لابریریوں میں بھی ہوں، لیکن مسلم یونیورسٹی کی اس لابریری کو ہندوستان کی دوسری لابریریوں پر یہ امتیاز حاصل ہے کہ اس میں اردو، فارسی اور عربی کی نادر مطبوعات اور مخطوطات بڑی تعداد میں محفوظ ہیں، اس کے علاوہ ہندی اور سنگریت کی کتابیں بھی خاصی تعداد میں موجود ہیں۔ میری اطلاع کے مطابق مولا نا آزاد لابریری کے اردو سیکشن میں تقریباً ایک لاکھ کتابیں اور رسائل ہوں گے جو تمام انسانی علوم کا احاطہ کرتے ہیں۔ اس لابریری میں اردو، فارسی اور عربی کی بہت سی اہم شخصیتوں کے ذخیرے بھی شامل ہیں جو ان حضرات کی وفات کے بعد ان کے دارشین نے لابریری کو بطور عطا چیز کیے تھے۔ جن ادیبوں، شاعروں اور عالموں وغیرہ کی کتابیں مولا نا آزاد لابریری میں محفوظ کی گئی ہیں۔ ان کے نام ہیں: نواب مصطفیٰ خاں شیفتہ، مولا نا احسن مارہروی، سر شاہ محمد سلیمان، مولا نا عبدالسلام، رام بابو سکینہ، سبحان اللہ، مولوی حبیب الرحمن خاں شردانی، کیفی العظمی وغیرہ کے بیش بہا ذخیرے لابریری میں موجود ہیں۔ اس لابریری میں مولا نا عبدالماجد دریا آبادی کا وہ ذخیرہ بھی شامل ہے جس میں مختلف زبانوں کی تمنی ہزار نسخے کے قریب کتابیں اور رسائل ہیں۔ ہندوستان کی لابریریوں میں نادر مخطوطات کی اچھی خاصی تعداد ہے۔ لیکن ابھی تک ان کی توضیحی فہرستیں (Descriptive Catalogue) تیار نہیں کی گئیں اور اگر کسی لابریری نے تیار بھی کی ہیں تو بالکل ادھوری اور پھر پہ فہرست مخطوطات اور مطبوعات کی ایسی تفصیل بیان نہیں کرتیں جن سے محققین مکمل طور پر استفادہ کر پائیں۔

مشہور سورج جناب اطہر عباس رضوی نے مولا نا ابوالکلام آزاد لابریری میں محفوظ کچھ کتابوں کی توضیحی فہرست انگریزی میں تیار کی تھی۔ اس کے بعد سید محمود حسین قیصر امروہوی نے لابریری کی کتابوں کی تمنی توضیحی فہرستیں تیار کیں، یہ فہرستیں ہیں احسن مارہروی، نواب مصطفیٰ خاں شیفتہ کے ذخیروں کی اور ذخیرہ آفتاب کی۔ اب انہوں نے ایک تحقیقی مقالہ لکھا ہے جس میں علی گڑھ کی مولا نا آزاد لابریری کے کچھ نادر مخطوطات کا محققانہ اور عالمانہ انداز میں تعارف کرایا ہے۔ اگرچہ قیصر صاحب نے لابریری سائنس کی باقاعدہ تربیت حاصل نہیں کی لیکن عملی تجربے سے انہوں نے اس فن پر ایسی قدرت حاصل کر لی ہے کہ بیشتر سند یافتہ بھی ان کا مقابلہ نہیں کر سکتے۔ قیصر صاحب کی ایک بڑی خوبی

یہ ہے کہ وہ صرف فہرست ساز نہیں ہیں بلکہ انھیں عربی، فارسی اور اردو زبانوں پر قدرت حاصل ہے۔ نیز متنی تقدید اور تحقیق کے مسائل پر ان کی بہت گہری نظر ہے۔

اس کتاب سے میں یہاں دو مثالیں پیش کرنا چاہتا ہوں۔ لا بھری میں قرآن مجید کا ایک نسخہ ہے، جس کے بارے میں کہا جاتا ہے کہ یہ اور نگ زیب عالمگیر کا ہاتھ کا لکھا ہوا ہے۔ یہ بات اس لیے مشہور ہو گئی کہ قرآن مجید کے آخر میں ایک مخروطی دائرے میں لکھا گیا ہے ”نونہ عالمگیری الدین اور نگ زیب لے ۱۰۸ء“۔

قیصر صاحب نے مدلل طریقے سے ثابت کیا ہے کہ قرآن شریف کا یہ نسخہ اور نگ زیب کے ہاتھ کا لکھا ہوا نہیں ہے بلکہ نسخے کی قیمت بڑھانے کے لیے کسی نے یہ الفاظ لکھ دیے ہیں۔ اسی طرح لا بھری میں ۱۱۲۵ھ کا لکھا ہوا تفسیر قرآن کا ایک نسخہ ہے۔ یہ نسخہ سبحان اللہ کلیکشن میں شامل ہے۔ اس کلیکشن کا کثیلاگ محمد کامل حسین صاحب نے تیار کیا تھا۔ انہوں نے اس تفسیر کا مولف امام جعفر صادق کو بتایا ہے۔ قیصر صاحب نے مدلل طریقے سے ثابت کیا ہے کہ اس نسخے کا امام جعفر صادق سے کوئی تعلق نہیں ہے۔ قیصر صاحب نے تقریباً ۱۳۸ مخطوطات کی وضاحتی فہرست تیار کی ہے۔ اس کے علاوہ انہوں نے فہرست کے آخر میں مؤلفین کے کچھ خود نوشت مخطوطوں کی تفصیل بیان کی ہے اور کچھ ایسے نسخوں کا بھی ذکر کیا ہے جو مختلف وجہ سے بہت اہم ہیں۔ مثلاً سراج الدین علی خاں آرزو کا دیوان آرزو، جس کے سرور ق پر صلاح الدین خاں فدوی۔ محمد شاہ بادشاہ، امجد علی شاہ اور واجد علی شاہ کی مہریں ثبت ہیں۔

اس فہرست میں ’کلیاتِ حزین‘ بھی ہے۔ اس کے بارے میں قیصر صاحب نے بتایا ہے کہ نوئے حزین خود نوشت نسخے کی نقل ہے۔ ایک اور مخطوطہ ہے ’مشنوی مجمع البحرين‘ اس کے مولف علیش الدین کا تجی نیشاپوری ہیں۔ ان کا انقال ۸۳۸ھ میں ہوا تھا۔ اس مخطوطے پر قطب شاہی خاندان کے تین بادشاہوں (۱) سلطان محمد قطب شاہ (۲) سلطان محمد ابراہیم شاہ اور (۳) محمد قلی قطب شاہ کی مہریں ثبت ہیں۔

غرض یہ ہے کہ تحقیق اور متنی تقدید کے نقطہ نظر سے یہ ایسی فہرست ہے جس سے محقق کو بہت زیادہ فائدہ پہنچے گا۔ اس کتاب پر حبیب الرحمن چغاںی صاحب نے ایک مختصر لیکن بہت ہی جامع تقریظ لکھی ہے۔ جس سے کتاب کی اہمیت اجاگر ہو جاتی ہے۔ ایسی تقریظ وہی شخص لکھ سکتا ہے جو لا بھری میں سائنس کے بنیادی اصولوں سے واقف ہو اور جسے عربی فارسی اور اردو پر پوری مہارت حاصل ہو۔

## خلیقِ انجمن

## تقریظ

یونیورسٹی کے قلب میں ایک بلند بالا اور پہنچوہ عمارت اپنے گنجینہ بیش بہا میں عرفان و آگئی کے موقعی لیے جو یان علم کا پہ تپاک استقبال کرتی ہے۔ اس کی شہرت کی بازگشت ملک کے طول و عرض تک ہی محمد و نبیس بلکہ ملکی سرحدوں سے ماوراء دنیاۓ علم و ادب میں بھی سنی جاتی ہے۔ اپنے نواور کی بنا پر اس کی اہمیت کا یہ عالم ہے کہ تشنگان علم نہ صرف ہندوستان کے گوشے گوشے سے یہاں ورود کرتے ہیں بلکہ بیرون ملک سے بھی کچھ چلے آتے ہیں۔ یہ عظیم الشان عمارت علی گڑھ مسلم یونیورسٹی کا ہفت منزلہ مرکزی کتاب خانہ ہے جس کا سنگ بنیاد پنڈت جواہر لال نہرو نے ۱۲ نومبر ۱۹۵۶ء کو رکھا اور ٹھیک چار سال کے بعد عمارت کے مکمل ہوتے ہی ۶ راکتوبر ۱۹۶۰ء کو پنڈت جی ہی کے ذریعے اس کا افتتاح عمل میں آیا۔ اس کتاب خانے کو مفسر قرآن، خطیب بے تکان، قرطاس و قلم کے پاسبان، صاحب طرز انشا پرداز، بے مثال ادیب، آزاد ہند کے معمار اور ملک و ملت کے رہنما جمہوریہ ہند کے پہلے وزیر تعلیم مولانا ابوالکلام آزاد کے نام نامی اور اسم گرامی سے موسم کیا گیا۔ اس طرح یہ مولانا آزاد ابھری کے نام سے زبانِ زدخلائق ہوئی۔

سرید احمد خاں نے اپنے تعلیمی مشن کا آغاز مدرسہ العلوم کی شکل میں ۱۸۷۵ء میں کیا۔ مخدمن

اینگلو اور نیشن کالج کا سُنگ بنیاد ۸ جنوری ۱۸۷۱ء کو ہندوستان کے دائرائے اور گورنر جنرل لارڈ لٹن نے رکھا۔ لا بیری کی ابتداء سر سید کے نجی ذخیرے سے اسی زمانے میں ہو گئی تھی لیکن کالج لا بیری کے لیے ۱۹۰۶ء میں تعمیر ہوا۔ تب یہ لا بیری وہاں منتقل ہوئی اور اس کا نام لٹن لا بیری رکھا گیا۔ ۱۹۲۰ء میں جب اس کالج کو یونیورسٹی کا رتبہ عطا ہوا تو ترقی کی سرگرمیاں بھی تیز ہو گئیں۔ چنانچہ لا بیری کی ترقی و ترویج بھی تیز ہو گئی۔ رفتہ رفتہ اس کی عمارت میں اضافہ ہوتا رہا لیکن بڑھتی ہوئی ضرورت کے مدنظر یہ اضافہ ناکافی ثابت ہوا۔ ایک نئی عمارت کا مطالبہ شد و مدد سے کیا جانے لگا۔ جب ڈاکٹر ڈاکٹر حسین یونیورسٹی کے وائس چانسلر ہوئے تو یہ مطالبہ پورا ہوتا نظر آیا۔ یومیہ سی نے ۱۳ لاکھ روپے کے صرف سے ایک نئی عمارت کی منظوری دے دی جو ۱۹۶۰ء میں بن کر بالآخر تیار ہوئی۔ لٹن لا بیری اس وسیع و عریض اور شاندار عمارت میں منتقل ہو گئی۔ ڈاکٹر ڈاکٹر حسین کے چہاں اور بہت سے کارنامے ہیں وہیں یہ لا بیری بھی یونیورسٹی کے لیے ان کا ایک خوب صورت تحفہ ہے۔ شعبہ مخطوطات سلطان جہاں منزل، شمشاد بلڈنگ میں قائم تھا وہ بھی لٹن لا بیری کے ساتھ کتابوں کے اس مرکز میں منتقل ہو گیا۔

اس لا بیری کی توسعہ و ترقی میں بہت سے اصحابِ خیر کا تعاون شامل رہا۔ مطبوعات و مخطوطات کے پورے پورے ذخیرے لا بیری کی نذر کیے جاتے رہے۔ یہ سلسلہ ہنوز جاری ہے۔ کتابوں کے اضافے اور طلبہ کی بڑھتی ہوئی تعداد کے پیش نظر یہ عمارت چھوٹی محسوس ہونے لگی اور توسعی کے پروگرام بننے لگے۔ اب تک تین دارالمطالعوں کا اضافہ ہو چکا ہے۔ قارئین و محققین اپنی پیاس بجھانے کے لیے یہاں آتے ہیں تو زائرین بڑی عقیدت سے اس لا بیری کا طواف کرتے ہیں۔

کہنے کو تو مولانا آزاد لا بیری ایک یونیورسٹی لا بیری ہے لیکن اسے علمی دنیا میں ایک منفرد مقام حاصل رہا ہے۔ یونیورسٹی کمپس پر لا بیری یونیورسٹی کا ایک جال پھیلا ہوا ہے وہ سب اسی

مرکزی کتاب خانے کے تحت کام کرتی ہیں۔ یہاں کا گل ذخیرہ تقریباً دس لاکھ مطبوعات، مخطوطات، رسائل اور سمی بصری مواد پر مشتمل ہے۔ سب سے بڑا گلکشن انگریزی زبان میں ہے۔ کتابیں اور رسائل ان تمام موضوعات پر ہیں جن کی یہاں تدریس ہوتی ہے۔ سماجی اور سائنسی موضوعات کے علاوہ انگریزی ادب، فنون لطیفہ، اسلام، اسلامی تاریخ و فلسفے پر گراں قدر تصنیف موجود ہیں۔ موضوعی اور تحقیقی جرائد شعبہ جاتی کتاب خانوں میں رکھے جاتے ہیں۔ اس گلکشن میں ۶۱ویں، ۷۱ویں اور ۸۱ویں صدی کی بعض اہم کتابیں دستیاب ہیں۔ انگریزی زبان میں چند قابل قدر عطیات نے اس گلکشن کی افادیت میں مزید اضافہ کر دیا ہے۔ مثلاً حامد علی گلکشن، ڈاکٹر ولی محمد گلکشن، آفتاب گلکشن اور عثمانیہ گلکشن وغیرہ۔ ہر چند کہ اس گلکشن کی اہمیت اپنی جگہ مسلم ہے لیکن مولانا آزاد لا بیری کو جو شہرت اور خصوصیت حاصل ہے اس کا اصل دارودار شعبہ شرقیات اور شعبہ مخطوطات پر ہے۔ ڈاکٹر یوسف حسین خاں مرحوم، سابق پروڈائیس چانسلر، علی گڑھ مسلم یونیورسٹی اور چیرین لا بیری کمیٹی کہا کرتے تھے کہ انگریزی کتابیں ہو سکتا ہے دوسری لا بیریوں میں اس سے زیادہ اور نایاب مل جائیں گے مگر یہاں کا اصل سرمایہ تو مشرقی علوم پر اردو، فارسی اور عربی مطبوعات اور مخطوطات ہیں جو ہمیں دیگر کتاب خانوں سے متین کرتے ہیں۔ یہ اٹاٹہ ہمیں اپنے اسلاف سے ملا ہے اس کی نگہداشت اور تحفظ ہمارا فریضہ ہے۔ یہ ایک حقیقت ہے اس کی عظمت کا راز انہی بیش قیمت اور وقوع ذخیرہ میں مضمرا ہے۔ شعبہ شرقیات عربی، فارسی، اردو، ہندی اور سلکرت میں مشرقی علوم پر مطبوعات اور سریڈ گلکشن کا احاطہ کرتا ہے۔ سریڈ گلکشن میں بانی درسگاہ کی اپنی اصل تصنیف کے علاوہ جو کچھ ان پر لکھا گیا ہے وہ سب یکجا کر دیا گیا ہے۔ مزید برآں سریڈ کے جاری کردہ "تہذیب الاخلاق" اور علی گڑھ انسی ثبوت گزٹ کے شمارے بھی وہاں محفوظ ہیں۔ یہاں کا اردو گلکشن بلاشبہ بہت اہم ہے اور لا بیری کی آن ہے۔ اردو گلکشن میں کم و بیش ایک لاکھ کتابیں اور رسائل ہوں گے جو اردو ادب کے علاوہ اسلامی علوم پر وافر مواد فراہم ہیں۔

کرتے ہیں۔ بعض قدیم رسائل کے پورے پورے فائل موجود ہیں۔ اردو میں اپنے نوادر اور تعداد کتب کی وجہ سے یہ ہندوستان کی ایک بہت بڑی لاہوری تسلیم کی جاتی ہے۔ بعض حضرات کے نجی کتب خانوں نے اس سیکشن کو چار چاند لگادیے ہیں مثلاً رام پابوسکینہ، شیفۃ، سرشاہ محمد سلیمان، عبدالسلام، احسن مارہروی، سبحان اللہ اور جبیب حنخ وغیرہ۔ تقریباً دو تین سال پہلے کیفی عظمی کلکھن کا اضافہ ہوا ہے۔ کافی پہلے لاہوری نے مشہور مفسر قرآن، ادیب اور صحافی مولانا عبدالماجد دریابادی کا ۳۹۰۰ کتابوں اور رسالوں پر مشتمل پورا کلکھن قیمتاً حاصل کیا تھا۔ جو خدماتِ ماضی میں یہاں دی جاتی تھیں ان میں کی آتی جا رہی ہے۔ یہ سیکشن خصوصی توجہ کا ہتھا ج ہے تاکہ قارئین اس وقیع ذخیرے سے بھر پور استفادہ کر سکیں۔

شعبۂ مخطوطات کو اگر مولانا آزاد لاہوری کی جان کہا جائے تو بے جانہ ہو گا۔ مخطوطات کی کیت اور کیفیت کی وجہ سے اس لاہوری کا شمار ہندوستان کے چیدہ قلمی کتاب خانوں میں ہوتا ہے۔ اس میں ۱۲۵۷۹ مخطوطات ہیں۔ مانگر و فلمز اور روگرا فز بھی اس میں شامل ہیں۔ سکے بھی خاصی تعداد میں ہیں مگر وہ اس سے الگ ہیں۔ مخطوطات کا یہ حنخ گراں مایہ بارہ ذخائر پر مشتمل ہے۔ ان میں ایک ذخیرہ لاہوری کا جمع کردہ ہے جس کی ابتداء سر سید کے عطیات سے ہوئی تھی۔ اس میں بعض مخطوطات ایسے بھی ہیں جو ان کے مطالعے میں رہے تھے۔ جگہ جگہ ان کے ہاتھ کے دیے گئے نوٹس اس کی تصدیق کرتے ہیں۔ یہ ذخیرہ نموذجی ہے۔ اس میں مستقل اضافہ ہوتا رہا ہے۔ سب نے زیادہ مخطوطات اسی میں ہیں جن کا حصول ہدایا کے علاوہ خریداری کے ذریعے بھی ہوتا رہا ہے۔ یہ سلسلہ ہنوز جاری ہے۔ گیارہ ذخائر وہ ہیں جو بطور عطیات موصول ہوئے ہیں جو ان ناموں سے معروف ہیں: ذخیرہ شیفۃ، ذخیرہ عبدالسلام، ذخیرہ سرشاہ محمد سلیمان، ذخیرہ سبحان اللہ، ذخیرہ آفتاب، ذخیرہ احسن مارہروی، ذخیرہ جبیب حنخ، ذخیرہ منیر عالم، ذخیرہ قطب الدین، ذخیرہ عبدالحی فرنگی محل اور جواہر میوزیم۔ ہر ذخیرے کی اپنی اہمیت ہے۔ اس خزانے میں بعض چیزیں ایسی بھی ہیں جن کی دنیا میں کوئی نظر نہیں

ملتی۔ مثال کے طور پر کچھ نوادر کا ذکر کیا جاتا ہے۔

قدیم ترین مخطوطہ قرآن مجید کے ایک جز کا چھپی نسخہ ہے جو خط کوفی میں لکھا ہوا ہے اور غلط طور پر حضرت علی کرم اللہ وجہہ سے منسوب کر دیا گیا ہے۔ یہ ۳۳ اوراق پر مشتمل ہے۔ خدا بخش لاہری میں بھی سورہ ابراہیم کی دو تین آیتیں خط کوفی میں کمال پر لکھی محفوظ ہیں۔ انھیں ایک ششے کے فریم میں رکھا ہے۔ رام پور رضا لاہری میں مکمل قرآن پاک کا چھپی نسخہ خط کوفی میں دستیاب ہے۔

المیص الجوشی المصححی: ایک صدری کے دونوں طرف خط خفی میں لکھا ہوا پورا کلام پاک ہے جو ایک ششے کے فریم میں بہت سلیقے سے رکھا گیا ہے۔ سرید احمد خاں کے پوتے سر راس مسعود کو ان کے دوست لارڈ لٹھین نے یہ بطور تحفہ ۱۹۳۳ء میں یورپ میں دیا تھا۔ اسے مذہب ششے سے آسانی پڑھا جاسکتا ہے۔ جب لاہری میں خطی نوادر کی نمائش ہوتی ہے تو اسے بھی دکھایا جاتا ہے۔

سی ورقی قرآن: تیس اوراق پر مشتمل یہ نسخہ قرآن شہنشاہ اور نگ زیب کو ہدیہ کیا گیا تھا۔ پورا نسخہ مطلاع مذہب ہے۔ اس کے علاوہ ایک اور بھی سی ورقی قرآنی نسخہ موجود ہے۔

آیات بینات: قرآن پاک کی مختلف آیات پر مشتمل یہ نسخہ جہاں آرائیت شاہجہان بادشاہ کے ہاتھ کا لکھا ہوا ہے۔ سنہ کتابت ۱۰۷۳ھ ہے۔ اس کے سرورق پر کئی امرا کی مہریں ثبت ہیں۔

شرح گلتان: شیخ سعدی کی مشہور گلتان کی عربی شرح ہے۔ جس کا شارح مصطفی بن شعبان السرویری ہے۔ تاریخ کتابت ۱۱۱۲ھ ہے۔ اس کا دوسرا نسخہ کہیں نہیں ملتا۔

ملفوظات اخی جمشید راجکبری: مسیحی بن علی اصغر بن عثمان الحسینی کی ۹۷۹ھ کی یہ تالیف ۲۲۸ صفحات پر مشتمل ہے۔ ان کا شمار ۹ ویں ہجری کے اکابر صوفیا میں ہوتا ہے۔ راجکبری قنوج کے

نواح میں ہے۔ اس کے بارے میں کہا جاتا ہے کہ دنیا بھر میں اس کا دوسرا نسخہ دستیاب نہیں۔

خطاطی اور مصوری کے شے پارے اس ذخیرے کی نہ صرف زیب و زینت ہیں بلکہ اس کی اہمیت کو دوچند کر دیتے ہیں۔ جواہر میوزیم میں ۲۵ اور اق پر مشتمل ایک نہایت خوب صورت خطاطی کا الیم ہے جس میں مختلف ترجیع بند رقم کر کے مشہور خطاط اظہر نے خطاطی کے حسین نمونے پیش کیے ہیں۔ یہ تبریز سے ہرات آیا اور تیموری سلاطین کے یہاں باریاب ہو کر سرفراز ہوا۔ دیوان حافظ کا جو نسخہ یہاں موجود ہے وہ اظہر کے مشہور شاگرد سلطان قلی مشهدی کے قلم کا کارنامہ ہے۔

خمسہ نظامی: نظامی گنجوی کی پانچ مشنویوں کا یہ مجموعہ ۳۸۰ صفحات پر مشتمل ہے۔ اس کا نہ کتابت ۱۵۵۵ھ/۹۶۳ء ہے۔ شروع کے دو صفحات مطلا و مذهب ہیں۔ اس کے علاوہ ۷ ایرانی تصاویر بھی اس میں شامل ہیں۔ کہا جاتا ہے کہ یہ نادرالوجود نسخہ ہے۔

خمسہ نظامی مکتبہ حسین عبدالسلام ۱۸۶۳ھ سترہ تصاویر پر مشتمل ہے۔ یہ دونوں مصوری کے بہترین نسخے ہیں۔ ان کے علاوہ چاول کے دانوں پر بھی کمال خطاطی کے نمونے موجود ہیں۔ ایک دانے پر سورہ اخلاص لکھی ہوئی ہے تو دوسرے پر اس زمانے کے ایک دائس چانسلر سرفیاء الدین احمد مرحوم کی رنگیں تصویریان کے تمام خطابات و اسناد کے ساتھ بنائی گئی ہے۔

مصوری کا ایک شاہکار شہنشاہ جہانگیر کے مشہور درباری مصور منصور نقاش کی بنائی ہوئی گل لالہ (The Tulip) کی تصویر ہے۔ حکومت ہند نے مسلم یونیورسٹی کے لاہوریین اور شعبہ تاریخ کے ایک پروفیسر کے ہمراہ یہ نادر ترین تصویر نیویارک میں منعقدہ 'Festival of India 1985' میں نمائش کے لیے بھیجی تھی۔ یہ تصویر بشمول چند دیگر مخطوطات مولانا آزاد لاہوری سے غالباً ۱۹۷۲ء میں چوری ہو گئی تھی لیکن اس وقت کے ڈپٹی ایجوکیشن فریڈر پروفیسر یہ ذرا الحسن مرحوم کی برداشت کوشش سے تمام ملی سرحدوں کی ناکہ بندی کر دی گئی تھی اور

سردہ تمام چیزیں برآمد ہو گئی تھیں۔ تب سے شعبہ مخطوطات کا حفاظتی انتظام بے حد سخت کر دیا گیا ہے۔

سنکرت کی بعض اہم تصانیف کے فارسی تراجم نے اس ذخیرے کی قدر و قیمت میں مزید اضافہ کر دیا ہے۔ اکبر اعظم کے امراء میں نقیب خاں کا نام محتاج تعارف نہیں۔ فارسی زبان میں اس کا مہابھارت کا ترجمہ یہاں دستیاب ہے۔ شہنشاہ اکبر کے دربار کے ایک نامی گرامی دانشور اور عالم ابوالفضل فیضی نے سنکرت سے مہاپرہان، بھگوت گیتا، راماین، مہابھارت اور لیلادوتی کے فارسی میں ترجمے کیے ہیں وہ سب یہاں موجود ہیں۔ دارالشکوہ نے اپنہ کتابخانہ سراکبری کے عنوان سے کیا تھا وہ اور یوگ و شست کا اسی کا کیا ہوا ترجمہ بھی یہاں موجود ہے۔

شعبہ مخطوطات نے جہاں حفاظتی انتظامات کا اتنا اہتمام کیا ہے وہیں خستہ، بوسیدہ، دریدہ اور کرم خورده مخطوطات کی اصلاح اور مرمت کا بھی التزام کیا ہے۔ اس شعبے میں ایک Mending قائم کر رکھی ہے تاکہ مرمت کے واسطے مخطوطات کو باہر نہ لے جانا پڑے۔ لائبریری کے ڈنے میں Binding بھی ہے جہاں Lamination ہوتا ہے۔ جس مخطوطات رکھے جاتے ہیں اس حصے کو ایرکنڈیشن کیا گیا ہے تاکہ درجہ حرارت اور رطوبت و قابو میں رکھا جاسکے۔

تحقیق کرنے والوں کو یہاں ہر ممکن سہولت دی جاتی ہے۔ مطالبے پر انھیں مخطوطات کی مانگر و فلمز مناسب قیمت پر فراہم کی جاتی ہیں۔ جہاں تک جدید نیکنالوجی کا تعلق ہے ان سے بھی حتی المقدور فائدہ اٹھانے کی کوشش کی جا رہی ہے۔ انگریزی زبان میں مطبوعات کی بڑی تعداد کا Online Public Access Catalogue (OPAC) تیار ہو گیا ہے۔ مخطوطات کی محتویات کو Digitise کرنے کا منصوبہ بنایا گیا ہے۔ خستہ و بوسیدہ مخطوطات کی اصلاح کا کام بھی کمپیوٹر کی مدد سے شروع کر دیا گیا ہے۔ اسے digital

کہتے ہیں۔ اس کے ذریعے وہ شے اپنی اصلی حالت پر واپس آ جاتی restoration ہے۔ خود میں نے جب کمپیوٹر کے پرے پر اصلاح شدہ ورق دیکھا تو حیرت زده رہ گیا۔ وہ ہر عیب سے پاک تھا۔ اس کو پڑھنے میں جو آسانی ہو گی وہ اپنی جگہ مسلم لیکن قلب و نظر کو بھی یک گونہ فرحت و طہانیت ہو گی۔ یہ کام بہت وقت طلب ہے۔ اگر عزم دار اور قادر قائم رہا اور جملہ ضروریات پوری ہوتی رہیں تو یہ کام ایک نہ ایک دن ضرور پورا ہو جائے گا۔ مال کا تمام مخطوطات کے مشتملات مولانا آزاد لاہوری کی مجوزہ ویب سائٹ پر دستیاب ہوں گے جس سے تسلیل و ابلاغ نہ صرف عالمی سطح پر ممکن ہو جائے گا بلکہ مخطوطات بھی غیر ضروری لمس دست سے محفوظ رہیں گے۔ اصل مخطوطات کو دیکھنے کی بہت ہی کم ضرورت ہو گی۔

خوشی کی بات ہے کہ محکمہ ثقافت، وزارت فروع انسانی وسائل، حکومت ہند کی جانب سے ایک پروگرام National Mission For Manuscripts شروع کیا گیا ہے۔ اب سے تقریباً ۸۰ اسال پہلے یہ پروگرام بنایا گیا تھا۔ دیگر زبانوں میں یہ کام شروع ہو گیا تھا۔ مگر اردو، فارسی اور عربی زبانوں کے مخطوطات کے بارے میں حتیٰ فیصلہ نہیں ہو سکا تھا۔ طریقہ کار بھی طے کیا جانا تھا۔ چنانچہ اس سلسلے میں متعلقہ کتاب خانوں سے تجاویز طلب کی گئی تھیں۔ دراصل مخطوطات تاریخ و ثقافت، تہذیب و تمدن، زبان و ادب، رسم و رواج، بود و باش، دین و مذهب وغیرہ کے اصل مراجع ہیں۔ یہ قومی سرمایہ ہیں۔ لہذا حکومت ہند نے ان کے تحفظ کو اپنی ذمے داری سمجھا اور قومی سطح پر یہ منصوبہ بنایا۔ اس کے دائرة کار میں صرف سرکاری یا نیم سرکاری کتاب خانوں کو ہی شامل نہیں کیا گیا بلکہ بھی ذخیروں بشمول مدرسون، مسجدوں اور خانقاہوں کے ذخیروں کا بھی احاطہ کرنا ضروری سمجھا گیا۔ یہ کام اہم اور بڑے کتاب خانوں کے سپرد کیا گیا کہ وہ اپنے قلمبی ذخائر کے علاوہ دیگر ذخیروں کی بھی فہرستیں تیار کرائیں تاکہ مخطوطات کا دنیشل کیٹلائگ مرتب ہو سکے۔ اس منصوبے کا دوسرا اہم پہلو یہ ہے کہ اس دوران جو خراب و خستہ مخطوطات نظر آئیں ان کی مرمت کی ذمے داری بھی ان بڑے

کتاب خانوں کی ہوگی۔ اس کام کے لیے سرمایہ حکومت فراہم کرے گی۔ مگر نجی کتاب خانوں کے مالکوں اور متولیوں کو اندیشہ ہائے دور دراز پریشان کیے ہوئے ہیں کہ اس دلفریب انسکیم کے پردے میں کہیں ذاتی ملکیت پر تصرف تو مقصود نہیں۔ لہذا حفظ ماتقدم کے طور پر وہ اپنے مخطوطات کی مکمل فہرست سازی سے گریز کرتے ہیں تاکہ اسلاف کے اس اثاثے سے دوسرے لوگ پوری طرح واقف نہ ہو سکیں۔ اپنے بوسیدہ اور کرم خورده مخطوطات کی مرمت کے لیے بھی وہ آسانی سے آمادہ نہیں ہوتے ہیں۔ یہ تجربہ مجھے اپنے زمانہ عظیم آباد میں اس وقت ہوا جب میں نے اس سلسلے میں بعض خانقاہوں سے رجوع کیا۔ مسائل تو بہر حال آئیں گے۔ یہ بھی ممکن نہیں ہے کہ ہر ایک مخطوطے کا اندر ارج ہو جائے۔ زیادہ سے زیادہ مخطوطات اس فہرست میں شامل ہو جائیں تو بہتر ہے۔ اس طرح یہ قسمی اثاثہ محفوظ ہو جائے گا اور ہزار ہا مخطوطات جن کا لوگوں کو علم بھی نہیں ہے وہ اس 'قومی فہرست' کی اشاعت یا انترنسٹ پر فراہمی کے بعد یک دم نظر میں آجائیں گے۔ اس طرح قارئین کو بہت سا غیر متوقع مواد مل جائے گا اور تحقیق کے متنوع موضوعات سامنے آجائیں گے۔ ساتھ ہی وہ مخطوطات جنھیں کبھی جھوٹا تک نہیں گیا تھا اپنے پڑھنے والوں کو پالیں گے۔ ہمیں حکومت کی نیت پر شبہ نہیں کرنا چاہیے اور اس پروگرام کو کامیاب بنانے میں ہر ممکن مدد دینا چاہیے۔ امید ہے نتائج اچھے برآمد ہوں گے۔

مشرقی کتاب خانوں کے معاملات و مسائل دیگر کتاب خانوں سے کافی حد تک مختلف ہوتے ہیں اور وہ خصوصی توجہ کے طالب ہوتے ہیں۔ یہاں ان کے جملہ مسائل پر گفتگو کرنا نہ مناسب ہے اور نہ ممکن۔ البتہ مخطوطات کے حوالے سے جو بات ضروری ہے اس کا ذکر کر دیں گا۔ مخطوطات کی توضیحی فہرست (Descriptive Catalogue) کی تدوین ایک بنیادی مسئلہ ہے جس سے ملک کی ہر لابریری دوچار ہے۔ کہیں کوئی استثنائی نہیں۔ جہاں کہیں بھی مخطوطات موجود ہیں ان کی توضیحی فہرستیں مشکل ہی سے دستیاب ہیں۔ اگر کسی زمانے میں کہیں

چھ فہرستیں تیار ہو گئیں تو ہو گئیں اس کام میں کوئی پیش رفت نہیں ہوئی۔ غرض کے پورے قلمی ذخیرے کی فہرستیں کہیں موجود نہیں۔ دراصل توضیحی فہرست میں جو معلومات درکار ہوتی ہیں وہ متعلقہ مخطوطے سے حاصل نہیں کی جاسکتی ہیں۔ کتب مراجع کی مدد سے انھیں تلاش کرنا پڑتا ہے۔ اگر مصنف غیر معروف ہو تو یہ کام اور بھی دشوار ہو جاتا ہے۔ اس کی ادبی حیثیت متعین کرنے کے لیے اس کے معاصر مصنفین کے بارے میں جاننا ضروری ہو جاتا ہے۔ اگر ترقیت میں تاریخ تالیف درج نہیں تو پریشانی اور بزہ جاتی ہے۔ مخطوطات کی مطبوعہ فہرستوں کو کھنگانا پڑتا ہے۔ مخطوطے کی تشریع و توضیح کے لیے بظیر غائر اس کا مطالعہ ضروری ہوتا ہے۔ یہی وہ مسائل ہیں جو اس کام کو پچیدہ تر کر دیتے ہیں۔ ان مسائل کو حل کرنے کی بجائے ان سے خذر کیوں کیا جاتا ہے۔ اس کے اسباب و علمل کیا ہیں اس پر قدرے غور کرتے ہیں۔ اولاً جو شخص مخطوطات کے شعبے کا ذمے دار قرار دیا جاتا ہے اس کو اپنے دیگر فرائض منصبی ادا کرنے کے ساتھ یہ ممکن ہی نہیں ہوتا کہ وہ توضیحی فہرست کی ترتیب و تدوین پر کچھ وقت صرف کر سکے۔ متحتم عملہ کیت و کیفیت کے اعتبار سے اس لائق نہیں ہوتا کہ اسے اس کام پر مامور کیا جاسکے۔ ٹانیا ہر کس و ناس اس کام کو انجام نہیں دے سکتا۔ اس کے لیے دقیقری، عرق ریزی اور تحقیقی رجحان مطلوب ہے۔ ٹالٹ جن لوگوں کو اس شعبے کا سربراہ مقرر کیا جاتا ہے وہ ان صلاحیتوں سے عموماً متبرہ ہوتے ہیں۔ ان کی انصرافی استعداد اور شفافیت ان کے تقرر کا موجب ہوتی ہے۔ سرکاری سطح پر جو **Qualifications** متعین کی جاتی ہیں وہ عام قسم کی ہوتی ہیں۔ یہاں کی مخصوص ضروریات سے ان کا کوئی علاقہ نہیں ہوتا۔ مثلاً جو لوگ ایم۔ اے (عربی و فارسی، تاریخ اور اسلامیات وغیرہ) اور بی۔ ایب ایس سی، کی سندوں کے حامل ہوتے ہیں ان کا تقرر کر دیا جاتا ہے۔ وہ مشرقی کتاب خانوں کے بنیادی مسائل سے قطعی ناواقف ہوتے ہیں اس میں ان کا کوئی قصور نہیں۔ یہ ہمارے نظام تعلیم و نصاب تعلیم کا نقص ہے۔ ہندوستان میں لائبریری اور انفارمیشن سائنس کا کوئی شعبہ ایسا نہیں جہاں مشرقی کتاب خانوں

کے بارے میں تعلیم دی جاتی ہو۔ اگر کہیں نصاب میں رسمًا اس سے متعلق کچھ شامل کر بھی لیا گیا ہے تو وہ بالکل ناقابلی ہے۔ مستزاد یہ کہ اسے پڑھانے والے بھی ناپید ہیں۔ بس تھوڑا بہت یوں ہی بتا دیا جاتا ہے جو عملی کتاب داری میں معاون نہیں ہوتا۔ جو حضرات مدارس سے فارغ ہوتے ہیں ان کو لا بیری سائنس کی مطلوبہ ٹریننگ دی جائے اور ایم۔ اے کی شرط کو مندوفر کر دیا جائے تو وہ بہتر ثابت ہو سکتے ہیں۔ اس کے لیے ضروری ہے کہ مخصوص حالات کے پیش نظر سرکاری سطح پر متعینہ استعداد میں حسب ضرورت تخفیف و تبدیلی کرائی جائے۔ رابعًا اس کام کو قدرے فروخت بھی سمجھا جانے لگا اور معاوضہ بھی کم دیا جاتا ہے۔ اس کی صحیح قدر و قیمت تو محققین ہی جانتے ہیں عام لوگ تو توضیحی فہرست نگاری کو رسی فہرست سازی گردانے ہیں۔ خامساً جو حضرات اچھی استعداد کے مالک ہیں وہ لا بیری سائنس کی طرف جانے کی بجائے دیگر علوم میں درس و تدریس کو ترجیح دیتے ہیں۔ اگر وہ کسی صورت سے یکچھ رہو گئے اور عمر نے وفا کی تو پروفیسر ہونا توازی ہے۔ حکومت نے لا بیریین کو ایک معلم کے برابر تسلیم کر لیا ہے لیکن عام طور پر اسے وہ مرتبہ نہیں دیا جاتا جو ایک معلم کو دیا جاتا ہے۔ ایک استاد کو جو عزت، شہرت اور دولت ملتی ہے اور دنیا بھر میں اس کے روابط پیدا ہو جاتے ہیں جس سے ایک لا بیریین عموماً محروم رہتا ہے۔ لا بیری میں صرف ایک ہی لا بیریین ہو سکتا ہے مگر ایک دری شعبے میں بیک وقت کئی کئی پروفیسر ہو سکتے ہیں۔ لا بیری کے تکنیکی امور پس پردا ہوتے ہیں، لوگوں کو یہ معلوم بھی نہیں ہوتا ہے کہ اس کام کے پچھے کس کا ہاتھ ہے۔ لا بیری سائنس کی طرف لوگ شوقیہ کم مجبور آزادی دے جاتے ہیں۔ یہاں ترقی کے امکانات بہت کم ہوتے ہیں۔ یہی وجہ ہیں کہ مخطوطات کے لیے باصلاحیت فہرست نگار نہیں مل پاتے ہیں۔ لہذا جہاں جو کام ہو گیا وہ غنیمت ہے۔ معیار کی جستجو کرنا دیوانے کا ایک خواب ہے۔ یہ مایوسی کا انظہار نہیں حقیقت کا اعتراف ہے۔ یہ میرا مشاہدہ اور تجربہ ہے جس کی روشنی میں یہ سطور صفحہ قرطاس پر آگئیں۔

مولانا آزاد لا بیری بھی اس صورت حال سے مستثنی نہیں۔ ۱۹۶۰ء سے لے کر آج تک شعبہ

مخطوطات کے کئی سربراہ آئے اور چلے گئے۔ مگر توضیحی فہرست نگاری میں کوئی معتدلب کام نہ ہو سکا۔ سب سے پہلی توضیحی فہرست ۱۹۶۹ء میں منظر عام پر آئی۔ اس کی تدوین میں شعبہ مخطوطات سے متعلق کسی شخص کا ہاتھ نہیں تھا۔ اس کو ترتیب دیا تھا مورخ اطہر عباس رضوی نے جو آشریلیا میں سکونت پذیر ہوئے۔ تاریخ کے پروفیسر ہوئے اور وہیں انتقال کیا۔ اس پر نظر ثانی مختار الدین احمد صاحب نے کی ہے جو عربی کے معروف پروفیسر ہیں۔ اس کے بعد جو بھی کام اس سلسلے میں ہوا وہ سید محمود حسین قیصر امروہوی کی مسامعی جملہ کا نتیجہ ہے۔ اب تک جو توضیحی فہرستیں مرتب ہو کر شائع ہو چکی ہیں ان کی تفصیل درج ذیل ہے:

1. Catalogue of the Persian manuscripts in the Maulana Azad Library, AMU, Aligarh/prepared by Athar Abbas Rizvi and revised and edited by Mukhtaruddin Ahmad. Aligarh : AMU, 1969. vol.I. History, biography, geography, cosmography, topography & travel.
2. Catalogue of manuscripts in the Maulana Azad Library, AMU, Aligarh/cop. by MH Razvi and MH Qaisar. --Aligarh : MLA, 1981  
vol.I Habibganj Collection Persian, pt.1 Poetry  
vol.I pt.2. Islamic sciences, history biography, etc. (1985)
3. Descriptive catalogue of Arabic manuscripts of Habibganj Collection (MAL) / prepared by MH Qaisar. --Aligarh : MAL, 1993.

یہ تین بلکہ ظاہری اعتبار سے چار توضیحی فہرستیں انگریزی میں مرتب کی گئی ہیں تاکہ استعمال کنندگان کا حلقہ وسیع ہو جائے۔ ان کے علاوہ اردو زبان میں 'ذخیرہ آفتاب'، 'ذخیرہ احسن مارہروی' اور 'ذخیرہ شیفتہ' کی توضیحی فہرستیں قیصر امروہوی ہی نے مرتب کی ہیں۔ مزید برآں 'جوہر میوزیم' اٹاؤہ کے ساتھ اس کی توضیحی فہرست 'تذکرہ جواہر زواہر' مرتبہ محمد ابرار حسین فاروقی، جوانسٹ سکریٹری جواہر میوزیم و اسلامیہ انٹرمیڈیٹ کالج، اٹاؤہ بطور ہدیہ آزاد لاہوری

میں موصول ہوا تھا۔ علاوہ ازیں 'ذخیرہ شیفتہ' کی یک سطری فہرست مرتبہ ابو بکر محمد شیٹ، ناظم دینیات مسلم یونیورسٹی، علی گڑھ، ۱۹۳۲ء بھی موجود ہے۔ اسی طرح 'ذخیرہ سبحان اللہ' مرتبہ سید کامل حسین بھی یک سطری فہرست ہے۔ یہ ہے وہ کل متاع جو فہرستوں کی شکل میں یہاں موجود ہے۔ باقی ذخیروں کا صرف ایکسیشن رجسٹری دستیاب ہے۔ یہ ایک بنیادی رکارڈ ہوتا ہے جس سے مخطوطات کی تعداد معلوم ہوتی ہے۔ اس سے مفرمکن ہی نہیں۔ یہ یک سطری فہرست ہی کے مماثل ہوتا ہے۔

یہ تفصیل اس لیے فراہم کی ہے تاکہ صورت حال کا علم ہو جائے۔ خدا بخش لاہبری، رام پور رضا لاہبری اور دیگر خطی ذخائر کے مراکز بھی اسی کشتی میں سوار ہیں۔ اس کا حل کیا ہو، یہ غور طلب ہے۔

زیرِ نظر تحقیقی مقالے کے مولف سید محمود حسن قیصر امروہوی ہیں۔ یہ محتاج تعارف نہیں۔ ان کی بہت سی تصانیف شائع ہو چکی ہیں۔ صاحب دیوان بھی ہیں۔ غرض کہ علمی اور ادبی حلقة میں خاصے معروف ہیں۔ میں ان کا تعارف بحیثیت ایک لاہبریین کرانا چاہتا ہوں۔ مولانا آزاد لاہبری کے شعبہ مخطوطات میں وہ تقریباً نو سال (۱۹۷۶ء-۱۹۸۵ء) تک وابستہ رہے۔ ادارہ علوم اسلامیہ، علی گڑھ سے انھیں ترقی دے کر اسمنٹ لاہبریین کی حیثیت سے شعبہ مخطوطات میں مقرر کیا گیا۔ صرف دو سال گزرے تھے کہ اپنی طبعی عمر کے اس مقام پر پہنچ گئے کہ سکد و ش کر دیے گئے۔ دو سال کی توسعہ ملی اور بعد میں افسر بکار خاص ان کو مزید پانچ سال کا موقع دیا گیا۔ اسی زمانے میں مذکورہ فہرست سازی کا کام ہوا۔ اس سے پہلے ۱۹۲۵ء سے ۱۹۶۱ء تک رام پور رضا لاہبری میں خدمات انجام دیتے رہے تھے۔ خدا بخش لاہبری میں بحیثیت ریسرچ فیلو کچھ عرصے کام کرنے کا موقع ملا۔ اس دوران انھوں نے وہاں کی کتب مراجع کی فہرست مرتب کی۔ ایران کلچرل ہاؤس بنی دہلی کو بھی اپنی خدمات سے فیض یاب کر چکے ہیں۔ موصوف عربی، فارسی اور اردو میں اچھی استعداد رکھتے ہیں۔ مدرسے سے فارغ

ہیں لیکن لا بھریری سائنس میں کسی قابل ذکر سند کے حامل نہیں تاہم اکثر 'سنڈ یافتہ' لا بھریرین ان کی گرد پا کو بھی نہیں پہنچتے۔ انہوں نے اس میدان میں اتنا کام کیا ہے جس کا اعتراف صرف ہندوپاک میں ہی نہیں دیگر ممالک میں بھی کیا گیا ہے۔ Dewey Decimal Classification, 16th ed. کے اسلام علوم سے متعلق حصے کی توسعی کی جو مسلم یونیورسٹی سے شائع ہوئی۔ حکیم عبدالحمید مرحوم کی فرمائش پر اسلام اور متعلقہ علوم پر درجہ بندی اسکیم وضع کی جسے ہمدرد نے شائع کیا۔ اس کے علاوہ اردو ترقی بورڈ نے ان سے ڈیوی ڈیسیمل کلائی فلکیشن کے نویں اڈیشن کا اردو میں ترجمہ کرایا جو دوبار شائع ہو چکا ہے۔ ان کی ایک اور اہم تصنیف 'اصول فہرست نگاری مشرقی کتاب خانوں کے لیے' ادارہ علوم اسلامیہ مسلم یونیورسٹی نے زیور طباعت سے ۱۹۷۵ء میں آراستہ کیا۔ اس تفصیل سے مشرقی کتاب خانوں کے مسائل و معاملات میں ان کی گہری دلچسپی کا اظہار مقصود ہے۔ علم کتاب خانہ کے میدان میں ان کی خدمات کو نہ صرف ہندوپاک میں بلکہ دیگر ممالک میں بھی نگاہ احسان سے دیکھا گیا۔ ان مؤلفات سے ان کے عمیق تجربے، ٹرفنگاہی اور علمی بصیرت کا پتا چلتا ہے تاہم کوئی کام حرف آخر نہیں ہوا کرتا، اس میں اصلاح و اضافے کی ہمیشہ گنجائش رہتی ہے۔ انہوں نے بنیاد فراہم کر کے تحقیق کی مزید را ہیں کھول دی ہیں۔

قیصر صاحب کا یہ بسیط تحقیقی مقالہ مولانا آزاد لا بھریری کے نادر مخطوطات کا احاطہ کرتا ہے۔ اس میں عربی و فارسی کے ۲۳۹ نوادر کا تعازف پیش کیا ہے۔ ابتدائی چند صفحات میں ان مخطوطات کا ذکر ہے جن کے بارے میں غلط روایتیں مشہور ہو گئی ہیں۔ یوں تو مسلمانوں کے نزدیک قرآن پاک واجب التعظیم ہے مگر ان غلط روایات کی وجہ سے حضرت علی کرم اللہ وجہہ سے منسوب ہے کوئی میں قرآن مجید کے ایک جز کے چھپی نسخے اور شہنشاہ اور نگ زیب کے متوی مصحف وہ بن عقیدت و احترام سے دیکھا جاتا ہے۔ مؤلف نے دونوں روایتوں کا حقائق کی روشنی میں ابطال کیا ہے اور ان کی اصل حیثیت متعین کی ہے۔

137453

‘ذخیرہ سبحان اللہ’ کی فہرست میں مرتب محمد کامل حسین سے جو تسامحات ہوئے ہیں ان کی وضاحت کی ہے۔ اسی طرح ‘ذخیرہ شیفۃ’ کی فہرست کے مدون ابو بکر محمد شیفت کی لغزشوں کی نشاندہی کی ہے۔ انہوں نے مخطوطات کی چند اہم اور معروف فہرستوں کا تنقیدی جائزہ لیا ہے۔ مثلاً

‘Geschichte der Arabischen Litteratur’ /Coral Brocklemann

‘Geschichte des Arabischen Schrifttums’ /Fuat Sezgin

‘Persian literature: a bibliographical survey’ /C. A. Storey

اور ‘فہرست نمائش گاہ مخطوطات و نوادر کتب خانہ مسلم یونیورسٹی علی گڑھ، وغیرہ اور اس طرح اپنی تحقیق کو اعتبار و احکام بخشنا ہے۔

اس مقالے میں جن مخطوطات کا ذکر آیا ہے ان سے متعلق جملہ معلومات فراہم نہیں کی گئی ہیں اس کا سبب یہ ہے کہ مطبوعہ فہرستوں اور اکسیشن رجسٹروں میں وہ دستیاب ہیں۔ اگر یہ تفصیلات فراہم کر دی جاتیں تو خود یہ ایک بنیادی دستاویز بن جاتا اور کسی دوسری فہرست کا سہارا نہ لیتا پڑتا۔

جب مؤلف نے اپنا یہ مقالہ مجھے دکھایا تو اس کی اہمیت کے پیش نظر میں نے ڈاکٹر خلیق انجم سے رجوع کیا۔ ان کی یہ علم دوستی ہی ہے کہ اب یہ مقالہ آپ کے سامنے ہے۔ میں ان کے تعاون کے لیے شکر گزار ہوں۔ امید ہے کہ علمی حلقة میں اس کی پذیرائی ہوگی۔

حبيب الرحمن چغاںی

۲۵، ۲۰۰۳ء

سابق ڈاکٹر، خدا بخش اور نیشنل پبلک لائبریری، پشاور، بہار

سابق ڈپٹی لائبریری恩، شعبۂ شرقیات، مولانا آزاد لائبریری

علی گڑھ مسلم یونیورسٹی، علی گڑھ، یونی



## تحقیق و تعارف

مولانا آزاد لاہری اگرچہ ایک یونیورسٹی لاہری ہے، لیکن اس کا شعبہ مخطوطات تعداد کتب اور نوادر ہر دلخواست سے قابل ذکر اہمیت کا حامل ہے۔ یہ شعبہ بارہ مختلف ذخائر پر مشتمل ہے۔ ان میں ذخیرہ یونیورسٹی کو چھوڑ کر سب وہ ذخیرے ہیں، جو ہندوستان کے مختلف امرا اور اہل علم نے ہدیہ کے طور پر دیے ہیں تاکہ یہ بیش بہا خزانے محفوظ ہو جائیں اور اہل علم اس سے استفادہ کرتے رہیں۔

ان مختلف ذخائر میں ذخیرہ حبیب گنج، ذخیرہ سبحان اللہ، ذخیرہ عبدالحمی، ذخیرہ جواہر میوزیم بڑے ذخیرے ہیں اور اپنے نوادر کے لحاظ سے بھی اہم ہیں۔ بقیہ ذخائر خاندانی کتب خانوں کی حیثیت رکھتے ہیں لیکن مجموعی طور پر ان میں بھی نوادر خاصی تعداد میں ملتے ہیں۔

ذخیرہ یونیورسٹی، بانی جامعہ سید احمد خاں کے وقت سے قائم ہے اور اب اس میں مخطوطات کی تعداد ہزاروں تک پہنچ گئی ہے۔ اس میں کچھ ایسے مخطوطات بھی ہیں جو سید کے مطابع میں رہے ہیں اور مختلف مقامات پر ان کے اختلافی حوالی بھی ہیں۔ خاص طور پر امام ابو حامد الغزالی اور شاہ ولی اللہ کے استدلالات کو جگہ جگہ انہوں نے ہدف نقد بنایا ہے۔

قبل اس کے میں وہاں کے کچھ نادر مخطوطات کا تعارف کراؤں، یہ ضروری سمجھتا ہوں کہ چند

ایسے مخطوطات پر روشنی ڈال دوں جو اہل علم و تحقیق کو غلط فہمی میں مبتلا کیے ہوئے ہیں اور وہ کسی بڑے مصنف یا کسی بڑی شخصیت کی نسبت سے شہرت حاصل کر گئے ہیں۔

- ۱- قرآن مجید مکتبہ ۱۰۸۷ء۔ مقامی روایت کی بنا پر اس نسخہ کا کاتب شہنشاہ اور گ زیب عالمگیر (۱۶۵۸-۷۱) کو بتایا جاتا ہے۔ اس کی وجہ غالبًاً صرف یہ معلوم ہوتی ہے کہ نسخے کے آخری صفحے پر، جو بیاض الاصل ہے۔ مخدومی دائرہ کے اندر حسب ذیل عبارت تحریر ہے:

نوشتہ عالمگیر محی الدین اور گ زیب ۱۰۸۷ء

لیکن جہاں تک ہم نے غور کیا یہ عبارت کسی بھی طرح اس کی دلیل نہیں بن سکتی کہ یہ نسخہ اور گ زیب کا خود نوشست ہے، اس لیے کہ مخطوطات میں اکثر دیشتر یہ دیکھا گیا ہے کہ نسخہ کی قیمت بڑھانے کی غرض سے لوگ کسی تاریخی اور اہم شخصیت کی طرف منسوب کر دیا کرتے تھے، جس کی سینکڑوں مثالیں ہیں۔ چنان چہ یہ عبارت بھی بعد کا اضافہ معلوم ہوتی ہے۔ اس کی دلیل یہ ہے کہ متن قرآن کے خط سے اس کا خط مختلف ہے۔ اس کے علاوہ حسب ذیل دلائل سے بھی اس خیال کی تردید ہوتی ہے۔

اور گ زیب نے اپنی پوری زندگی میں صرف دو ایک نسخے قرآن مجید کے لکھے ہیں، لیکن ان پر نہ اپنानام لکھانہ سنہ کتابت، جیسا کہ خود اس کے حسب ذیل بیان سے معلوم ہوتا ہے:

”من یک دو مصحف کہ نوشتہ ام، نام نوشتہ ام، تاریخ ہم نوشن درکار  
نیست، اگر برائے او سبحانہ نوشتہ اند۔ علم او جبی و یکفی۔“

(کلمات طیبات عالمگیری)

اس کے میں السطور سرخ روشنائی سے فارسی ترجمہ ہے۔ اور گ زیب کے لیے کسی

طرح بھی اتنی فرصت تو قع نہیں کی جاسکتی کہ وہ مع ترجمہ قرآن کی کتابت کرے۔ ممکن ہے یہ کہا جائے کہ یہ ترجمہ کسی دوسرے کاتب کا لکھا ہوا ہے۔ یہ امر اس لیے قرین قیاس نہیں کہ سطروں کا درمیانی فاصلہ اتنا ہے جس میں خلاصہ طور پر ترجمہ لکھا جاسکتا ہو۔

اس نسخہ کی لوح اور جدولوں پر جو سنہری کام ہے، جیسا کہ اس زمانے میں عام رواج تھا، وہ اتنا ادنیٰ درجہ کا ہے جس کو ایک شہنشاہ سے منسوب نہیں کیا جاسکتا۔

-۲۔ **تفسیر قرآن:** قرآن مجید کی اس تفسیر کا سنه کتابت ۱۲۵ھ ہے۔ سبحان اللہ کلیکشن کے مطبوعہ کیلیاگ مرتبہ محمد کامل حسین ایم۔ اے۔ نے اس کا مولف امام جعفر صادق علیہ السلام متوفی ۱۲۸ھ کو لکھا ہے لیکن اصل مخطوطہ میں کسی مقام پر اس کی کوئی شہادت نہیں ملتی جس سے کسی حد تک بھی اس پر غور کیا جاسکے۔ اس کے علاوہ تاریخی اعتبار سے بھی امام جعفر صادق کی تصانیف اور ان کی امامی میں قرآن مجید کی کسی تفسیر کا ذکر نہیں ملتا (دیکھیے الذریعہ الی تصانیف الشیعہ، کشف الحجب والاستار)، البته حضرت علی بن ابی طالب علیہ السلام سے منسوب ایک تفسیر قرآن کا ذکر کتب مراجع میں ملتا ہے، جس کے راوی امام جعفر صادق ہیں۔ یہ تفسیر مختلف آیاتِ قرآنیہ اور ان کی شرح و تفسیر پر مشتمل ہے۔ یہ پوری تفسیر محمد بن ابراہیم نعمانی متوفی ۹۲۵ھ/۱۳۱۳ء نے اپنے مخصوص سلسلہ سند کے ساتھ نقل کی ہے، لیکن اس تفسیر اور بحوث عنہ تفسیر میں مندرجات کے لحاظ سے کوئی دور کی نسبت بھی نہیں۔ اس تفسیر میں جگہ جگہ ذوالنون مصری متوفی ۲۲۵ھ/۸۰۹ء کا ذکر ہے اور اس کے ورق ۸۷ پر ان کی حکایت بھی درج ہے۔ ورق ۸۰۸/۲۰۸ء کے ۱۳ الف پر ان کے اشعار بھی ملتے ہیں۔ ایک مقام پر سعیٰ بن معاذ الرازی متوفی ۱۳۸ھ میں ہو چکی کے اشعار بھی نقل کیے گئے ہیں جب کہ امام جعفر صادق علیہ السلام کی وفات ۱۲۸ھ میں ہو چکی ہے۔ اس بنا پر یہ امر کسی طرح قرین قیاس نہیں کہ آپ کی کسی تصنیف میں آپ سے ایک صدی متأخر لوگوں کا ذکر ہو۔ اس کے علاوہ متعدد شواہد ایسے ہیں جن کے پیش نظر اس تفسیر کو کسی طرح امام جعفر صادق سے منسوب نہیں جاسکتا۔

-۳ مرآۃ العارفین : ملتمس زین العابدین : یہ دس اور اق پر مشتمل ایک مختصر رسالہ ہے جو سورہ فاتحہ کی تفسیر اور اس کے رموز و نکات پر مشتمل ہے۔ کاتب نے اس کا مصنف حضرت امام حسین بن علی بن ابی طالب علیہ السلام کو لکھا ہے۔ کاتب کے اس بیان پر اعتماد کرتے ہوئے تمام فہرست نگاروں نے اس کا مصنف آپ ہی کو قرار دیا ہے، جو بالکل بعد از قیاس ہے۔ اس لیے کہ حسین بن علی بن ابی طالب قرن اول کے اعلام میں تھے آپ نے کبھی کوئی رسالہ یا کتاب تصنیف نہیں کی۔ آپ کے صرف کچھ خطبے ہیں، جو تاریخ کی کتابوں میں ملتے ہیں۔ ”جمہرۃ خطب العرب“ کے مؤلف نے آپ کے یہ تمام خطبے نقل کیے ہیں۔ میں نے اس کے اصل مصنف کی تحقیق میں بہت سے کثیلائگ دیکھے مگر ہر جگہ سے مایوسی ہوئی۔ صرف بروکلمان (Brocklemann) نے اس کے مؤلف کا نام تحقیق کر کے لکھا ہے۔ یعنی صدر الدین ابوالمعالی محمد بن اسحاق القونوی متوفی ۶۷۲/۱۲۶۳۔

-۴ منند الامام علی بن ابی طالب : اس منند کی نسبت حضرت علی کی طرف بہت بڑی خوش فہمی ہے۔ حاجی خلیفہ (۲۳۲:۲) نے حضرت سے منسوب ایک منند کا ذکر کیا ہے لیکن یہ وہ منند نہیں ہے، بلکہ اس کے مطالعے سے معلوم ہوتا ہے کہ اس کا جامع کوئی متاخر شخص ہے جس نے مختلف کتب احادیث سے حضرت علی سے منسوب کچھ غیر مستند مرویات کو جمع کر دیا ہے، چنان چہ اس میں جگہ جگہ احمد بن حنبل متوفی ۸۰۰/۲۳۱، حافظ ابن عساکر متوفی ۱۵۷۰/۱۱۰ اورغیرہ کے حوالے ملتے ہیں۔ اس ذیل میں بکثرت وہ مرویات بھی آگئی ہیں جن کی کوئی اصل کتب صحاح یا مراجع اصلیہ میں نہیں ملتی، مثلاً حضرت علی کی زبان سے پہلے تین خلفاء کے فضائل کا بیان، جگہ جگہ خلفاء راشدین اور کرم اللہ وجہہ کے الفاظ بھی ملتے ہیں جو بہت بعد کے ہیں۔

-۵ منند ابو ہریرہ : اس منند کو بڑا نادر اور دنیا کا واحد مخطوط سمجھا جاتا ہے، چنانچہ الجملہ

التسلفیہ سببی نے اس کا میکر و قلم بھی منگوایا تھا اور غالباً اب تک شائع بھی کر دیا ہو، لیکن یہ بعضہ وہی مند ہے جو مند احمد حبیل میں مند ابو ہریرہ کے عنوان سے موجود ہے۔ یہی اس کی ابتدا ہے اور یہی اس کا اختتام۔ مند احمد بن حبیل کے اب تک متعدد ایڈیشن شائع ہو چکے ہیں۔

-۶ زواید المسند الامام الاعظم: مولفہ ابوالمویید محمد بن محمود الخوارزمی متوفی ۱۲۶۶/۶۶۵ کا تپ نسخہ نے اس کا عنوان ”مسند الامام الاعظم“ دیا ہے اور اسی عنوان سے وہ درج رجسٹر ہے۔

-۷ مند عمر بن عبدالعزیز الاموی: متوفی ۱۰۲/۲۰۷۔ اس مند کی کوئی اصل مجھے کتب مراجع میں نہیں ملی۔

-۸ عقلة المستوفز: مولفہ محی الدین ابن العربي متوفی ۱۲۳۰/۶۲۸۔ صاحب ذخیرہ مولانا عبدالحکیم فرنگی محلی نے اس کا عنوان ”رسالہ در حقیقت علم“ تجویز کیا ہے نیز سابق استاذ لابیریں شعبہ مخطوطات مولانا سید سبط الحسن ہنوی نے اس کے سرورق پر رسالہ ”العقلیہ“ ثبت کیا ہے حالانکہ ابن العربي کی تصانیف میں ان میں سے کسی عنوان کی کوئی کتاب نہیں ہے۔ میری تحقیق میں یہ ابن العربي مذکور کی مشہور تصنیف ”عقلة المستوفز“ ہے، جو شائع ہو چکی ہے اور مولانا آزاد لابیری میں اس کا ایک قدیم مطبوعہ ایڈیشن موجود ہے جس سے مقابله کیا جا چکا ہے۔

-۹ تفسیر سورۃ الفتح: مصنفہ صدر الدین محمد بن ابی الصفا الحسینی۔ یہ رسالہ ایک مجموعہ میں شامل ہے۔ مولانا عبدالحکیم مذکور نے اس کے سرورق پر رسالوں کے عنوانات کی جو فہرست دی ہے اس میں اس رسالہ کا عنوان انہوں نے ”حاشیہ صدر اشیرازی در تفسیر سورۃ الفتح از تفسیر بیضاوی“ دیا ہے۔ مولانا موصوف سے یہاں پر بہت بڑا تسامع ہوا ہے۔ ان کا ذہن اس طرف متوجہ نہیں ہو سکا کہ اس رسالہ کا سال کتابت ۹۹۱ھ ہے اور ملا صدر اشیرازی کی وفات ۱۰۵۰ھ

میں ہوئی ہے بلکہ بعض مراجع میں ۱۰۷۰ء بھی ملتا ہے اس لحاظ سے ۹۹۱ھ کا مکتوبہ نسخہ کسی طرح بھی ملادر اکانہیں ہو سکتا۔ دراصل یہ رسالہ صدر الدین محمد بن ابی الصفا الحسینی کا ہے، جیسا کہ آخر میں خود مولف کے ترقیہ سے بھی معلوم ہوتا ہے۔

- ۱۰ - الورقات: مصنفہ امام الحرمین عبد الملک بن ابی عبد اللہ الجوینی الشافعی متوفی ۲۷۸/۱۰۸۵ء۔ مولانا عبدالجھی موصوف نے سرورق پر اس کا عنوان ”رسالہ اصول فقة“ دیا ہے لیکن تحقیق کرنے سے معلوم ہوا کہ یہ جوینی کی مشہور کتاب ”الورقات“ ہے، جو شائع بھی ہو چکی ہے۔ دیکھیے مجمع المطبوعات العربیہ والمرابعہ: ۳۸۰

- ۱۱ - تاویل المتشابهات فی الاخبار والآیات: یہ کتاب سبحان اللہ کلکعن کی مطبوعہ فہرست (طبع ۱۹۳۰ء) ورق ۹۵، سلسلہ نمبر ۱۲ پر اسی عنوان سے درج ہے۔ فاضل فہرست نگار محمد کامل حسین ایم اے۔ نے اس کتاب کا مولف عبدالقاہر بغدادی متوفی ۲۲۹ھ کو لکھا ہے اسی پر بنیاد کرتے ہوئے ”فہرست نمایش گاہ مخطوطات و نوادر کتب خانہ مسلم یونیورسٹی علی گڑھ“ میں صفحہ ۸ پر اس مخطوطہ کا ذکر اس طرح ہے: ”نسخہ چھٹی صدی ہجری کا معلوم ہوتا ہے دنیا میں اس کتاب کے سوا کسی دوسرے نسخہ کا علم نہیں۔“ اسی مطبوعہ فہرست پر اعتماد کر کے بروکلمان (Brocklemann) نے بضم مصنفات عبدالقاہر بغدادی لکھ دیا کہ عبدالقاہر بغدادی کی ”تاویل المتشابهات“ کا قلمی نسخہ علی گڑھ میں موجود ہے۔ دیکھیے بروکلمان (ذیل ۱: ۶۶۶)۔ میں شک نہیں کہ عبدالقاہر بغدادی کی تالیفات میں ایک کتاب ”تاویل مشابہ الاخبار“ بھی ہے۔ دیکھیے کشف الظنون (۱: ۳۲۳)، فوات الوفیات (۱: ۳۸۰)، لیکن اس میں کلام ہے کہ سبحان اللہ کلکعن کے قلمی نسخہ کا یہی نام ہے اور عبدالقاہر بغدادی کی تالیف ہے، بلکہ متن کتاب اور اس کے مندرجات کو دیکھ کر یہ امر قطعی طور پر متعین ہو جاتا ہے کہ اس نسخہ کا نہ یہ نام ہے نہ عبدالقاہر بغدادی کی تالیف بلکہ اس کا مصنف کوئی اور ہے اس لیے کہ عبدالقاہر بغدادی کی

وفات ۳۲۹ ہجری میں ہوئی ہے اور زیر بحث نسخ میں ایسے مصنفین و مصنفات کے نام ملتے ہیں جو عبدالقاهر بغدادی سے بہت متاخر ہیں مثلاً امام ابو حامد الغزالی متوفی ۵۰۵/۱۱۱، فخر الدین رازی متوفی ۶۳۸ھ/۱۱۱۲، محی الدین ابن العربي متوفی ۷۲۸ھ۔ خصوصیت سے امام فخر الدین رازی کی تفسیر اور ابن العربي کی کتاب کے حوالے تو کثرت کے ساتھ ملتے ہیں۔ چوں کہ اس میں جگہ جگہ فخر الدین رازی کے اقوال کی رد ہے اس بنا پر یہ کتاب ”بیان تلمیس الجهمیہ فی تاسیس بعدهم الکلامیہ“، مولفہ ابن تیمیہ حرافی متوفی ۷۲۸/۱۳۲ ہو سکتی ہے جو فخر الدین رازی کی کتاب تاسیس التقدیس کی رد میں لکھی گئی ہے۔

-۱۲۔ فخر الدین بن محمد بن احمد معروف باشی الطویلی متوفی ۱۰۸۵/۱۲۷۳ کی تالیف مجمع البحرین و مطلع النیرین کا اندرج اسی کیپیلاگ میں ”کتاب لغت“ کے عنوان سے ہے۔

-۱۳۔ میر تقی میر کے فارسی دیوان کا اندرج بیاض اشعار کے عنوان سے ہے اس لیے کہ وہ بیاض کی شکل میں ہے۔

-۱۴۔ ایک مخطوطہ کی اگر دو جلدیں ہیں تو دونوں الگ الگ فنون کے تحت درج ہیں۔ ان میں پہلی جلد کو ناقص الآخر اور دوسری جلد کو ناقص الاول قرار دیا ہے۔ حالاں کہ کتاب کامل ہے۔

-۱۵۔ عطار کی مشہور مشنوی بیس نامہ کا مولف حبیب گنج کے رجسٹر میں شاہ وجیہ الدین گجراتی کو لکھا ہے۔ اس تابع کی وجہ غالباً یہ ہے کہ کاتب نے ”بیس نامہ“ اور ”شرح جام جہاں نما“ دونوں کو ایک ساتھ نقل کیا ہے۔ آخر میں اس نے یہ ترقیہ دیا ہے:

”تمام شد بیس نامہ و شرح جام جہاں نما از شاہ وجیہ الدین گجراتی“

اس ترقیہ میں شاہ وجیہ الدین گجراتی کا تعلق آخر الذکر کتاب ”شرح جام جہاں

نما" سے ہے نہ کہ بیرونیہ سے، یہ کہیا گر کے غور کرنے کی بات تھی۔

- ۱۶ "کتاب من لاستحضره الفقیہ" کا شمارا مامیہ حدیث کی ان چار کتابوں میں ہوتا ہے جن کا وہی درجہ ہے، جو اہل سنت میں صحاح سنت کا۔ کامل صاحب نے اس کو فقه کے فن میں جگہ دی ہے۔ معلوم ہوتا ہے کہ عنوان کتاب میں ان کو لفظ "الفقیہ" سے دھوکا ہوا ہے اور اس کو وہ فقه کی کوئی کتاب سمجھ بیٹھے۔

- ۱۷ دیوان عاشق کے سرور ق پر کسی کے قلم کی یہ عبارت تحریر ہے "دیوان عاشق دہلوی تلمیذ امیر خرد دہلوی" مولانا حبیب الرحمن خاں شردانی نے اس پر پورا ایک مقالہ لکھ ڈالا اور اس نسخہ کو اپنے کتب خانہ کا ایک نایاب اور واحد نسخہ ثابت کیا۔ اس کے بہت سے اشعار بھی اپنے مقالے میں نقل کیے ہیں۔ اس کی تمهید میں یہ بھی لکھا ہے کہ ہمیں اس کا حال تذکرہ کی کسی کتاب میں نہیں ملا۔ میرے سامنے جب یہ نسخہ آیا تو مجھے تردہ ہوا اس لیے کہ عاشق دہلوی تلمیذ امیر خرد دہلوی کا کبھی نام ہی نہ سنا تھا چنانچہ مختلف مقامات سے اس کو پڑھنا شروع کیا۔ ایک جگہ مجھ کو اس دیوان میں حسب ذیل شعر ملا:

ایں جواب آں غزل عاشق کہ صایب گفتہ است

اس سے یہ امر بالکل واضح ہو گیا کہ یہ عاشق جس کو تلمیذ امیر خرد بتایا ہے صایب تبریزی سے بھی متاخر ہے۔

- ۱۸ "نماش گاہ مخطوطات و نوادر مسلم یونی ورشی علی گڑھ" کا جب غور سے میں نے مطالعہ کیا تو معلوم ہوا کہ اس میں متعدد تسامحات ہوئے ہیں۔ مثلاً "مؤلفین کے خود نوشت نسخ" کے عنوان کے تحت ایک کتاب "حاشیہ خطۃ القواعد" مصنفہ فخر الدین محمد بن الحسن بن یوسف بن المطہر الحنفی کا ذکر کیا ہے اور اس کا سنه کتابت ۹۰۰ھ بتایا ہے۔ اس کو دیکھ کر پہلی نظر

میں تو میں یہی نہ سمجھ سکا کہ خطبۃ القواعد کون سا خطبہ ہے اور کس کا ہے جس کی یہ شرح ہے پھر بھی میں نے اس کو سمجھنے کی کوشش کی، چنانچہ حسن بن یوسف بن المطہر الحنفی متوفی ۲۶۷ھ کی تصانیف میں مجھے ایک کتاب ”قواعد الاحکام“ ملی جس کے بارے میں صاحب کشف الجب والاستار لکھتے ہیں کہ مولف نے یہ کتاب اپنے فرزند فخر الحقیقین محمد بن الحسن کی استدعا پر تصنیف کی تھی اس سے اتنا تو ضرور معلوم ہو گیا کہ یہ شرح اسی خطبہ کی ہو سکتی ہے۔ اب جب ”الذریعہ الی تصانیف الشیعہ“ کی طرف میں نے رجوع کیا تو معلوم ہوا کہ یہ شرح مصنف کتاب (قواعد الاحکام) کے فرزند فخر الحقیقین کی ہے، لیکن ان کی تاریخ وفات ۷۷۲ھ ہے، لہذا ۹۰۰ھ کا مکتبہ نسخہ خود نوشت مصنف کیسے ہو سکتا ہے۔ فاضل موصوف سے یہ تامح صرف اس بنا پر ہوا کہ انہوں نے محشی کی تاریخ وفات پر مطلع ہونے کی کوشش نہیں فرمائی۔

-۱۹- اسی طرح ”نفایس المأزر“ کے ذکر میں لکھا ہے: یہ نسخہ مولانا آزاد بلگرامی کے پاس رہ چکا ہے چنانچہ جا بجا ان کی تصحیحات و حواشی اس میں درج ہیں اور سرور ق پران کی تحریر، دستخط اور مہربھی ہے، لیکن مشنوی سراپا معشوق مولفہ غلام علی آزاد بلگرامی کے ذکر میں وہ لکھتے ہیں ”قياس غالب یہ ہے کہ یہ نسخہ خود آزاد کے ہاتھ کا لکھا ہوا ہے۔ تعب ہے کہ ایک مقام پر وہ دلوق کے ساتھ لکھتے ہیں اور دوسری جگہ قیاس غالب کے ساتھ۔ اس کے معنی یہ ہیں کہ آزاد کی تحریر نہ یہ ہے نہ وہ۔

-۲۰- بہارستان جامی کے ذکر میں لکھا ہے: اس نسخہ پر جامی کی تحریر موجود ہے لیکن اسی کے فوراً بعد فتحات الانس مکتبہ ۸۸۳ کے بارے میں لکھتے ہیں ”اس پر بھی جامی کی تحریر معلوم ہوتی ہے“، پروفیسر سے اب یہ کون کہے کہ محل تحقیق میں معلوم ہونے سے کام نہیں چلتا۔

-۲۱- ذخیرہ شیفۃ مولانا آزاد لاہوری کی ایک فہرست ۱۹۳۲ء میں چھپی تھی، جس کے مرتب اس وقت کے سی ناظم دینیات تھے۔ وہ بھی اس فہرست میں جگہ جگہ تسامحات کا ٹکار

ہوئے ہیں۔ مثلاً القصيدة الفاسية کو وہ مناجات شیخ عبداللہ الانصاری لکھتے ہیں، حالاں کر القصيدة الفاسية عربی میں ہے اور مناجات شیخ عبداللہ الانصاری فارسی میں۔

-۲۲ اتمام الدراية لقراء النقایہ کو وہ صرف درایہ للسبوطي لکھتے ہیں۔ ملائیں مسکین ہروی کے رسالہ نعت کا مولف وہ خواجہ معین الدین چشتی کو قرار دیتے ہیں۔

-۲۳ المنهاج فی شرح الجامع لصحیح لمسلم بن الحجاج کو انہوں نے نووی شرح مسلم کے عنوان سے دیا ہے۔ حالاں کہ نووی شرح کا نام نہیں ہے بلکہ شارح کا نام ہے۔

-۲۴ الیضاح حق صریح در دربویت مسیح کو انہوں نے ردنصاری کے ایک عام عنوان سے دیا ہے۔

-۲۵ صدر جہاں حسین الحسینی کے رسالہ صیدیہ کو وہ ”رسالہ حلت و حرمت“ کے عنوان سے دیتے ہیں۔

-۲۶ اس کے علاوہ پچیس رسائلے ایسے ہیں جن کو اس فہرست میں نظر انداز کر دیا گیا ہے۔ اس لیے کہ وہ ایک دوسرے میں مجلد تھے۔

اس تمہید سے میرا مقصد صرف یہ ہے کہ کیلیاگ خواہ مطبوعات کا ہو یا مخطوطات کا یا کوئی بھی علمی و تحقیقی کام ہو، اس کے لیے سو جھ بوجھ کی ضرورت ہے، اس لیے کہ جب کوئی چیز چھپ جاتی ہے تو اس کو سند مانا جاتا ہے، اگر پہلی ہی مرتبہ غلطی ہو گئی تو اور پر تک غلطی چلتی رہتی ہے۔ اس تمہید کے بعد میں اب مولانا آزاد لاہوری مسلم یونیورسٹی میں زہ کے کچھ نادر مخطوطات کا مختصر اتعارف کر رہا ہوں۔

## جزء من القرآن المجید

-۱۔ قرآن مجید کے ایک جزو کا یہ سب سے قدیم مخطوطہ ہے جو خط کوفی میں چرم پر لکھا ہوا ہے اور حضرت علی بن ابی طالب کی طرف منسوب کیا جاتا ہے۔ اس کو محفوظ کرنے کی غرض سے کشمیری کاغذ کے حوضہ میں چپا کر دیا گیا ہے۔ اس کے اوراق کی کل تعداد ۳۲ ہے۔

میری نظر میں حضرت علی کی طرف اس کا انتساب محلِ تامل ہے اس لیے کہ کوئی داخلی یا خارجی شہادت ایسی نہیں ہے جس کی بنا پر دشوق کے ساتھ اس کو حضرت علی کا مکتبہ کہا جاسکے خط کوفی میں ہونا اس کی دلیل نہیں ہے۔

-۲۔ قرآن مجید کے چھ متفرق اوراق کا مجموعہ جو اول الذکر نسخہ کی طرح چرم پر لکھا ہوا ہے۔ کاتب نامعلوم ہے لیکن خط کوفی میں ہونا اس امر کی واضح دلیل ہے کہ پہلی صدی ہجری کا لکھا ہوا ہے۔ اس کے ورق دوم و سوم پر حسب ذیل عبارت بھی بخط کوفی تحریر ہے۔

علی حبه جنه قسم النار و الجنة  
وصی مصطفیٰ حقا امام الانس و الجنة

ناد علیاً مظہر العجایب  
تجده عوناً لک فی النوایب  
کل هم د غم سینجلی  
بجوہ تک یا محمد، بولاۃ تک یا علی

اس کے بعد کی عبارت پڑھنے میں نہیں آسکی مگر عبارت اسی سلسلے کی ہے۔

-۳۔ **التمیص الجوشی المصھی:** یہ ایک تیص ہے، جس پر کمل قرآن مجید لکھا ہوا ہے۔ اس کی سرہ کتابت معلوم نہیں ہو سکی مگر انداز خط سے قرون وسطی کی تحریر معلوم ہوتی ہے۔ یہ تخفہ

سر راس مسعود نبیرہ سر سید احمد خاں نے دورہ یورپ کے موقع پر اپنے ایک دوست لارڈ لوثین کے ذریعے ۱۹۳۳ء میں حاصل کیا تھا، چنانچہ اسی زمانہ میں ہفت روزہ "ایمان سیرت کمینی لاہور مورخہ ۱۳ مارچ ۱۹۳۳ء" میں اس تحفہ کا ذکر ان الفاظ میں کیا ہے:

"یونی گورنمنٹ نے اعلان کیا ہے کہ لارڈ لوثین کے ایک دوست نے مسلم یونیورسٹی علی گڑھ کو ایک قباندر کی، جس پر تمام قرآن لکھا ہوا ہے۔ یہ غلاف ۱۸۵۷ء کے زمانہ میں کوئی افر انگلستان لے گیا تھا۔ اب پھر مسلمانوں کو دے دیا گیا۔ بحوالہ ہفتہ وار "البر" لائل پور پاکستان ج ۱۲، شمارہ ۳۰-۳۱ مورخہ ۳، ۱۰ جنوری ۱۹۶۹ء)

-۴- قرآن مجید تعویذی: یہ نسخہ ہشت پہل اور مدوار تعویذی سائز میں ہے۔ خط بہت خفی ہے، مگر قابل قراءت۔

-۵- قرآن (طومار): قرآن مجید کا یہ ایک نادر مخطوطہ ہے۔ جو اف ۲۳ سینٹی میٹر لمبی اور ۸ سینٹی میٹر چوڑی پٹی پر جید نسخ میں لکھا ہوا ہے۔ کاتب نے پہلے اس پوری پٹی پر دو ہرے قلم سے آئیہ الکری لکھی ہے۔ اس کے اندر خفی قلم سے آخر تک پورا قرآن مجید ہے۔ یہ نسخہ اصلاً بادشاہ اودھ گازی الدین حیدر کی ملکیت میں تھا۔ انھوں نے تحفہ کے طور پر اپنے پرائیم فنڈر نواب آغا میر کو دیا۔ آغا میر سے ان کے داماد نواب دولہ آف کانپور کو وراثت پہنچا۔ ان کے بعد سے یہ وراثت نقل ہوتا ہوا نواب انور حسین آف کانپور کو ملا۔ نواب انور حسین کے انتقال کے بعد ان کی بیوہ کشور جہاں بیگم نے اس کو عطیہ کے طور پر مولانا آزاد لاہوری کو دیا۔

### سی و رقی نسخے

-۶- قرآن مجید کا یہ مکمل نسخہ ہے جو تمیں اور اق میں ہے۔ یہ نسخہ شہنشاہ عالمگیر اور نگ زیب کو ہدیہ کیا گیا تھا، جو اس وقت سے مسلسل سفر کرتا ہوا مولانا آزاد لاہوری کی زینت بنا۔

اس کا سنه کتابت ۱۰۷۰ھ ہے۔ تمام نسخہ مطلاع مذہب ہے۔ اس کے آخری درق کے باعث میں  
کونے پر محمد ہادی قدوی عالمگیر بادشاہ غازی کی مہر ہے جو شاہی کتب خانہ کے ناظم تھے۔

مرتب فہرست محمد کامل حسین نے اس نسخہ کے بیان میں لکھا ہے کہ اس کے آخر میں عالمگیر کی مہر  
ثبت ہے۔ غالباً مہر کے اندر وہ محمد ہادی کے لفظ کو نہ پڑھ سکے۔

۷۔ ایضاً: اس نسخہ کا ہر صفحہ تین کالموں میں منقسم ہے، اور اول الذکر نسخہ کی طرح یہ بھی  
تمیں اوراق میں ہے۔ قلم اگرچہ بہت خفی ہے مگر صاف اور قابل قراءت ہے۔ آخری صفحہ کے  
بالائی حصہ پر کاتب کی حسب ذیل تحریر ہے: ”کتبہ فی روضۃ المسارکۃ حضرت امام حسین صلوٰۃ  
اللہ علیہ“۔ اس سے معلوم ہوتا ہے کہ نسخہ ہذا کی کتابت حرم امام حسین کربلائے معلیٰ میں ہوئی۔  
کاتب کی اس عبارت سے یہ بھی معلوم ہو جاتا ہے کہ وہ عربی سے نابلد تھا۔ اس لیے اس  
عبارت کو نہ عربی کہا جاسکتا ہے نہ فارسی۔ اس جملہ کو عربی میں اس طرح ہونا چاہیے تھا۔ ”کتبہ  
فی الروضۃ المسارکۃ الحسینیہ“۔

### تاریخی نسخ

۸۔ ایضاً: قرآن مجید حمال سائز: یہ نسخہ ۱۳۲۷ھ / ۱۸۴۷ء کا مکتوّب ہے۔ خط نہایت عمدہ  
الواح اور پہلے دو درق اور آخری ایک درق مطلاع نگاریں۔ دو ایمیات طلائی والا جوروی۔

۹۔ ایضاً: یہ نسخہ دسویں صدی ہجری کے مشہور کاتب محمد باقر مشهدی ابن حاجی محمد کے  
ہاتھ کا لکھا ہوا ہے۔ اور سنه کتابت ۱۰۲۳ھ / ۱۶۱۵ء۔ ترقیمہ کاتب سے معلوم ہوتا ہے کہ وہ  
عربی کا فاضل تھا اور اس سے قبل وہ اپنی نسخ قرآن کے لکھ چکا تھا۔ یہ بیسوال نسخہ ہے۔

۱۰۔ ایضاً: یہ نسخہ ۱۰۹۰ھ / ۱۶۷۹ء سے قبل کا مکتوّب ہے۔ اس کے آخری درق پر  
”عبد اللہ“ کی حسب ذیل تحریر ہے، جس سے معلوم ہوتا ہے کہ یہ نسخہ ۱۰۹۰ھ میں ہرات سے

اور نگ زیب عالمگیر کے لیے ہدیہ کے طور پر بھیجا گیا تھا:

”برائے ہدیہ سلطان ابن السلطان ابن السلطان عالمگیر غازی خلد اللہ  
ملکہ و سلطنتہ از بلده ہرات صانہ اللہ تعالیٰ عن الشرور والآفات بتاریخ  
۱۵ ار شہر شوال ۱۰۹۰ھ..... کتبہ عبد اللہ عفی عنہ۔“

- ۱۱ - ایضاً: یہ نسخہ عہد اور نگ زیب کے مشہور کاتب عبدالباقي حداد الہروی کے ہاتھ کا لکھا  
ہوا ہے، جو یاقوت مسطع‌الضمی کے طرز پر لکھنے میں کمال رکھتا تھا۔ اس کا سنه کتابت  
۱۱۳۰ھ/۷۷۱ء ہے۔ پورا نسخہ مطلقاً مذہب ہے۔

- ۱۲ - ایضاً: یہ نسخہ ایشیائے کوچ کے مشہور خطاط عبد اللہ بخندی کے ہاتھ کا لکھا ہوا ہے۔  
جس کا سنه کتابت ۱۱۹۱ھ/۷۷۷ء ہے۔

- ۱۳ - ایضاً: یہ نسخہ عہد شاہ جہانی کے مشہور خطاط اور مہندس نور اللہ کے ہاتھ کا لکھا ہوا ہے۔  
سنه کتابت درج نہیں۔ یہ نور اللہ احمد معمار لاہوری متوفی ۱۶۳۹ھ/۱۰۵۹ء کے چھوٹے بیٹے  
تھے۔ انجینئر مگ اور ریاضیات میں کامل دستگار رکھتے تھے۔ ان کے دو بڑے بھائی عطاء اللہ  
رشدی اور لطف اللہ مہندس تھے۔

- ۱۴ - ایضاً: یہ نسخہ ان بھی نور اللہ کے شاگرد حافظ امام الدین ولد حافظ عبدالباقي کے ہاتھ کا  
لکھا ہوا ہے، جس کا سنه کتابت ۱۲۶۳ھ ہے۔

- ۱۵ - ایضاً: قرآن مجید کا یہ نسخہ ۳۹۲ اوراق پر مشتمل ہے۔ بین السطور فارسی ترجمہ ہے۔  
اس نسخہ میں کتابت کی خاص صنعت یہ ہے کہ کاتب نے ہر صفحہ کی سطریں طاق عدد میں رکھی  
ہیں۔ ان میں درمیانی سطر کو جدید فاصل قرار دیا ہے۔ اس طرح اس سے اوپر اور نیچے کی سطریں  
مل کر جفت عدد میں ہو جاتی ہیں۔ پھر ان تمام سطریوں کے ابتدائی حروف میں اس طرح کی

یکساںیت رکھی ہے کہ جو حرف پہلی سطر کے شروع میں ہے، وہی حرف آخری سطر کے شروع میں، اور جو حرف دوسری سطر کے شروع میں ہے وہی آخر کی دوسری سطر میں۔ اس طرح اوپر اور نیچے کی تمام سطروں میں اسی صنعت کا التزام ہے۔ میرے خیال میں اگر خوش عقیدگی کو راہ نہ دی جائے تو یہ صنعتِ کتابت بھی قرآن مجید کے معجزہ ہونے کی دلیل بن سکتی ہے۔

- ۱۶ - ایضاً یہ نسخہِ رجم اور مخشی ہے، جس کی کتابت اکبر اعظم کے عہد میں ہوئی ہے۔ خط نہایت پاکیزہ، الواح وجہ اول طلائی لا جوردی و شترنی۔ اس کے پہلے دو صفحوں پر اتنا باریک طلائی کام ہے جس کو آرت کا بہترین نمونہ کہا جاسکتا ہے۔ مخشی نے حاشیہ پر بضم آیہ ان تُبُدوَاشِیَاً او تَخْفَوْه (سورہ الحزاب پارہ ۲۱) یہ عبارت لکھی ہے:

”اَيْسَ فَقِيرٌ رَا اَزْ اسْتَادَ خُودَ مُولَانَا عَبْدَ الرَّحْمَنِ اَحْمَدَ آبَادِيِ رَحْمَةُ اللَّهِ عَلَيْهِ سَمَاع  
است۔“

اس سے معلوم ہوتا ہے کہ مخشی مولانا عبد الرحمن احمد آبادی کے شاگرد تھے اور خود مولانا شہنشاہ اکبر اعظم کے معاصر۔

- ۱۷ - آیات بینات: یہ قرآن مجید کی مختلف آیات کا مجموعہ ہے، جو جہاں آرا بنت شاہ جہاں بادشاہ کے ہاتھ کا لکھا ہوا ہے۔ سنہ کتابت ۳۷۰ھ ہے۔ اس کے سر درق پر سید احمد غلام شاہ اور نگ زیب، امجد علی شاہ، سلیمان جاہ اور دیگر امرا کی مہریں ہیں۔

- ۱۸ - رسالہ فی رسم خط المصحف العثمانی: مولفہ محبت الدین الطبری متوفی ۶۶۳ھ۔ یہ رسالہ ۱۹ را اوراق پر مشتمل ہے، اور میرے علم کی حد تک یہ ایک واحد نسخہ ہے۔

- ۱۹ - کشف الاسرار فی مصاحف الامصار: مولفہ محمد بن محمود بن محمد الشیرازی الشافعی متوفی ۸۰۷ھ۔ رسم خط قرآن پر ایک نادر رسالہ جو مولف کی وفات سے آٹھ سال بعد کا

مکتبہ ہے۔ اس کا کاتب عبدالرحیم بن عبد الرحمن ہے اور سنہ کتابت ۸۸۷ھ (ترقیہ کاتب)  
حوالہ: الاعلام (۷: ۸۷)

- ۲۰ **الموجز من ذیل شفاء القراء:** یہ ایک مختصر رسالہ ہے، جو یوسف بن محمد الخوازی  
کی "شفاء القراء" کا اختصار ہے۔ نسخہ پر اس کا عنوان "شفاء القرآن" دیا ہوا ہے۔ جو معنی کے  
لحاظ سے غلط ہے۔ حوالہ: بروکلین (ذیل ۳: ۸۹۳)۔

- ۲۱ **اسللة القرآن واجوبتها:** مولفہ محمد بن ابی بکر بن عبد القادر الرازی متوفی ۶۶۰ھ۔ یہ  
ایک نہایت قدیم اور کمیاب نسخہ ہے جو ۱۸۵۱ اوراق پر مشتمل ہے۔ سنہ کتابت مذکور نہیں۔ حوالہ:  
کشف الظنون (۱: ۹۰)۔

### تفسیر القرآن

- ۲۲ **کشف الاسرار دھنک الاستار:** مولفہ عفیف الدین سلیمان بن علی الصوفی التمسانی  
متوفی ۱۲۹۱ھ/۱۸۷۰ء۔ قرآن مجید کی یہ ایک **حجیم تفسیر** ہے، جو دو مجلدات میں ہے۔ اس کی  
دوسری جلد ورق ۳۲۷ پر ختم ہو جاتی ہے اور ورق ۳۲۸ سے مصنف نے اپنا ایک دوسرا رسالہ  
"عین سعادۃ العبد" شامل کر دیا ہے۔

یہ اس تفسیر کا واحد مخطوطہ ہے۔ میرے علم و تحقیق کی حد تک اس کا کوئی دوسرا نسخہ مشرق و مغرب  
کے کسی کتاب خانے میں نہیں ہے۔ اگر ہے تو اب تک تحقیق نہیں ہو سکا۔ صاحب فوات  
الوفیات اور نفحات نے مصنف مذکور اور اس کی تمام تفاسیر کا ذکر کیا ہے۔ مگر اس تفسیر کے ذکر  
سے دونوں خاموش ہیں۔ مشہور جرم مشرق بروکلین بھی اس تفسیر کے کسی مخطوطہ کا ذکر نہیں  
کرتا۔ "فوات الوفیات" کے مولف نے مفسر کے ذکر کے تحت صرف اس قدر لکھا ہے۔ "وله  
فی کل علم تصنیف۔"

یہ تفسیر تصوف کے مذاق پر ہے۔ ابتدائے کتاب اور دیباچہ میں عام دستور کے مطابق مصنف نے کتاب کے عنوان کا کہیں ذکر نہیں کیا، بلکہ سورہ کہف کی تفسیر کے اختتام پر نام اس طرح ظاہر کیا ہے: ”تمت سورة الکھف و بتا مهاتم النصف الاول من کتاب کشف الاسرار دھک الاستار۔“ لیکن مصنف کا نام پوری کتاب پڑھ جانے کے بعد بھی کہیں نہیں ملتا۔ نہ ابتدائے کتاب میں، نہ درمیان میں، نہ آخر میں۔ البته تفسیر سورہ کہف کے بعد مصنف نے جو افادہ شامل کیا ہے، اس میں ورق ۳۲۲ رالف پر مصنف نے کہا ہے: ”و شرحا فی اول شرح الغزی رحمہ اللہ تعالیٰ“ (ہم نے اس کی شرح ”شرح الغزی“ کی ابتداء میں کی ہے) اس سے اتنا تو ضرور متعین ہو جاتا ہے کہ صاحب تفسیر کی ایک تالیف ”شرح مواقف الغزی“ بھی ہے۔ اب ”مواقف الغزی“ کے لیے جب ہم ”کشف الظنون“ کی طرف رجوع کرتے ہیں تو اس میں اس کا یہ بیان ملتا ہے: ”مواقف فی التصوف للغزی و هو الشیخ محمد بن عبدالجبار بن الحسن الغزی والصوفی المتوفی ۴۵۲ھ و علیہ شرح التمسانی عفیف الدین سلیمان بن علی بن عبد اللہ الادیب الصوفی المتوفی ۶۹۰ھ“ اس سے یہ امر بالکل متعین ہو جاتا ہے کہ شارح الغزی اور پیش نظر تفسیر کا مصنف ایک ہے اور وہ عفیف الدین تمسانی ہے۔

- ۲۳ - **لباب التفاسیر:** مولفہ بربان الدین تاج القراء محمد بن حمزہ بن نصر الکرمی الشافعی متوفی ۵۰۰ھ، مکتبہ ۱۷۰ھ۔ نسخہ پر مصنف کا نام کسی مقام پر مذکور نہیں لیکن صاحب کشف الظنون (۲: ۳۵۰) نے اسی عنوان کی ایک تفسیر کا مولف تاج القراء مذکور ہی کو لکھا ہے۔

- ۲۴ - **تفسیر الکشاف:** مولفہ ابوالقاسم جار اللہ محمود بن عمر بن محمد متوفی ۵۳۸ھ / ۱۱۲۳ء۔ یہ تفسیر اگرچہ شائع ہو گئی ہے اور اس کے مخطوطات بھی جگہ جگہ ملتے ہیں۔ مگر یہ نسخہ اپنی قدامت خط کے لحاظ سے قابل ذکر ہے جو روشنائی شیر خرام سے لکھا ہوا ہے۔

یہ جلد سورہ انعام سے شروع ہو کر سورہ کھف پر ختم ہوتی ہے۔ اس کے سرورق پر کسی کی حسب ذیل تحریر ہے:

”تفسیر کشاف از سورہ انعام تا سورہ کھف من جار اللہ ز تحریر درسنہ ۷۵۷۱ھجری، روز جمعہ ۳ عالی گوہر شاہ عالم معرفت شاہ اہل اللہ مقصود خاں۔ باشندہ سہوان فرستاد۔ دوم ربیع الاول۔

- ۲۵ الحاشیہ علی البیضاوی: بیضاوی کی تفسیر قرآن پر ہندوستان کے مشہور عالم اور صوفی وجیہ الدین علوی گجراتی متوفی ۹۹۸ھ کا حاشیہ جو ۱۰۵۷ھ کا لکھا ہوا ہے اور ۱۸۷۱ اور اق پر مشتمل ہے۔ حوالہ: نزہۃ الخواطر (۳۸۶:۲)۔

- ۲۶ الحاشیہ علی البیضاوی: مولفہ عبدالحکیم بن شمس الدین سیالکوئی متوفی ۱۰۶۷ھ مکتبہ محمد عارف اکبر آبادی بمقام گوالیار۔ یہ حاشیہ ۲۷۱ اور اق پر مشتمل ہے۔ سنہ کتابت اگرچہ مذکور نہیں، مگر اول الذکر حاشیہ کی طرح یہ بھی غیر مطبوعہ ہے اور ایک ہندی عالم کا ثقافتی ورثہ ہے۔  
حوالہ: نزہۃ الخواطر (۲۱:۵)

- ۲۷ تفسیر القرآن: مولفہ شاہ اہل اللہ بن عبدالرحیم العری الدہلوی متوفی ۱۱۸۷ھ/ ۱۷۳۷ء نستعلیق خفی میں ۸۰ اور اق پر مشتمل ہے۔ اس کے حاشیہ پر ایک نوٹ ہے، جس سے معلوم ہوتا ہے کہ اس نسخہ کا مقابلہ اصل نسخہ مولف سے کیا گیا ہے۔ اس تفسیر کا ایک مخطوطہ نوک میں ہے۔ تیرے نسخہ کا علم نہیں۔ یہ تفسیر درق ۸۰ الف پر ختم ہو جاتی ہے۔ اس کے بعد درق ۳۱۱ تک ولی اللہی خاندان کے چشم و چراغ شاہ عبدالعزیز دہلوی اور شاہ رفع الدین کے چھوٹے چھوٹے ۳۲ رسائلے ہیں جو غالباً اب تک طبع نہیں ہو سکے۔

یہ نسخہ مولوی عبدالحکیم مولف ”نزہۃ الخواطر“ کے مطالعہ سے گذر رہا ہے، چنانچہ شاہ اہل اللہ کے تذکرہ کے تحت انہوں نے اس تفسیر کا بھی ذکر کیا ہے اور کہا ہے۔ ”درائیۃ فی مکتبۃ حبیب“

الرَّحْمَنُ خَانُ الشَّرْوَانِي، نیز اس کی ابتدا بھی دی ہے۔

رجسٹر پر اس کا اندر راج "رسائل شاہ اہل اللہ" کے عنوان سے ہے۔ اس بنا پر یہ نادر مخطوطہ اب تک اہل تحقیق کی نظر سے او جھل رہا۔

- ۲۸ - **الفسیر الصغير:** یہ تفسیر بارہویں صدی ہجری کے ایک ہندوستانی عالم رستم علی قنوجی متوفی ۱۱۷۸ھ/۱۷۶۷ء کی تصنیف ہے، جواب تک مر ہوں طباعت نہ ہو سکی۔

- ۲۹ - **تيسير البيان في أحكام القرآن:** مولفہ ابن نور الدین (یا جمال الدین) ابو عبد اللہ محمد بن علی بن عبد اللہ بن ابراہیم الخطیب الشافعی متوفی حدود ۸۲۰ھ ہے۔ اس کے سر درق پر ۱۱۳۳ھ کی ایک تحریر ہے۔

یہ جلد دو اجزاء پر مشتمل ہے۔ پہلا جز آیۃ "يَفْتَكِمُ اللَّهُ فِي الْكَلَالَةِ" پر ختم ہوتا ہے۔ اس کے بعد قاضی القضاہ ناصر الدین محمد بن عبد الدايم البر ماوی متوفی ۸۳۱ھ کے رسالت "شرح الصدور" کا خلاصہ شروع ہو جاتا ہے جو حسب ذیل عبارت پر ختم ہوتا ہے:

"قد اختصر مقاصد مطالبه کلہاومی فی آخر هذہ المجلد و بالله توفیق و هو حسبي  
ونعم الوکيل۔"

اسی صفحہ کے آخر میں ہندوستان کے مشہور عالم محمد بن احمد بن ابی سعید الحسینی الترمذی متوفی ۱۰۸۲ھ کی حسب ذیل تحریر ہے:

"وَصَلَى اللَّهُ عَلَى سَيِّدِنَا مُحَمَّدٍ وَآلِهِ وَسَلَّمَ بِعْنَاتِي سَيِّدِنَا وَبَرَكَتُنَا الْقَاضِي  
الْعَلَامُ عَزَّالا إِسْلَامُ وَالْمُسْلِمِينَ رَئِيسُ الْفِيقَةِ الْأَكْرَمُ مِنْ وَاحِدَتِ الْمُحَبَّةِ  
الْمُطَهَّرِينَ مُحَمَّدُ بْنُ عَلِيٍّ بْنِ ابْرَاهِيمَ بْنِ عَلِيٍّ الْحَمْلُوْلُ الْعَامِرِيُّ التَّوْنِيُّ أَمَدَ  
اللَّهُ فِي أَيَّامِ عُمْرِهِ لِلْمُسْلِمِينَ آمِنٌ۔ بِخَطِ الْفَقِيرِ إِلَى اللَّهِ عَزَّ وَجَلَ الْغَنِيُّ عَمَنْ سُورَه

محمد بن احمد بن ابی سعید بن احمد بن المعاوی بن محمد بن علی بن عبد اللہ  
الْحَمْلُوْلْ عَنْهُمَا۔

اس کا دوسرا حصہ ورق ۱۱۶ ب سے شروع ہوتا ہے اور ورق ۱۸۶ پر حسب ذیل ترجمہ کے  
ساتھ ختم ہو جاتا ہے:

”قال مولفه: و كان الفراغ من تعليقه صبيحة يوم الثلاثاء الخامس بقين من  
شهر جمادى الاول من سنة ثمان و ثمانمائة وارجو من فضل الله الکريم۔“  
حوالہ: الاعلام (۲۷: ۲۸)؛ نزهة الخواطر (۵: ۶۱)۔

- ۳۰ - صحیح بخاری: جز ۱۳، ۱۴، ۱۵۔ صحیح بخاری کے مخطوطات ہر کتاب خانہ میں بکثرت  
ملتے ہیں، لیکن یہ نسخہ اس اعتبار سے بالکل نادر ہے کہ اس کا کاتب اسلام کا ایک بڑا محدث اور  
شارح بخاری علامہ ابن حجر عسقلانی، متوفی ۱۳۲۸ھ / ۸۵۲ء ہے، جس کی سنہ کتابت ۱۳۳۹ھ /  
۸۳۳ء ہے۔ آخر میں کاتب نے جو ترجمہ لکھا ہے وہ حسب ذیل ہے:

”کملالجز والیام عشرين صحیح الامام ابی عبد اللہ محمد بن اسماعیل بن ابراهیم البخاری الحنفی الجعفری  
رحمہ اللہ تعالیٰ ..... وافق الفراغ من کتابته العبد الفقیر المعرف بالقصیر الراجح رحمة رب  
القدیر ابی اللہ الحمید احمد بن علی بن سعید الشہیر بابن حجر العسقلانی۔“

- ۳۱ - الجامع اصح: صحیح بخاری کا ایک قدیم اور کامل نسخہ جو ۶۶۹ھ کا مکتبہ ہے۔ یہ دو  
مجلدات میں ہے، اور ۲۸۷ء اوراق پر مشتمل ہے۔

- ۳۲ - غایۃ التوضیح للجامع اصح: صحیح بخاری کی شرح، جو ہندوستان کے ایک مشہور عالم  
عثمان بن عیسیٰ بن ابراهیم الصدیق متوفی ۱۰۰۸ھ / ۱۶۰۰ء کی تالیف ہے۔ یہ مخطوطہ ۲۰۳ را اوراق  
پر مشتمل ہے۔ سرور ق داراے مہرشادی خاں مرید پادشاہ عالمگیر ۱۱۵ھ۔

نسخہ پر تاریخ کتابت مذکور نہیں، لیکن مہر کی تاریخ سے معلوم ہوتا ہے کہ زمانہ مصنف سے قریب  
کا لکھا ہوا ہے۔ حوالہ: نزعة الخواطر (۵: ۲۷۰)

۳۳۔ **صحیح مسلم:** تالیف ابوالحسن مسلم بن الحجاج القشیری النیشا پوری متوفی ۲۶۱ھ مکتبہ  
روح الامین خاں بلگرامی، ۱۱۲۵ھ بمقام الہ آباد، یہ نسخہ ۳۶۵ اوراق پر مشتمل ہے۔ نسخ خفی  
میں لکھا ہوا ہے۔ مع حواشی کاتب۔

کاتب نسخہ روح الامین خاں بلگرامی اپنے دور کے ایک ممتاز عالم تھے۔ صاحب آثار الکرام نے  
ان کے تذکرہ میں لکھا ہے: ”علم حدیث میں ان کو گہری دلچسپی تھی۔ انہوں نے صحیح بخاری اور  
صحیح مسلم اپنے حواشی کے ساتھ نقل کی ہیں۔“

۳۴۔ **مختصر شرح الآبی علی صحیح المسلم:** مولفہ ابو عبد اللہ محمد بن خلیفہ الوشناتی الآبی المالکی  
متوفی ۷۸۲ھ؛ مکتبہ قبل ۱۰۸۱ھ۔ اوراق ۱۳۳، قدرے ناقص الاول؛ سرورق دارے تحریر  
مورخہ ۱۰۸۱ھ۔

حوالہ: کشف الظنون (۱: ۵۵۵)، معجم المؤلفین (۹: ۲۸۷)

۳۵۔ **شرح الموطا:** حدیث کی یہ سب سے پہلی کتاب ہے۔ جس کے مولف ابو عبد اللہ  
مالك بن انس الاصحی متوفی ۷۹۵/۱۹۷ ہیں۔ متن کتاب میں اول و آخر کسی مقام پر شارح کا  
نام مذکور نہیں، لیکن مولوی سلام اللہ بن شیخ فخر الدین را پوری (۱۲۲۹/۱۸۱۳ء) (از اخلاف  
شیخ عبد الحق محدث دہلوی) کی تصانیف میں ”شرح الموطا“ کا نام بھی ملتا ہے، جس کا عنوان  
ہے ”المحلی شرح الموطا“ (دیکھئے تذکرہ علمائے ہند ص ۲۱۸) ممکن ہے یہ وہی شرح ہو۔ یہ نسخہ  
”کتاب وقت المصلوۃ“ سے ختم کتاب تک ہے۔ اس کے حاشیہ پر متعدد مقامات پر کسی  
حبیب النبی نامی کے توضیحی حواشی بھی ہیں۔ چند مقامات پر انہوں نے شارح کے قلیعہ تدبیر کی

طرف بھی متوجہ کیا ہے۔ مثلاً کتاب الصیام کی ابتداء میں وہ لکھتے ہیں:

”ومنه قوله تعالى حکایة امرأة عمران“ الی نذر لرحمان صوماً اخ - خدا

من قلة تدبر الشارح ليس خذا حکایة عن امرأة عمران ولا من قول مریم،

بل هو حکایة عن قول الذي ناداها تحتها اي الذي نادى المریم تحتها و كان

ملکا (دیکھیے ورق ۱۳۱ رب)

۳۶۔ صحیح ترمذی: حدیث کی ایک مشہور کتاب ہے، جس کا شمار صحابہ میں ہوتا ہے۔ اس کے بکثرت نسخہ ہر کتاب خانے میں ملتے ہیں اور شائع بھی ہو چکی ہے۔ لیکن یہ نسخہ اس لحاظ سے ندرت کا حامل ہے کہ یہ ہندوستان کے ایک مشہور عالم حافظ احمد علی سہارنپوری کے ہاتھ کا لکھا ہوا ہے، جس کا سنه کتابت ۱۲۶۱ھ/ ۱۸۴۵ء ہے۔ اس کے سرو درق پر کاتب نسخہ کی مہر ہے ”احمد گل“ اس کے آخری صفحہ کی پشت پر مولوی محمد اسحاق دہلوی، متوفی ۱۲۶۱ھ/ ۱۸۴۵ء کا حسب ذیل نوٹ ہے:

”قد قرأ هذه النسخة الشیخ الناسك الحافظ احمد علی السهارنفوری علی و كان  
ختم الكتاب المذكور في الثاني والعشرين من شهر ربیع الاول سنة احدی  
وستین بعد الالف و مائین۔ کاتب المحرف محمد اسحاق و كانت قراءة  
الكتاب بالرقوم في البلد الحرام يعني الملكة المعظمة حمها اللہ عن  
الآفات۔“

۳۷۔ التقریب والیسر لعرفة السنن البشیر: مؤلفہ محمد الدین سید بن شرف النووی متوفی ۶۷۶ھ، حدیث پر ایک نادر رسالہ جو مؤلف کی وفات سے چھتیس سال بعد کا لکھا ہوا ہے۔ اس کے سرو درق پر حسب ذیل مہر ہے۔

”بِسْمِ اللَّهِ الرَّحْمَنِ الرَّحِيمِ۔ يَا عَلِيٌّ۔ يَا عَظِيمٍ۔ يَا حَلِيمٍ۔“ بحوالہ: الاعلام (۱۲۹:۸)

-۳۸ شرح الاصول الکافی: شیعہ حدیث کی سب سے پہلی کتاب ”الاصول الکافی“ کی شرح، جس کا شارح حسام الدین محمد صالح بن احمد المازندرانی متوفی ۱۰۸۰ھ ہے۔

شرح اصول کافی کا یہ واحد نسخہ ہے جو اس کی حسب ذیل تین کتابوں پر مشتمل ہے:

۱- کتاب العقل وفضل العلم۔ ۲- کتاب التوحید۔ ۳- کتاب الحجۃ۔

حوالہ: کشف الحجب (۱۹۳۶ء)

-۳۹ شرح الأربعین: مولفہ ملا محمد باقر بن محمد تقی متوفی ۱۴۱۱ھ؛ مکتوبہ محمد حسین بن محمد تقی، ۱۴۱۷ھ۔ امامیہ حدیث کی مشہور کتاب ہے جو چالیس صحیح احادیث اور ان کی شرح پر مشتمل ہے۔ اس کے اوراق کی تعداد ۱۹۳ ہے اول یا آخر مہر نوابان اودھ: سلیمان جاہ، امجد علی، واجد علی۔ حوالہ: کشف الحجب (۱۷۱۹)۔

### اسماء الرجال

-۴۰ المغني فی اسماء الرجال: مولفہ محمد بن طاہر بن علی الہندی الفقی متوفی ۹۸۶ھ۔ یہ نسخہ مصنف کے انتقال سے ۹۹ سال بعد کا لکھا ہوا ہے۔ اس کے اوراق کی تعداد ۱۱۲ ہے۔ آخری صفحہ پر مہر غفرنخانہ زاد شاہ عالم بادشاہ غازی۔

-۴۱ اسماء رجال البخاری: مولفہ عبد الرحمن بن ابی الحیر التتوی نصر پوری متوفی ۹۰۱ھ۔ صحیح بخاری کے راویوں کے بیان میں ایک وقیع اور ضمیم تالیف۔ تعداد اوراق ۲۰۳۔ مولف لیے دیکھئے نزہۃ الخواطر (۱۷۲:۳)۔

-۴۲ الاممال فی اسماء الرجال: عبدالحق بن سیف الدین۔ ث دہوی متوفی ۱۰۵۲ھ،

۲۰۳ اور اق پر مشتمل ایک نادر تالیف۔ اس کے سر درج پر حسب ذیل دو مہریں ہیں۔

۱۔ انوار اللہ خاں محمد اللہ قادری۔ ۲۔ برہان حق بدری قین۔ سید معین الدین بود۔

۱۱۰۹ھ

آخر الذکر مہر کی تاریخ سے معلوم ہوتا ہے کہ نسخہ کی کتابت اس سے قبل کی ہے۔

۳۲۔ خلاصۃ الاقوال فی معرفۃ الرجال : مولفہ جمال الدین حسن بن یوسف بن المطہر الحنفی مشہور بہ علامہ حلی متوفی ۷۲۶ھ۔ شیعہ علم رجال پر ایک اہم تالیف جس کا کاتب احمد بن حسن بن احمد المہنا الحسینی ہے۔ جس نے مصنف کے نسخہ سے اس کو نقل کیا ہے۔ حوالہ: کشف الجب (۱۰۲۰ھ)

۳۳۔ کتاب الرجال : امامیہ علم رجال پر ایک وقیع تالیف، جس کا مولف تیرہویں صدی ہجری کا بلند پایہ عالم محمد بن مرتضیٰ بن محمد مشہور بہ مہدی الحسنی الطباطبائی متوفی ۱۲۱۲ھ ہے۔ اس کے اوراق کی تعداد ۱۶۷ ہے۔ تاریخ کتابت درج نہیں ہے۔ نسخہ کے آخر میں حسب ذیل آٹھ اجازے ہیں جن میں پہلے سات اجازے وہ ہیں جو مختلف علماء نے مؤلف کے لیے لکھے ہیں۔ آٹھواں اجازہ خود مولف کا ہے جو اس نے اپنے شاگرد السید محمد بن السید جواد کے لیے لکھا ہے۔

۳۵۔ شرح البدایہ فی علم الدرایہ : مولفہ زین الدین علی بن احمد بن محمد معروف بہ شہید یانی۔ متوفی ۹۶۶ھ- ۱۵۵ھ اور اق پر مشتمل ایک نادر تالیف یہ پہلی کتاب ہے جو علم الدرایہ پر تصنیف ہوئی۔ حوالہ: کشف الجب نمبر ۸۷۰۔

## فقہ حنفی

۳۶۔ الجوہرۃ المدیفہ علی مذهب الامام الاعظم ابی حنفیہ: مولفہ ابو بکر بن محمد بن علی بن محمد الحدادی العبادی لسمنی متوفی حدود ۸۰۰ھ، مکتوبہ ابراہیم الزیاتی ۱۰۹۲ھ۔

فقہ حنفی کی مشہور کتاب مختصر القدوی مولفہ ابو الحسین احمد بن محمد القدوی البغدادی متوفی ۳۲۸ھ کی شرح، یہ پوری کتاب دو جلدوں میں ہے جو بالترتیب ۱۶۸، ۲۱۶ اور اق پر مشتمل ہے۔

آخری صفحہ پر حاشیہ کی ایک تحریر سے معلوم ہوتا ہے کہ ۱۰۹۸ میں اصل سے اس کا مقابلہ کیا گیا ہے۔ پہلے صفحہ پر ۱۰۹۷ میں اور ۱۱۳۰ھ کی دو تحریریں ہیں اور چھٹی ہوئی مہریں۔

صاحب کشف الطنوں (۶۲۱:۱) نے اس کتاب کا ذکر ”الجوہرۃ المنسیہ“ کے عنوان سے کیا ہے، مگر صحیح عنوان یہی ہے جو کاتب نسخہ نے دیا ہے۔

۳۷۔ رمز الحقائق فی شرح کنز الدقايق : اصل کتاب ”کنز الدقايق“ ابوالبرکات عبدالله بن احمد المعروف بحافظ الدین النسفي متوفی ۱۰۷۰ھ کی تالیف ہے۔ اس کا شارح قاضی بدر الدین محمود بن احمد لسمنی متوفی ۸۵۵ھ ہے۔ یہ نسخہ ۱۰۷۸ھ کا مکتوبہ ہے، جس کا کاتب علی بن منصور الحنفی ہے۔ اس کے سرورق پر شاہی کتابداروں کے تمن جائزے اور چار مہریں ہیں۔ اوراق: ۱۹۱۔ زرکلی الاعلام (۶۷:۳) نے مولف کی تصانیف میں اصل متن کا کوئی ذکر نہیں کیا۔

۳۸۔ تنور الابصار و جامع التمار: مولفہ جمال الدین محمد بن عبدالله الخطیب الترمذی، متوفی ۱۰۰۳ھ، مکتوبہ ابراہیم شعبان ۱۱۱۵ھ۔ اوراق: ۱۹۳۔

-٣٩- منح الغفار شرح تنوير الابصار: از مولف مذکور، شیخ قدیم الخط۔ اوراق: ۲۷۹۔

ناقص الطرفین۔ حوالہ: الاعلام (۲۳۹: ۶)

-٤٠- دستور القضاۃ: مولفہ صدر بن رشید بن صدر التبریزی معروف بے قاضی خواجہ۔ سنہ  
تصنیف ۲۷۷ھ مکتوبہ ۱۰۹۲ھ اوراق: ۳۲۔

اصل کتاب، جیسا کہ خاتمه کی عبارت سے معلوم ہوتا ہے، احمد التبریزی کی تالیف ہے اور اس کا  
جامع فاضی خواجه مذکور ہے۔ یہ دونوں ایک دوسرے کے معاصر تھے۔ اس کا دوسرا نسخہ خدا بخش  
لائبریری میں محفوظ ہے جو ۱۱۱۹ھ کا مکتوبہ ہے۔

-٤١- شرح مجھع البحرين و ملتقى النهرين: مولفہ عبداللطیف بن عبدالعزیز بن مالک  
متوفی ۸۰۱ھ: مکتوبہ عیسیٰ بن علی موسیٰ، ۸۸۸ھ۔ اوراق: ۳۰۶۔

ابن الساعاتی بغدادی متوفی ۶۹۳ھ کی اہم تالیف "مجھع البحرين" کی شرح؛ جو  
شارح کی وفات سے ۸۷ سال بعد کا مکتوبہ ہے۔ حوالہ: الاعلام (۵۹: ۳)

-٤٢- غاییۃ المرام من مسئلۃ ابن الصمام: مولفہ شیخ برہان الدین ابراہیم بن حسن الشہر زوری  
المدنی الکورانی متوفی ۱۱۰۱ھ۔ مکتوبہ مولف بمقام حرم نبوی۔ اوراق: ۳۔ حوالہ: مجمجم المؤلفین (۲۱: ۱)

-٤٣- فتح الغفور فی وضع الایدی علی الصدور: نماز میں سینہے اور باٹھہ بندھنے کے  
بیان میں ایک مختصر رسالہ، مولفہ محمد حیات بن ابراہیم السندی متوفی ۱۱۶۳ھ۔ مکتوبہ ابوالحنات  
مولوی عبدالحیی النصاری فرنگی محل۔

شامل جلد:

"-٤٤- اخبار اہل الرسوخ بمقدار المحدث المنسوخ: ابن الجوزی، ورق: ۳ الف۔ ۳ ب۔

-۲ الایقاف علی سبب الاختلاف: محمد حیات مہدی مذکو۔ درق: ۵ الف۔۔۔۔۔

صاحب نزہۃ الخواطر (۳۰۱:۶) نے مولف کی تصانیف میں صرف آخر الذکر رسالہ کی نشان دہی کی ہے۔

۵۴۔ فوز الکرام بما ثبت فی وضع الیدین تحت السره او فوقہا تحت الصدور: مولفہ محمد قائم السندي متوفی ۷۱۱ھ، مکتبہ ابوالحسنات محمد عبدالحسین فرنگی محل۔ اوراق: ۱۰۔ یہ رسالہ سابق الذکر رسالہ ”فتح الغفور“ کی رد میں ہے۔ حوالہ: نزہۃ الخواطر (۳۶۳:۶)۔

۵۵۔ کشف الرین عن مسئلۃ رفع الیدین: مولفہ محمد ہاشم بن عبد الغفور السندي متوفی ۷۱۷ھ۔ مکتبہ عبد الحق سہار پوری ۱۲۹۳ھ۔ اوراق: ۲۰۔ حوالہ: نزہۃ الخواطر (۳۶۳-۶)۔

۵۶۔ شرح الدرداری المفسر بشرح الدردرالمھمیہ: مولفہ علی بن محمد بن علی متوفی ۱۲۵۵ھ۔ اوراق: ۲۰۵۔ قاضی شوکانی صاحب اتحاف الاکابر کی اہم تالیف، جس کا سنہ تکمیل ۱۲۳۰ھ ہے۔ یہ نسخہ مولف کے خود نوشت نسخہ کی نقل ہے اور مقابلہ کیا ہوا ہے۔

دیباچہ سے یہ بھی معلوم ہوتا ہے کہ مصنف نے پہلے ایک متن لکھا تھا، جس کا عنوان ”الدردرالمھمیہ“ فی المسائل المفقہیہ ہے۔ بعد میں اس کی شرح لکھی۔

### فقہ حنبلی

۵۷۔ دلیل الطالب لعلی الطالب: مولفہ مرعی بن یوسف بن احمد المقدسی العنبلي متوفی ۱۰۳۳ھ، مکتبہ ۱۲۲۳ھ اوراق: ۱۸۱۔ آخری ۲ صفحات مشتمل بر اجازات شیخ یحییٰ بن الشیخ موسی الجحاوی و ابوالمواہب الکبری و عبد اللہ الدنوی۔ حوالہ: الاعلام (۷: ۲۰۳)۔

## فقہ جعفری

- ۵۸- جامع الفواید شرح خطبۃ القواعد: علامہ علی (حسن بن یوسف بن علی بن المطہر متوفی ۷۲۶ھ) کی اہم تالیف "قواعد الاحکام" کے خطبہ کی شرح جوان کے فرزند فخر الحفاظین محمد بن الحسن بن یوسف متوفی ۱۷۷ھ نے لکھی ہے۔ مکتوبہ ۹۰۰ھ اور اق ۶۵۹۔

ترقیمہ کا تب کو دیکھ کر یہ معلوم ہوتا ہے کہ اس کا کاتب خود شارح مذکور ہے لیکن اس میں تاریخ کتابت ۹۰۰ھ ہے۔ اور شارح کا انتقال ۱۷۷ھ میں ہوا ہے۔ معلوم ہوتا ہے کہ نسخہ کی قیمت بڑھانے کی خاطر کا تب نے اپنے نام کی جگہ شارح کا نام لکھ دیا۔ ترقیمہ کی عبارت یہ ہے:

”فرغت من تحریره مع تراکم صرف الدہر المکدرة للنفوس والا فکار في  
رابع ذوالحجۃ (ذی الحجۃ) تسع مائۃ الھلایہ وکتب اضعف العباد مصنف ہذا  
الكتاب محمد بن الحسن بن یوسف بن علی بن المطہر.....“

”حوالہ: کشف الجب والاستار (۱۸۲۵ء) تفصیل کے لیے دیکھیے الذریعہ“

- ۵۹- الالفیہ فی الصلوۃ الیومیہ: مولفہ ابو عبد اللہ محمد بن حنفی العاملی مشہور بہ الشہید الاول - متوفی ۷۸۶ھ۔ اوراق: ۱۱۔ حوالہ: کشف الجب والاستار (۲۷۷)۔

- ۶۰- المقاصد العلیہ فی شرح الالفیہ: سابق الذکر رسالہ ”الالفیہ“ کی شرح؛ جس کا شارح علی بن احمد بن صالح العاملی الشافعی مشہور بہ الشہید الثاني متوفی ۹۶۶ھ ہے۔ یہ نسخہ ۱۷۷ھ کا لکھا ہوا ہے، جس کا کاتب سید عبد اللہ بن سید فضل علی ہے۔ اوراق: ۲۳۸۔

اس کا دوسرا نسخہ خدا بخش لاہوری میں ہے۔ اس کے کیٹا اگر نے لکھا ہے کہ اس کے کسی دوسرے نسخے کا ہمیں علم نہیں (بانگی پور ۱۹۱۳۵)۔ حوالہ: کشف الجب والاستار۔ (۳۰۳۳)۔

- ۶۱ شرح الممقۃ الدمشقیہ: مولفہ شہید ثانی مذکور۔ اوراق: ۳۳۹۔ نسخہ پرنہ کتابت اگرچہ مذکور نہیں، لیکن خط کے لحاظ سے بہت قدیم معلوم ہوتا ہے۔ حوالہ: کشف الحجب (۱۵۹۵)۔

- ۶۲ النفلیہ: مولفہ شہید ثانی مذکور۔ اوراق: ۵۲۔ اس کا مقابل عنوان "التعییہات العلیہ علی وظایف الصلوٰۃ القلبیہ" ہے۔ حوالہ: کشف الحجب (۳۲۸۸)۔

- ۶۳ کاشف الحال عن احوال الاستدلال: مولفہ محمد بن علی بن ابی جمہور الاحسانی متوفی بعد ۸۸۸ھ۔ اوراق: ۳۳۔ حوالہ: کشف الحجب والا ستار۔ (۲۳۰۰)۔

- ۶۴ الاشی عشریہ: مولفہ بہاء الدین محمد بن الحسن بن عبد الصمد الحارثی العاملی، متوفی ۱۰۳۰ھ۔ اوراق: ۵۵۔ سرور ق پر مہر: سید محمد صادق: ۱۲۲۳ھ۔ حوالہ: کشف الحجب (۱۳)۔

- ۶۵ مفاتیح الشرائع: مولفہ محمد بن مرتضی مشہور بہ محسن الکاشی، متوفی ۱۱۰۶ھ، مکتبہ محمد علی شمیری بخط نسخ جید۔ اوراق: ۳۲۹۔ اول و آخر مہر "محمد باقر" فتح عفری پر ایک اہم اور نادر تالیف۔ حوالہ: کشف الحجب (۳۰۲۳)۔

### اختلاف الفقهاء

- ۶۶ الخلافات فی المذاہب الثلاث: مولفہ ابو حفص نجم الدین عمر بن محمد النسفي متوفی ۵۳۷ھ مکتبہ عبد الوہاب بن شیخ احمد الحلوی الشاذلی ۱۲۹۱ھ بمقام مکہ۔ اوراق ۱۰۳

امام ابو حنفی، امام شافعی اور امام مالک کے درمیان فقیہ اختلافات کے بیان میں ایک نادر تالیف۔ صاحب الاعلام (۶:۵) نے مصنف کا ذکر کیا ہے۔ اس کی تصانیف میں یہ

کتاب "منظومة الخدایات" کے عنوان سے دی ہے۔ "خ" کی علامت سے معلوم ہوتا ہے کہ یہ کتاب شائع نہیں ہوئی۔

۶۷۔ منرارالانوار: مصنف حافظ الدین عبد اللہ بن احمد لنسی متوفی ۱۰۷۰ھ/۱۳۱۰ء اصول فقہ کی مشہور کتاب ہے۔ اس نسخہ کی خصوصیت یہ ہے کہ یہ ملا احمد جیون المکھنی۔ شارح منرارالانوار کے ہاتھ کا لکھا ہوا ہے۔ اس کے تینوں طرف حاشیہ پر نورالانوار شرح منرارالانوار ہے۔ یہ بھی ان تی کے ہاتھ کا لکھا ہوا ہے۔ اس کے اوراق کی تعداد ۱۰۹ ہے۔ کاتب نسخہ کا ترقیہ:

"بقول العبد الفقير الى الله تعالى، الشیخ احمد المدعاو شیخ جیون بن ابی سعید بن عبد اللہ بن عبد الرزاق بن خاصہ المکھنی المکی الصالحی ثم البندی المکھنی۔ قد فرغت من تسویہ نورالانوار فی شرح المنڑ فی التاریخ السابع من شہر جمادی الاول فی سیۃ الف و مائی و خمس من الہجرة۔"

اس سے یہ بھی معلوم ہو جاتا ہے کہ مصنف نے یہ شرح ۱۰۵ھ میں یعنی اپنی وفات سے ۲۵ سال قبل لکھی تھی۔ حوالہ: زہرا الخواطر (۱۹:۶)۔

## تصوف

۶۸۔ عيون الاجوبہ فی فنون الأصولہ: تأییف ابوالقاسم عبدالکریم بن ہوازن القشیری، متوفی ۳۶۵ھ خود نوشت مولف۔ ابتداء:

"قال الشیخ الامام زین الدین زین الاسلام ابوالقاسم ابن ہوازن عبدالکریم القشیری قدس اللہ روحہ و نور ضریحہ الحمد للہ انہی بدانت الدینہ

**وستوقفه لا يضاح الحق وتبيني ..... اما بعد فهذه فصول سميناها عيون  
الاجوبة في فنون الاسوله ....."**

اس نسخے کے بارے میں بعض افاضل کا کہتا ہے کہ یہ مولف کا خود نوشت نہیں ہو سکتا۔ اس لیے کہ اس کی ابتداء میں مصنف کے لیے قدس اللہ روحہ کے الفاظ استعمال کیے گئے ہیں، لیکن اگر غور سے مطالعہ کیا جائے تو معلوم ہو گا کہ مصنف کا یہ خود نوشت نسخہ تنص الطریں شکل میں کتاب کو ملا تھا۔ کاتب نے اس کو مکمل کرنے کی غرض سے ابتدائی چار اور اراق اور آخری دو اور اراق اس میں شامل کر کے نسخہ کو مکمل کیا۔ اس طرح ورق ۵ سے ورق ۲۵ تک مصنف کے ہاتھ کے لکھے ہوئے ہیں۔ اس کے سر ورق پر عنوان اس طرح دیا ہوا ہے:

"عيون الاجوبة و فنون الاسوله."

الاستاد العلامہ العارف بالله تعالیٰ زین الاسلام ولی الله  
ابوالقاسم عبدالکریم بن هوازن القشیری قدس الله روحہ  
ونور ضریحہ وهذه نسخة المصنف وبخطه."

زرکلی: الاعلام (۳:۵۷) اور کمالہ مجمع المویقین (۶:۶) نے مصنف کا ذکر کیا ہے، لیکن اس کی تصانیف میں اس کتاب کا کوئی ذکر نہیں ملتا ہے۔ صرف حاجی خلیفہ (کشف الظنون ۱۸۸۲ء) نے اس کا ذکر کیا ہے۔ مگر کوئی تفصیل اس نے بھی نہیں دی۔

۶۹۔ شرح فصوص الحکم: محی الدین ابن العربي متوفی ۶۳۸ھ کی مشہور تالیف "فصوص الحکم" کی شرح جس کا شارح عفیف الدین سلیمان بن علی التمسانی متوفی ۶۹۰ھ ہے۔ اور اراق

۱۳۵

بہ فصوص الحکم کی یہ پہلی شرح ہے۔ ستر کتابت اُرچہ مذکور نہیں مگر نسخہ قدیم ہے۔ زرکلی

(۳۰:۳) کے بیان کے مطابق یہ کتاب شائع نہیں ہوئی۔

۷۰۔ **تجلیۃ الفصوص**: سابق الذکر کتاب فصوص الحکم کی شرح جس کا شارح ہندوستان کا مشہور فاضل محبت اللہ بن مبارز الہ آبادی متوفی ۱۰۵۸ھ ہے۔ تعداد اوراق: ۲۲۔

یہ کتاب جیسا کہ اس کے سرورق پر مختلف تحریروں سے معلوم ہوتا ہے، اولاد شاہ محمد اجمل اللہ آبادی نے ۱۱۰۲ھ میں احمد عبد الحق کو عطیہ کے طور پر دی تھی۔ اس کے بعد یہ نسبت ۱۲۳۰ھ میں مولوی ظہور الحق کے درش سے مولانا عبد الحليم انصاری فرنگی محلی نے خریدا۔ ان سے وراثہ ابوالحسنات محمد عبد الحمی فرنگی محلی کو ملا۔ چنانچہ اس کے سرورق پر ان کی صہرا اور عبارت ملکیت موجودہ ہے۔ حوالہ: نزہۃ الخواطر (۳۲۲:۵)۔

۷۱۔ **رسالہ التسویہ**: تالیف محبت اللہ بن مبارز الہ آبادی دیکھیے شمارہ سابق) مکتبہ محمد اصغر ۱۲۵۱ھ اوراق: ۶۔ حوالہ: نزہۃ الخواطر (۳۲۲:۵)

۷۲۔ **تحصیل التعرف فی معرفة الفقه والتتصوف**: تالیف عبد الحق بن سیف الدین دہلوی، متوفی ۱۰۵۲ھ۔ مکتبہ ۱۰۶۶ھ اوراق: ۱۳۳۔ ناقص الاول بقدر ۱۳۱ را اوراق۔

اس کے سرورق پر مولوی عبد الحمی فرنگی محلی کی حسب ذیل تحریر ہے:

”بماہ ربیع الاول سنه ۱۲۵۸ھ محمد عبد الحمی لکھنؤی ابن مولانا محمد عبد الحليم المرحوم از زوجہ مولوی خادم احمد خرید ساختہ۔“ حوالہ نزہۃ الخواطر (۵: ۶)

۷۳۔ **وجود الحق الظاهر بجمع الاشیاء**: تالیف عبد الغنی بن اسماعیل النابلسی متوفی ۱۱۳۳ھ مولف کے بیان کے مطابق اس کا سہ تالیف ۱۱۰۳ھ ہے اوراق: ۸۱۔

زرکلی (الاعلام: ۳۲: ۳۲) نے مولف کے تذکرہ کے تحت اس کی تمام تصانیف کے نام دیے ہیں۔

مگر اس کتاب کے ذکر سے وہ خاموش ہے۔

۷۴۔ الامتاع باحکام السماع: تالیف کمال الدین ابوالفضل جعفر بن علی الشافعی الاادفوی۔ متوفی ۲۸۷ھ مکتوبہ ۱۰۳۷ھ اور اراق: ۱۲۷۔

سماع کے جواز و عدم جواز پر ایک نادر رسالہ زرکلی (الاعلام: ۲: ۱۲۲) نے اس کتاب کو غیر مطبوعہ لکھا ہے۔

۷۵۔ المجموع: یہ ایک نہایت قدیم اور نادر مجموعہ ہے۔ جو مختلف مصنفین کے مختلف رسائل پر مشتمل ہے جس کا کاتب بدر الدین قاسم بن محمد الذہبی الشافعی مشہور بابن الکیال ہے۔ جوابو عبد اللہ محمد بن عبد اللہ الخیصری الشافعی متوفی ۱۳۸۸ھ / ۸۹۳ء کا شاگرد ہے۔ اس کا پہلا رسالہ مشہور بجامع حدیث ابوالحسین مسلم بن الحجاج القشیری متوفی ۱۴۲۶ھ / ۸۷۵ء کی تالیف الطبقات ہے۔ یہ رسالہ ورق نمبر ۳۵ ب پختہ ہو جاتا ہے۔ ورق ۳۶۔ الف پر کسی دوسرے فاضل کا حسب ذیل نوٹ ہے:

”لَمْ وُجِدْتُ فِي النُّسُخَةِ الَّتِي نَقَلْتُ مِنْهَا وَهِيَ مُضْبُوطةٌ جَذَّاً“

صورتہ:

”فرغ من نسخة عشية الاربعاء الخامس عشرین شهر ربیع الآخر من سنتة سبع واربعين وخمسة ببرقة السلام وتحية عارضت هذا الكتاب باصل شيخنا الشیخ الامام الحافظ الی الفضل ابن ناصر اطال الله بقاء وكان قد عارضه بشیع فیها سماع من عبدالحسن وعلامة ”ع“ کتبہ عبدالرحیم النهاوندی۔“

اس عبارت سے یہ امر بخوبی واضح ہو جاتا ہے کہ یہ پیش نظر نسخہ کی نقل ہے جو ۱۱۵۲ھ / ۱۵۳۷ء کا مکتوبہ تھا جس کی کتابت مدینۃ السلام میں ہوئی تھی اور اس کا مقابلہ حافظ ابوالفضل بن ناصر

کے اصل نسخہ سے ہوا تھا جو مصنف کے خود نوشت نسخہ سے نقل کیا گیا اور پھر اسی سے مقابلہ کیا گیا تھا۔

## ۲۔ اللواء المعلم بمواطن الصلة على النبي صلی اللہ علیہ وسلم ورق ۳۱-۸۶ ب

یہ رسالہ ابو عبد اللہ محمد بن محمد الخیصری الشافعی متوفی ۱۳۸۸ھ / ۱۹۶۳ء کی تالیف ہے۔ اس کا کاتب بھی ابن الکیال مذکور ہے۔ جس نے مصنف کے خود نوشت نسخہ سے اس کو نقل کیا۔ اس کے آخری صفحہ پر حسب ذیل اجازہ ہے۔ جو مصنف اللواء المعلم نے اپنے شاگرد ابن الکیال کو دیا ہے:

”قرأ على جميع هذا المصنف لسمى باللواء المعلم في مواطن الصلة على  
النبي صلی اللہ علیہ وسلم من تاليفي صاحبه وكاتبہ الشیخ العالم الفاضل المشتعل  
المحصل المحدث بدر الدین قاسم بن شمس الدین محمد الذہبی المعروف  
بابن الکیال اعزه اللہ تعالیٰ وسمع ذلك ولده المشتعل المحصل برہان الدین  
ابراهیم خلا مجلس الاول نسمع بقراءة غيره فکمل له سماعه واذنت لهم۔ ان  
يرد يا عتني ذلك وجميع ما يجوز لي يعني رواية ..... واتفق ذلك لي من ليل  
آخر هایوم الاربعاء حادی عشر شهر شوال المبارک سیستین فیضاً نامہ قال  
ذلك راقم محمد بن محمد ابن عبد اللہ بن خیصر الخیصری الشافعی الدمشقی غقر  
اللہ لہ ذنبہ والحمد للہ رب العالمین وصلی اللہ علی سیدنا محمد والہ وصحبہ وسلم  
حسبنا اللہ ونعم الوکیل۔“

۳۔ الروض النضر فی حال الخضر از مؤلف مذکور۔ ورق ۹۱ رالف۔ ۱۲۱۔ ب

۴۔ اختر اض دفع الاعتراض عن الروض النضر۔ ورق ۱۲۲ رالف، ۱۳۵ رب

آخر الذکر رسالہ مصنف کے رسالہ الروض النظر پر اعتراضات کے جواب میں ہے۔

۵۔ واقعۃ فی استھکال نفطۃ من کلم الامام ابی عبد اللہ الشافعی از مولف مذکورہ۔

ورق ۱۳۷۔ ب، ۱۵۲، الف

۶۔ مجلس فی وفاة رسول اللہ از مولف مذکور ورق ۱۴۵۔ ب، ۱۶۳، الف

۷۔ مجلس فی ختم کتاب البخاری // ورق ۱۶۵، الف، ۱۷۲، الف

۸۔ رسالہ فی المیزان // ورق ۱۷۲، ب، ۱۷۳، ب

۹۔ فصل فی القول فی تعداد شفاعة ۱۳۷ الف۔ ۱۷۵ الف

۱۰۔ رسالہ فی السیرة ورق ۱۷۵، ب، ۱۸۱، الف

زرکلی (الاعلام ۷: ۵۱) نے اس کی مولفات میں ان کتابوں میں سے صرف "الروض النظر" کا ذکر کیا ہے اور اس کو بھی مخطوطہ لکھا ہے۔ یہ رسالہ شمس الدین ابو عبد اللہ محمد بن احمد بن علی بن جابر الاندلسی الماکنی کی تالیف ہے جو حضور اکرم صلی اللہ علیہ وآلہ کی سیرت کے بیان میں ہے۔

۱۱۔ رسالہ فی معرفۃ اللہ ورق ۱۸۲، ب، ۱۹۳، الف

۱۲۔ رسالہ فی معرفۃ علم التواریخ والحساب مجھول المصنف ورق ۱۹۰، ب، ۲۰۱ ب

۱۳۔ رسالہ فی فضل الربوہ ورق ۳۰۲، ب، ۳۰۳ ب

یہ رسالہ شمس الدین محمد بن ابی بکر عبد اللہ القیسی الدمشقی معروف ہے ابن ناصر الدین متوفی کی تالیف ہے جو دمشق کے فضائل کے بیان پر مشتمل ہے۔

۱۴۔ رسالہ فی حج المرأة (یونی ورشی اخبار، نمبر ۲۸) ورق ۲۰۳، ب، ۲۰۶، ب

۷۔ مجموعہ رسائل: مجی الدین ابن العربي، متوفی ۱۲۳۰ھ/۱۲۳۰ء۔ یہ مجموعہ ابن العربي کے حسب ذیل دس رسالوں پر مشتمل ہے، جو میرے علم و مطالعہ کی حد تک بالکل نادر ہیں:

۱۔ رسالہ فی الرد علی من زعم أن معرفة الله مضاقة الـ فـيـا الـ وجـودـ فـيـا الـ فـنـاءـ

ورق ۱۲۹، الف

۲۔ الاعلام باشارات اہل الہبام ورق ۶ الف۔ ۱۱ الف

۳۔ الجلالہ من الاسرار والاشارات ورق ۱۱ الف۔ ۱۷ الف

۴۔ کتاب الالف ورق ۷۱ الف۔ ۲۱ ب

۵۔ الاتحاد الکوئی فی حضرة الشہاد العینی ورق ۲۱ ب۔ ۲۸ ب

۶۔ کتاب التخلیص والترتیب ورق ۲۹ الف۔ ۳۱ ب

۷۔ کتاب التوجہ الی اللہ ورق ۳۱ ب۔ ۳۸ الف

۸۔ کتاب الخلود ورق ۳۸ الف۔ ۳۲ ب

۹۔ بذۃ من کتاب تاج التراجم

۱۰۔ کتاب التجییات ورق ۳۵ الف۔ ۶۵ ب

ان میں صرف رسالہ نمبر ۳، ۱۵ اور ۸ کا ذکر کشف الظنوں (۲۷۵، ۲۵۸، ۲۶۵:۲) میں ملتا ہے۔ باقی سات رسائل کا اس میں کہیں ذکر نہیں۔ نمبر ۳ کے بارے میں اس نے یہ بھی کہا ہے کہ اس رسالہ کا دوسرا نام ”الرسالة الاحدیة“ بھی ہے۔

۷۔ حلیۃ الابدال و ما يظهر من حامن المعرف والاحوال: مؤلف ابن العربي مذکور۔ تصوف پر ایک

نادر مخطوطہ ہے۔ جس کا کاتب ابو بکر بن اسحاق بن ابراہیم الزادہ الشافعی ہے اور سنہ کتابت ۱۳۷۶ھ/۱۷۷۸ء ہے جو مصنف کے خود نوشت نسخہ مورخہ ۲۰۲ھ کی نقل ہے، جیسا کہ اس کے ترقیہ سے معلوم ہوتا ہے:

”تمت الکراسہ محرر و سر - من بلا والروم فی التاسع من شهر ربیع الاول سے  
اثنین و ستمائے (۲۰۲) و الحمد للہ حق محمد و الصلوٰۃ علی سیدنا محمد نبیہ و عبدہ  
والاعلوٰن مَن بعده۔“

اس کی تائید خود کا تب نسخہ ہذا کے ترقیہ سے بھی ہوتی ہے:

”قال کامیہا الفقیر ..... ابو بکر بن اسحاق بن ابراہیم الزادہ الشافعی  
نمذھبا القادری عہدا و خرقہ ..... نقلت ھذه النسخة من خط الشیخ الامام  
الحق محی الدین محمد بن علی بن محمد بن العربي الحاتمی الطائی الاندلسی  
والتاریخ المتقدم تاریخ النسخة بخط المصنف المذکور رحمہ اللہ تعالیٰ وغفرانہ  
ولنا..... کتب فی شهر جمادی الاول سے شان و سبعین و سبعماۃ۔“

۷۸۔ الرسالۃ المکییہ : مصنفہ عبد اللہ بن محمد بن انس الصہبیہ دی، مکتوبہ شیخ محمد قادری ۱۴۵۸ھ/۱۷۷۶ء تصوف پر یہ ایک نادر رسالہ ہے۔ حاجی خلیفہ (۵۶۶:۱) نے اس کا ذکر کیا ہے، مگر اس کے متعلق کوئی توضیحی بیان اس میں نہیں ہے۔ خلاف عادت اس نے اس کی ابتداء بھی نہیں دی۔ جس سے معلوم ہوتا ہے کہ اس کے سامنے بھی اس کا کوئی نسخہ نہیں تھا۔ سنہ وفات بھی اس میں نہیں ہے لیکن نسخہ میں ایک مقام پر اس نے نووی متوفی ۱۴۷۶ھ/۱۷۷۸ء کا حوالہ دیا ہے۔ اس سے معلوم ہوتا ہے کہ اس کا زمانہ ساتویں صدی ہجری کے اوآخر یا آٹھویں صدی ہجری کے اوائل کا ہو سکتا ہے۔ اس کے اوراق کی کل تعداد ۹۵ ہے۔ اس کا ایک نسخہ خدا بخش لاہبری میں بھی محفوظ ہے۔

۷۹۔ عین العلم وزین الحلم: تصوف پر ایک مشہور تالیف ہے جو شائع بھی ہو چکی ہے، مگر یہ نسخہ اس حیثیت سے نادر ہے کہ ۹۱۶ھ کا لکھا ہوا ہے۔ نیز اس کے سرورق کی حسب ذیل عبارت سے معلوم ہوتا ہے کہ یہ نسخہ مولف کے مطالعہ سے گذر رہا ہے اور شہنشاہ اور گنگ زیب عالم گیر کے کتب خانہ کے لیے خریدا گیا تھا:

”ایں کتاب از مطالعہ مصنف رحمة اللہ علیہ گزشتہ است نسخہ اص  
است۔ خرید شد برائے کتبخانہ اور گنگ زیب دام اقبالہ و خلد اللہ ملکہ  
در بخش به حیز تحریر در آمد، در کتب خانہ شاہ عبدالعزیز دہلوی قدس سرہ بود۔“

اس کے آخری ورق پر حسب ذیل عبارت ملتی ہے:

”بشهر بُنْجَ ماهِ ذی قعده ۹۱۶ھ تحریر گردید۔“

اس سے چند امور پر روشنی پڑتی ہے کہ اس کتاب کے مصنف کا زمانہ ۹۱۶ھ کے بعد کا ہے، لیکن ابن حجر عسقلانی، متوفی ۸۵۲ھ / ۱۴۳۹ء نے اس کتاب کا ذکر کیا ہے اور اس کا مصنف ایک ہندی فاضل کو بتایا ہے تو اس صورت میں اس کا زمانہ ۸۵۲ھ سے قبل کا قرار پاتا ہے۔ سرورق کی مذکورہ بالا عبارت کا تحریر کرنے والا شاہ عبدالعزیز سے متأخر ہے، جن کا انتقال ۱۲۳۵ھ میں ہوا ہے۔ اس لحاظ سے اس کا یہ لکھنا کہ یہ کتاب مصنف کے مطالعہ سے گزری ہے، صحیح نہیں ہو سکتا۔

۸۰۔ مجموعہ فی علم الْحُرُوفِ وَالْأَسْمَاءِ: یہ حسب ذیل چودہ رسائل کا ایک بڑا نادر مجموعہ ہے۔ اس کا کاتب ابن النظام الاندلسی ہے اور سنہ کتابت ۸۵۱ھ / ۱۳۳۷ء - ۸۶۱ھ / ۱۳۵۷ء ہے اس کے اوراق کی کل تعداد ۹۰ ہے۔

نسخہ کے متن میں اول سے آخر تک کسی مقام پر اس کے مصنف کا نام مذکور نہیں، البتہ اغذیا

آفس (۱۳۱۹:۲) میں ایک عنوان ”الیاء و ہو کتاب الحو“ ملتا ہے۔ جس کا مصنف فہرست نگار نے محبی الدین ابن العربي کو قرار دیا ہے۔ اس میں حرف ”یاء“ اور دیگر حروف جوا کے معنوی خواص بیان کیے گئے ہیں۔

۲۔ شرح الانماط العشرہ فی اسماء اللہ الحسنی۔ مصنفہ محمد بن یعقوب الکومی التونسی، متوفی بعد ۱۲۷۵ھ/۱۸۸۰ء اس کا متن ”الانماط العشرہ“ ابوالعباس احمد بن علی بن یوسف البوئی متوفی ۱۱۲۵ھ/۱۷۶۲ء کی تالیف ہے۔

۳۔ سراج الجمال و لطائف الکمال، مصنفہ محمد بن یعقوب الکومی المذکور۔

یہ کتاب طسمات کے موضوع پر ہے۔ دیکھیے کشف الغنون (۲۳:۲) ورق ۲۷ الف، ۳۵ ب

۴۔ الدعاء والابتهاج باسماء ذی العظمة والجلال ورق ۳۶ الف - ۳۲ ب

۵۔ خواص اسماء اللہ الحسنی ورق ۳۳ الف - ۳۲ ب

۶۔ الرفاعیع السبعه (نقص الاول) ورق ۳۵ الف - ۳۱ ب

۷۔ الاربعون اسماء المعروفة بالشخصيات وتفیر بالعربیہ ورق ۳۶ ب - ۳۸ ب  
المعروفة بالسحر وردیات

۸۔ جملہ میں منافع خاتم آدم علیہ السلام

اس کی ابتدائیں مصنف کا بیان ہے:

”الفَتَهَامُنْ جَمْلَةٌ كَتُبَ وَرَدَتْ فِيهَا نَكْتَأْ كَثِيرَةٌ مِّنْ  
مَحْفُوظَاتِي مِمَّا تَلَقَّبَهُ مِنْ الشَّيْرُخَ فَمِنْ كَلَامِ شَرْفِ الدِّينِ  
مُحَمَّدِ بْنِ عُثْمَانَ بْنِ عَلَى الْأَنْصَارِي“

٩۔ خواص و منافع و اسرار من الخطوط المكتوبة بالحروف الحند  
مولفه ابو الحسن علي بن احمد الجيحي المغربي، المتوفى

ورق ٥٧ الف س، ٦٢، ب

١٢٣٩ھ/٦٣٧ء

ورق ٦٢ الف

١٠۔ اسماء الارصاد و تحریک الجماد

ورق ٦٢ ب

١١۔ تحریر مورخہ ١٤٦٠ھ/١٠٧ء

یہ تحریر اصل کتاب کے علاوہ کسی دوسرے کی ہے

ورق ٦٨ الف ٧٢

١٢۔ المحمد النورانیہ فی الاوراد الربانیہ

یہ رسالہ ابوالعباس احمد بن علی بن یوسف البونی متوفی ١٢٢٥ھ/٦٦٢ء کی تصنیف ہے۔ مصنف  
نے اس میں ایام و ساعات کی دعاوں کا ذکر کیا ہے۔

ورق ٧٢ الف ٩٦

١٣۔ الانماط العشرہ و شرحہا، مصنفہ بونی مذکورہ۔

ورق ٩٧ الف ١٠٣

١٤۔ کتاب الكشف والبيان فی معرفة حوادث الزمان

صاحب کشف الغطون (٣٢٢: ٢) نے اس کتاب کا ذکر کیا ہے، لیکن مصنف کا نام اس نے بھی  
نہیں دیا۔ نہ مخطوطہ میں کسی مقام پر مصنف کا نام ملتا ہے۔ اس نے صرف اس قدر لکھا ہے کہ  
بونی نے اس کا ذکر کیا ہے۔ اس سے معلوم ہوتا ہے کہ اس کا مولف بونی سے متقدم ہے۔

### اخلاقیات

٨١۔ الجلیس الصالح الکافی والا نیس الناصح الشافی: تالیف ابو الفرج معافی بن زکریا بن  
تیجی النہروانی، متوفی ٣٩٠ھ یہ پوری کتاب تین جالس میں ہے۔ اس کا سائز کتابت ٥٩٦٢ھ ہے۔

میرے علم و تحقیق میں یہ اس کتاب کا واحد مخطوطہ ہے۔ ڈاکٹر ریاض الرحمن شروعی نے اسی کی تحقیق (Editing) پر پی-ائچ-ڈی کی ڈگری حاصل کی ہے۔

حوالہ: الاعلام (۷: ۲۶۰)

۸۲۔ ارتیاح الاکباد بار بار باح فقد الاولاد: تالیف شمس الدین محمد بن عبدالرحمٰن السخاوی۔ متوفی ۹۰۲ھ۔ اس کتاب کا یہ ایک قدیم ترین نسخہ ہے۔ اس کے ابتدائی چار اوراق اور حواشی خود مولف کے ہاتھ کے لکھے ہوئے ہیں۔

حوالہ: الاعلام (۶: ۱۹۳)

۸۳۔ الکشکول: بہاء الدین محمد بن حسین بن عبد الصمد الحارثی العاملی متوفی ۱۰۳۰ھ مکتوبہ ۱۰۵۲ھ اوراق ۲۷۰۔ یہ کشکول اگرچہ قاهرہ سے شائع ہو گئی ہے۔ لیکن یہ اس کا سب سے قدیم نسخہ ہے۔ جو مولف کی وفات سے بائیس سال بعد لکھا گیا ہے۔

حوالہ: الاعلام (۱۰۲: ۲)

۸۴۔ ادب نفس: محمد بن الحسن بن القاسم العاملی المعینانی، متوفی بعد ۱۰۸۱ھ اوراق ۱۰۱، مولف کا سنہ وفات کتب مراجع میں نہیں ملتا۔ البته صاحب اہل الامال نے اس کتاب کا سنہ تصنیف ۱۰۶۸ھ دیا ہے۔ صاحب کشف الجب نے "آداب نفس" کے عنوان سے اس کتاب کا ذکر کیا ہے۔ لیکن مولف کا سنہ وفات نہیں دیا۔

حوالہ: محمد المؤمنین (۱۱: ۲۵۹)

### اوراد و اعمال

۸۵۔ درود اکبر: مصنفہ محی الدین ابن العربی متوفی ۲۳۸ھ مکتوبہ محمد بارون بن محمد،

یہ بہت مشہور اور طویل درود ہے جو ۳۶۵ را اور اوراق پر مشتمل ہے۔ اس کی کتابت میں کاتب نے اول سے آخر تک یہ التزام رکھا ہے کہ لفظ "محمد" ہر سطر میں ورق کے دونوں طرف یکساں فاصلہ پر ہے۔ اس طرح کہ اگر پہلے صفحہ میں لفظ محمد پر سوئی چھبوئی جائے تو آخر تک اسی لفظ پر اور اسی جگہ نکلے گی۔

حوالہ: جواہر عربیہ ۱۳۹

۸۶۔ کتاب الفواید والصلات والعواید: مولفہ شہاب الدین احمد بن احمد بن عبد اللطیف الشرجی اندر بیدی متوفی ۸۹۳ھ مکتبہ خلیل بن ملا علی الشامی ۱۰۸۳ھ بمقام اورنگ (ترقیہ کا تب) اس کے اوراق کی تعداد ۲۱۸ ہے۔ حوالہ: الاعلام (۹۱:۱)

۸۷۔ وظایف اوقات النبی المعمولہ الیومیہ والملیکیہ: مولفہ عبدالنبی بن احمد بن عبد القدوس، متوفی ۹۹۲ھ۔ بخط مولف، مجشی۔ بحوثی توضیحی۔ اوراق: ۳۹۔

حوالہ نزہۃ الخواطر (۲۱۹:۳)

۸۸۔ الحرز الشمیس شرح الحسن الحصین: اوراد و اعمال کی مشہور کتاب "الحسن الحصین" کی شرح جس کا شارح علی بن سلطان محمد القاری انھر دی متوفی ۱۰۱۳ھ ہے۔ یہ نزہۃ ۱۱۰۷ھ کا مکتبہ ہے۔ اوراق: ۳۳۔ سرور ق درے مہر (۱) محمد قطب الدین قادری بن معصوم۔ (۲) بو شہدار خاں فدوی محمد فرخ سیر بدشاہ غازی ۱۱۲۵ھ۔

حوالہ: کشف الظنون (۹۱۹:۱)

۸۹۔ ما شبت من النہ فی ایام النہ: مولفہ عبد الحق بن سیف الدین محمد دہلوی متوفی ۱۰۵۲ھ مکتبہ قبل ۱۱۱۳ھ تعداد اوراق: ۱۲۶۔ اس کے سرور ق درے حسب ذیل عبارت تحریر ہے:

”كتاب روح الساري من تصنيفات مولانا سيف الدين بخاري في  
سير النبي مختصر في تاريخ مدينة منورة۔ كتبة العبد السيد غلام على المخلص  
بازاد البحريامي۔“

یہ عبارت جو مولانا آزاد بلگرامی کی نسبت سے تحریر کی گئی ہے۔ محض ایک جعل ہے۔ اس لیے کہ  
مولانا آزاد بلگرامی عربی کے ایک جید فاضل اور ادیب تھے، ان سے کسی بھی طرح یا امید نہیں  
کی جاسکتی کہ دوسری عبارت میں ان سے متعدد نحوی غلطیاں ہوں۔

(الف) روح الساری نحوی اعتبار سے غلط ہے اس لیے کہ ”الساری“  
روح کی صفت ہے۔ اس بنا پر ”روح“ پر بھی الف لام آنا ضروری  
ہے۔ (ب) عربی میں تصنیفات نہیں آتا بلکہ تصانیف آتا ہے۔ (ج)  
بخاری بغیر الف لام کے صحیح نہیں۔

اس کے علاوہ جس ورق پر یہ عبارت تحریر ہے۔ اس کے دوسرے طرف  
جو کتاب شروع ہوتی ہے۔ وہ نہ ”روح الساری“ ہے نہ ”آزاد روح الساری“  
بلکہ کوئی دوسری کتاب ہے۔ آزاد کی تحریر کے لیے دیکھئے نمبر ۱۲۱۔ ۰

٩٠۔ خلاصہ الاذکار ملقب به اطمینان القلوب تأییف محمد بن مرتضی المشتهر به ملا محسن  
الکاشی، متوفی ۱۱۰۶ھ۔ مکتوبہ فضل علی ۱۲۳۳۔ تعداد اوراق ۹۵

حوالہ: شفیع الجب (۱۰۹۸ھ)

### کلام و عقاید

٩١۔ الى افريقي مل شرح العقاید الفسفی: العقاید الفسفی مؤلفہ نجم الدین ابو حفص عمر بن محمد

النسفی متوفی ۸۳۷ھ کا ایک جید حاشیہ جس میں اصل کتاب کے معہلات و دو قایق کو واضح کیا گیا ہے۔ محشی کا نام شمس الدین احمد بن موسی الخیالی متوفی ۸۶۰ھ ہے۔ مکتبہ عزیز اللہ بن قاضی محمد عارف بن قاضی عبدالرحمن ہے۔ اوراق ۳۶۔ سرورق دارے مہر۔ محمد حیات اللہ۔

- ۱۲۹۸ -

حوالہ: الاعلام (۲۶۲: ۱)

۹۲۔ زبدۃ الافکار: مولفہ عبدالحکیم بن شمس الدین سیالکوئی متوفی ۱۰۶۷ھ مکتبہ حافظ غیاث الدین ملتانی ۱۲۳۰ھ۔ اوراق: ۱۶۹۔ لوح دارے مہر "خادم العلماء المعتصم بحبل اللہ المعین غیاث الدین" خیالی کے سابق الذکر حاشیہ کا حاشیہ۔

حوالہ: نزہۃ الخواطر (۲۱۵: ۵)

۹۳۔ الہاشیۃ علی شرح المواقف: مولفہ مرزا جان حبیب اللہ شیرازی، متوفی ۹۹۳ھ مکتبہ محمد صالح بن حاجی محمد ۹۹۳ھ حیات محشی۔ اوراق: ۳۷۔ سرورق مہر "محمد اللہ خاں قاضی شریعت ۱۲۱۱ھ" قاضی عضد الدین عبدالرحمن بن احمد الاحمی، متوفی ۷۵۶ھ کی مشہور تالیف "المواقف" کا حاشیہ۔

۹۴۔ البرهان القاطع فی اثبات الصانع: مولفہ بدرا الدین محمد بن ابراهیم بن علی بن مرتضی الحنفی معروف بین المفہیل، متوفی ۸۳۰ھ مکتبہ ۱۵۹۱ھ۔ اوراق ۱۸۔ حوالہ: الاعلام (۳۰۰: ۵)

۹۵۔ زبدۃ النقایۃ: مولفہ احمد بن محمد بن ابی سعید الترمذی کا پوی متوفی ۱۰۸۳ھ۔ یہ رسالہ شرح عقایید نسفی کے ان مقامات کی رد میں ہے جہاں شارح نے جاہل صوفیوں کے عقاید بیان کیے ہیں۔

حوالہ: نزہۃ الخواطر (۲۱۶: ۵)

۹۶۔ لظم الدربی سلک شق القمر: مولفہ عبدالحیم بن محمد امین اللہ انصاری فرنگی محلی متوفی ۱۲۶۵ھ خود نوشت مولف۔ اوراق: ۲۰۔

حوالہ: نزہۃ الخواطر (۷: ۲۲۷)

### اسماعیلیہ عقاید

۹۷۔ مجمع البراءین المنبیہ و مجمع الشیاطین الْجَنِیہ: مولفہ جعفر بن سلیمان بن حسن الاسماعیلیہ عقاید کے بیان میں ایک نادر رسالہ جو خود مولف کے با تحکم کا لکھا ہوا ہے۔

### جدلیات (۸) رد اہل سنت

۹۸۔ مصایب النواصی: مولفہ نور اللہ بن شریف بن نور اللہ الشوستری۔ متوفی ۱۰۱۹ھ مکتوبہ ۱۰۱۵ھ بحیات مولف۔ اوراق: ۱۳۰۔

یہ رسالہ مرزا محمد م الحسینی الشیرازی متوفی ۹۹۵ھ کے رسالہ "النواقض فی رد الرافض" کی رد میں ہے۔

۹۹۔ محمود رسائل: یہ مجموعہ حسب ذیل چار رسائل پر مشتمل ہے، جس کا سند کتابت ۱۱۱۰ھ ہے۔

۱۔ بحث آیہ غاربین الائی و الہیعہ: کاتب نہیں نے اس رسالہ کا کوئی عنوان نہیں دیا۔ نہ مولف کا نام کسی مقام پر مذکور ہے۔ بلکہ اس کے اندر جات سے معلوم ہوا کہ یہ رسالہ "آیہ غارب" کی بحث میں ہے، جو سنی اور شیعوں کے درمیان واقع ہوئی تھی۔ اس رسالہ میں مختلف شیعہ افاضل

کے نام آئے ہیں، جن میں سب سے متاخر علامہ ابن المطہر الحنفی متوفی ۷۲۶ھ ہیں۔ اس کے مطالعہ سے یہ بھی معلوم ہوتا ہے کہ یہ رسالہ فاضل غیثاً پوری الشافعی کی رد میں ہے۔

۲- مناظرة الملک رکن الدله المقصه وق ابن بابویہ: رسالہ کا یہ عنوان معنوی حیثیت سے غلط ہے، اس لیے شیخ صدق اور ابن بابویہ اُتمی دو الگ الگ شخصیتیں ہیں۔ شیخ صدق کا انتقال ۳۸۱ھ میں ہوا ہے۔ اور ابن بابویہ تی کا ۳۳۱ھ میں اور اس منظرہ کا تعلق ابن بابویہ تی سے ہے نہ کہ شیخ صدق سے۔

۳- منقول من کتاب مثالب النواصی: یہ قاضی نوراللہ شوستری کی مذکورہ بالا کتاب "مصاریب النواصی" کے کچھ اقتباسات ہیں۔ کاتب نسخے سے یہاں بھی تاریخ ہوا ہے۔ اس لیے کہ "مثالب النواصی" ابن شہر آشوب مازندرانی متوفی ۵۸۸ھ کی تالیف ہے نہ کہ قاضی نوراللہ شوستری کی اور یہ اقتباسات "مصاریب النواصی" کے ہیں۔

۴- رسالہ شیخ حسن بن شیخ بہاء الدین: اس رسالہ کا عنوان بھی کاتب نے اپنی طرف سے لکھ دیا ہے۔ اس کا صحیح عنوان صورة بحث وقع فی حلب" ہے۔ مولف "کشف الجب" (۳۱۲۲) اس رسالہ کے بیان میں لکھتے ہیں کہ یہ اس مناظرہ کی رواداد ہے جو حسین بن عبد الصمد الحارثی والد شیخ بہاء الدین عاملی اور حلب کے کچھ افضل کے درمیان تقلید امام ابوحنیفہ کے موضوع پر ہوا تھا۔

یہ چاروں رسائلے بالکل نادر ہیں جن کا کوئی دوسرا مخطوطہ اب تک اطلاع میں نہیں آیا۔

۱۰۰- السیف الماجع: مولفہ سلطان العلماء السید محمد بن السید دلدار علی نصیر آبادی لکھنؤی متوفی: ۱۲۸۳ھ۔

یہ رسالہ ۱۰۸ اور اراق پر مشتمل ہے جو شاہ عبدالعزیز دہونی کے رسالہ "فتح العزیز" کی رو میں ہے۔

## B۔ رو تصوف

۱۰۱۔ الشہاب الثاقب : مولفہ السيد ولدار علی بن محمد معین النصیر آبادی تکھنوی متوفی ۱۲۵۵ھ اور اراق : ۹۱۔ صوفیہ اور ان کے معتقدات کی رد میں ایک نادر تالیف اس کا دوسرا نسخہ رضا لائبریری رام پور میں محفوظ ہے۔

## C۔ رو مسیحت

۱۰۲۔ براہین سا باطیہ : مولفہ جواد سا باط بن ابراہیم سا باط متوفی بعد ۱۲۲۹ء مکتبہ امجد علی ۱۲۶۸ھ اور اراق : ۲۰۰۔ یہ کتاب مسیحت کی رو میں ہے۔ جس کا نسخہ تکمیل تالیف ۱۲۲۹ھ ہے۔ اسی سال یہ مطبع سا باطی سے چھپی تھی، اب نایاب ہے۔ ابتداء میں مصنف نے ان اسلامی فرقوں سے بھی بحث کی ہے، جو ایک دوسرے پر کفر کا فتویٰ عاید کرتے ہیں اور ان کے جان و مال کو حلال سمجھتے ہیں۔

مصنف کے لیے دیکھئے: شروعی، نفتح الیمن، زیارت الخواطر (۷: ۱۲۵)

## علوم

۱۰۳۔ محاکمات علی شرح الاشارات : تالیف قطب الدین محمد بن محمد الرازی التقانی متوفی ۱۲۶۷ھ تاریخ کتابت نہ کوئی نہیں مگر نسخہ قدیم اور کامل ہے اور اس کے سرورق پر کسی مغل امیر کی صورت ہے اور مولوی عبدالحق خیر آبادی کا ایک نوٹ ہے۔ اور اراق ۳۲۷۔ غیر مطبوعہ۔

حوالہ: الاعلام (۷: ۳۸)

۱۰۳۔ حافظة الافق لمبین: تالیف فضل حق خیر آبادی متوفی ۱۲۸ھ خود نوشت بخشی تا ورق ۸۳ رب، اوراق: ۹۱۔ ناقص الآخر از ورق ۹۱۔

میر باقر داماد متوفی ۱۰۵۰ھ کی الافق لمبین کا حاشیہ۔ حوالہ: نزہۃ الخواطر (۷: ۲۲۳)

### نجوم وہیت

۱۰۴۔ تفسیر الخوم: تالیف ابو ریحان محمد بن احمد البیرونی متوفی ۳۳۰، مکتبہ زکی الدین ۱۲۹۸ اوراق ۷۱۔ کتاب کے ترقیمه کے مطابق یہ نسخہ مولوی تفضل حسین کے نسخے سے منقول ہے۔ منقول عنہ نسخہ کا ترقیمه جو کتاب نے دیا ہے، حسب ذیل ہے:

”فرغ من تحریره ابو ریحان عبید اللہ بن صاعد بن احمد البیرونی فی  
الخامس من شہر اللہ الاصم رجب عظیم اللہ برکاتہ من سنتہ ثمان و ملائیں  
و خمساتہ والصلوٰۃ علی سید المرسلین محمد وآلہ الطیبین الطاهرین وسلم تسیلماً“

اس ترقیمه سے معلوم ہوتا ہے کہ مصنف نے ۵۲۵ھ میں اس کتاب کی تالیف سے فراغت حاصل کی، لیکن اسی کتاب کے صفحہ ۶ پر ”او جات الکواکب“ کے باب میں وہ لکھتا ہے۔ ”فی زماننا الذی ھوار بھائیۃ و عشرۃ من هجرۃ“ یعنی جب وہ اس کتاب کی تالیف میں مشغول تھا تو ۳۲۰ھ تھی پھر اس کے ۱۸ سال بعد کس طرح اس کی تکمیل قیاس میں آسکتی ہے۔

۱۰۵۔ استیعاب الوجه الهمکنه فی معرفۃ الاسطراطاب: تالیف مولف مذکور۔ مکتبہ قطب الدین بن محمود۔ اوراق ۳۵۔ لوح داراء مہر و تحریر ابوالحسنات محمد عبدالحی مورخہ ۱۲۸ھ۔ اس کے آخر میں میرزا محمد بن معتمد خاں کی حسب ذیل تحریر ہے:

”قد روقع هذا الكتاب بحسب تصاريف الازمان عند جدي ثم منه الى

والدى ثم منه آئى وليس لنا فيه دعوى التملك بل حولاً استفاده۔ كتب هذه السطور العبد الفعیف الراجی رحمۃ ربی الغفور میرزا محمد بن معتمد خاں بن دیانت خاں ختم اللہ بہ، بالامن والا مان واو صلہ معہما الی درجات الحکان۔“

زرکلی (الاعلام: ۵: ۳۱۲) نے اس کتاب کو غیر مطبوعہ لکھا ہے۔

### لسانیات و ادب

۱۰۷۔ **کتاب الاجناس:** مؤلفہ ابو عبید القاسم بن سلام الھرودی متوفی ۲۲۳ھ مکتبہ ۱۰۵۰ھ اوراق: ۱۳۔ مؤلف نے اس رسالہ میں عربی کے ان الفاظ کو جمع کیا ہے۔ جو لفظاً تشابہ ہوں اور معنی مختلف۔ اس کا ایک دوسرا نسخہ رضا لابیریری رامپور میں محفوظ ہے۔

حوالہ: الاعلام (۱۷۶: ۵)

۱۰۸۔ **اللفاظ الکتابیہ:** مؤلفہ عبد الرحمن بن عیسیٰ بن حماد الحمدانی۔ متوفی حدود ۳۲۰ھ۔ مکتبہ ۱۰۵۶ھ۔ اوراق: ۵۸۔

حوالہ: مجمع المولفین (۵: ۱۶۳)؛ الاعلام (۳۲۱: ۳)۔

۱۰۹۔ **المختار من کتاب الجمیرہ:** ابن درید الازادی متوفی ۲۳۱ کی مشہور تالیف "الجمیرہ" نے "اللغہ" کا اختیاب۔ اس کا سنا کتابت ۱۰۵۰ھ ہے اور تعداد اوراق: ۲۵۔

۱۱۰۔ **عمدة الکتاب و معدة ذوى الالباب:** تالیف یوسف بن عبد اللہ الزنجابی متوفی ۶۱۲ھ۔ مکتبہ ۱۰۵۰ھ اوراق: ۱۳۵۔ ورق اول دارائے مہر "محمد طاہر ۱۱۹۳ھ"۔

حوالہ: کشف الظنون (۱:۲۷)۔ مجمع المؤلفین (۳۱۲:۱۳)

۱۱۱۔ الصحاح فی المذاہ : تالیف ابونصر اسماعیل بن حماد الفارابی الجوہری۔ متوفی ۳۹۲ھ۔ مکتوبہ ۶۲۸ھ تعداد اوراق: ۲۳۲۔

صحاح جوہری کا ایک قدیم اور نادر مخطوطہ جو روشنائی شیر خرم سے لکھا گیا ہے۔ اس کے سرورق پر صمام الملک اور قادر الدله کی مہریں ہیں۔ نیز عبدالعزیز الحسینی کا ایک نوٹ۔ دوسری جلد کے آخر میں حاشیہ پر یہ عبارت ہے:

”بلغ مقابلة بخط ابن الجواهري۔“

۱۱۲۔ الصراح: تالیف محمد بن عمر بن خالد معروف بہ جمالی۔ تاریخ کتابت نہ کوئی نہیں۔ لیکن ترقیہ کاتب سے معلوم ہوتا ہے کہ یہ مؤلف کے خود نوشت نسخہ کی نقل ہے۔ اس کے اول و آخر شانی کتابداروں کے جائزے اور مختلف امرار کی مہریں ہیں۔ ان میں ایک مہریجی خان ۷۸۱ھ، دوسری پیر محمد شاہ عالم ۱۰۹۸ھ ان کے علاوہ تین مہریں ناقابل قراءۃ ہیں۔ یہ نسخہ شیخ عبد اللہ سلطانپوری کی ملکیت میں بھی رہا ہے۔ اس کے اوراق کی تعداد ۳۲۶ ہے۔

۱۱۳۔ القاموس الحجیط: تالیف مجدد الدین محمد بن یعقوب بن محمد الشیرازی الفیروز آبادی متوفی ۷۸۱ھ مکتوبہ ۹۸۱ھ اوراق: ۵۲۸۔

”القاموس“ کا ایک قدیم نسخہ جو اول سے آخر تک مطلقاً مجدول ہے۔

## نظم عربی

۱۱۲۔ جمہرۃ اشعار العرب: تالیف ابو زید محمد بن الی الخطاب متوفی ۷۰۷ھ مکتوبہ ۹۸۶ھ اور اق:

۱۱۳۔ یہ نسخہ عبدالعزیز اسمینی کے مطالعہ سے گذرا ہے۔ چنانچہ اس کے سرورق پر ان کا حسب ذیل نوٹ ہے:

”وَهَذِهِ حِی عَيْنُ الْمُطْبُوحِ بِبُولَاقِ الْأَنْهَالِ تَخْلُوْعَنِ الْفَائِدَةِ عَنِ الدَّقَابِلَةِ فِي  
تَصْحِيحِ بَعْضِ الْكَلِمَاتِ وَضَمِّنِ رِوَايَاتِ وَلَكِنْ لَا تَفْضُلُ عَلَيْهَا فِي الشِّعْرِ وَلَا فِي  
الشَّرْحِ۔ حَوَالَهُ: الْأَعْلَامُ (۱۱۳: ۶)

۱۱۵۔ شرح سبع معلقة: تالیف ابو عبد اللہ الحسن بن احمد الزروزنی متوفی ۲۷۵ھ مکتوبہ  
ابوالعلاء بن ابی الفوارس ۲۳۸ھ۔ اور اق ۱۱۶۔

یہ شرح ورق ۱۱۶ الف پر فتح ہو جاتی ہے۔ اس کے بعد ورق ۱۱۶ ب سے ورق ۱۳۷ تک  
”اختیار دو این الحجینی وابحتری دابی تمام“ مولفہ عبدالقاہر جرجانی متوفی ۱۷۳ھ، جس کا کاتب  
یہی ابوالفوارس ہے۔

حوالہ: الاعلام (۲۲۱: ۲)

۱۱۶۔ شرح دیوان الحجینی: متنی کے دیوان کی شرح، مکتوبہ احمد بن عبد الوہاب النابقی القرشی  
الصدیقی الکبری ۹۷۲ھ بمقام کہ۔ اور اق: ۳۸۹۔

شارح کا نام کسی مقام پر مذکور نہیں لیکن سنہ کتابت سے معلوم ہوتا ہے کہ اس کا شارح کوئی  
متقدم فاضل ہے۔

۱۱۷۔ شرح المقصیدۃ الخزرجیہ: عبد اللہ بن محمد الخزرجی متوفی ۵۲۹ کے مشہور قصیدہ کی  
شرح، مکتوبہ محمد بن فرخ حمصی ۷۸۸ھ۔ اور اق: ۷۳۔ شارح کا نام معلوم نہیں ہوا۔ کا۔

۱۱۸۔ الروضۃ الفایقہ فی الاشعار الرایقة : مولفہ احمد بن محمد بن عبدالرحیم الشافعی الجابری، موجود ۶۹۲ھ مکتبہ ۱۰۹۶ھ اوراق: ۲۷۔ ۲۶۔ حوالہ: مجمم المؤلفین (۱۱۸:۲)

اس کا کوئی دوسرا نسخہ اب تک علم میں نہیں آیا۔

۱۱۹۔ الغیث الحسجی شرح لامیۃ الجم : طغرائی کے مشہور قصیدہ "لامیۃ الجم" کی شرح جس کا شارح صلاح الدین غلیل بن ایک بن عبد اللہ اصفری متوفی ۷۲۷ھ ہے۔ اس نسخہ کا کاتب عبد الحق ہے اور سہ کتابت ۱۰۰۳ھ۔ حوالہ: کشف الظنون (۱۵۳۷:۲)

۱۲۰۔ حلیۃ الکمیت : تالیف شمس الدین محمد بن حسن بن علی النواجی۔ متوفی ۸۵۹ھ۔ اوراق ۲۰۱، سہ کتابت مذکور نہیں، لیکن نسخہ بہت قدیم ہے۔ اس کے سرورق پر مفتی محمد عباس شوستری کی مہر اور حسب ذیل عبارت ملکیت ہے:

"اشتریت فی شهر الصیام ۱۲۶۸ من هجرة سید الانام صلوٰة اللہ علیٰ وآلہ  
اسرام۔"

الضوء الاعس (۷: ۲۲۹)

۱۲۱۔ ایجاد القلم علی شرح لامیۃ الجم : ابو اسماعیل حسین بن علی بن محمد متوفی ۵۱۳ھ کے قصیدہ "لامیۃ الجم" کی شرح، جس کا شارح گیارہویں صدی ہجری کا فاضل عبد اللہ بن محمد الطبری الحسینی ہے۔ یہ نسخہ شارح کا خود نوشٹ ہے۔ تعداد اوراق: ۱۱۵۔ اس کے سرورق پر مولانا غلام علی آزاد بلگرائی کی حسب ذیل تحریر ہے:

"ملکت هذا الكتاب وانا الفقير آزاد الحسیني الواطئي بلگرائي حرره في  
الحادي عشر من شوال ۱۴۷۸ھ۔"

## نشر عربی

١٢٢۔ **نحو البلاغہ:** امیر المؤمنین حضرت علی بن ابی طالب کے خطبات، رسائل اور اقوال و حکم کا مجموعہ۔ عربی ادب کی مشہور کتاب ہے۔ اب تک دنیا کے مختلف ممالک میں اس کے متعدد ایڈیشن شائع ہو چکے ہیں۔ زیر نظر نسخہ اس لحاظ سے بے حد اہم ہے کہ ہمارے علم کی حد تک یہ سب سے قدیم نسخہ ہے۔ جس کا سنه کتابت ٥٣٨ھ ہے۔ یعنی مولف کتاب شریف رضی کی وفات سے ۱۳۲ سال بعد کا۔ اس نسخہ کا مقابلہ ۱۳۲ادیب افضل الدین حسن القمي کے نسخہ سے کیا گیا ہے۔ اس کے سرورق پر متعدد مشاہیر اور فضلاء کی تحریکیں ہیں۔ مثلًا طیفور بن سلطان محمد البسطامی۔ مورخہ ١٠٦١ھ، محمد کاظم بن جبیب اللہ رشتی مورخہ ١٠٢٣ھ یہ نسخہ آخر میں راجہ ابو جعفر (پیر پور) کے پاس آیا۔ پھر مفتی محمد عباس شوستری کی ملکیت میں چنانچہ اس کے آخری صفحے پر ان کی مہربھی ثبت ہے۔

١٢٣۔ **الافقاں:** مقامات حریری کی شرح جس کا شارح ابو الفتح ناصر بن عبد السلام المطرزی، متوفی ٦١٠ھ ہے۔ یہ نسخہ شارح کا خودنوشت ہے، جو اس نے ٥٦٣ھ میں نقل یہ جیسا کہ ترقیہ سے معلوم ہوتا ہے:

”وَقَدْ وَقَعَ الْفَرَاغُ مِنْ اِتَّهَامِهِ فِي شَهُورَتَهُ مُلَاثٌ وَخَمْسَائِةٌ وَانَا اَرْغُبُ الْاٰصِحَّابِيِّ وَالْاٰلِيِّ كُلِّ مَنْ يَطَّالِعُهُ وَيَسْتَفِيدُ مِنْهُ وَلَوْ حَرَفَاً اَنْ يَذْكُرَنِي فِي صَاعِدِ الدُّنْعَا“ (حوالہ: الاعلام (۷: ۳۲۸))

١٢٤۔ **المستجاد من فعاليات الاجواد:** مولفہ ابو الحسن علی بن عبد الحسن الهونی۔ متوفی ٣٣٣ھ۔ ٥٩٩ھ ہجری کا مکتوبہ۔ ایک قدیم ترین نسخہ۔

١٢٥۔ **المطول:** علم معانی و بیان کی مشہور کتاب ہے، جو متعدد مرتبہ شائع بھی ہو چکی ہے۔ اس نسخہ کی اہمیت صرف یہ ہے کہ اس کے پہلے صفحے پر نور الدین جہانگیر بادشاہ کی درب ذیل

تحریر ہے:

”اللہ اکبر“

مطول در علم فصامت (و بلاغت) بخط سید الحفظین و سند المدققین السيد  
الشريف الجرجاني ... بعد ملاحظہ داخل کتب خانہ ایں نیاز مند درگاہ الہی  
شد سنه جلوس ... مطابق ۱۰۲۳ھجری (حرہ محمد) نور الدین جہانگیر بن  
اکبر بادشاہ غازی۔“

جہانگیر کی اس تحریر کے بارے میں اتنا عرض کر دینا ضروری ہے کہ نسخہ کے آخر میں کاتب نے  
اپنا نام صرف ”السيد الشريف“ لکھا ہے اور سنہ کتابت ۸۳۹ھ جہانگیر کو لفظ ”السيد الشريف“  
سے ”السيد الشريف الجرجاني“ کا دھوکا ہوا، حالاں کہ جرجانی کی تاریخ وفات ۸۱۶ھ ہے اور  
یہ نسخہ ۸۳۹ھ کا مکتوبہ ہے۔ پھر بھی ایک شہنشاہ کے لیے اتنا علم بھی قابل قدر ہے کہ اس نے  
شريف جرجاني کے مرتبہ کو سمجھا۔

### تشریفاتی

۱۲۶۔ شرح گلستان: شیخ سعدی شیرازی کی مشہور مالم کتاب ”گلستان“ کی عربی شرح،  
جس کا شارح مصطفیٰ بن شعبان السروری ہے۔ تاریخ کتابت ۱۱۱۲ھ ہے۔ اور اق ۳۳۳۔  
اس کے کسی دوسرے نسخہ کا ہمیں علم نہیں۔

## تذکرہ سوانح

۱۲۷۔ فتح المتعال فی مدح العمال: سیرۃ پر ایک اہم تالیف ہے۔ جس کا مولف احمد بن محمد التونی المغربی متوفی ۱۰۳۱ھ ہے۔ یہ نسخہ مولف کا خودنوشت ہے جس کا سنه کتابت ۱۰۳۳ھ ہے اس کے سرورق پر علامہ عبداللہ جلیلی کا جائزہ اور دو تجوییں درج ہیں۔ جلیلی کی عبارت حسب ذیل ہے:

”غره صفر ۳۰ھ عرض دیدہ شد۔ العبد عبداللہ جلیلی“، حوالہ: کشف الظنون (۱۲۳۳:۲)

۱۲۸۔ الروضہ فی فضائل امیر المؤمنین علیؑ: تالیف حسین بن حمدان الخیلانی۔ مخطوطہ میں مولف کا نام کسی مقام پر مذکور نہیں، لیکن صاحب کشف الجب (۱۵۹۲) نے ”الروضہ فی المناقب والمعجزات“ کے عنوان سے ایک کتاب کا ذکر کیا ہے اور اس کا مولف خیلانی مذکور آئندہ کو لکھا ہے۔ نیز اس کا سنه تالیف انہوں نے ۶۵۱ھ دیا ہے۔ چنانچہ پیش نظر نسخہ کے مقدمہ میں بھی سنه تالیف یہی ہے۔

۱۲۹۔ اکسیر العبادات فی اسرار الشہادات: تالیف آقا عبد بن رمضان بن زاید الشہدائی متوفی ۱۲۸۵ھ اس کا سنه کتابت کسی مقام پر مذکور نہیں۔ تعداد اور اقل ۳۱۳۔

یہ کتاب حضرت امام حسن اور امام حسین علیہما السلام کی شہادت کے اسرار کے بیان میں ہے۔ اس کا کوئی دوسرا نسخہ اب تک میری نظر سے نہیں گزرا۔ صاحب کشف الجب (۲۱۲۱، ۱۰۳۹) نے اس کی دو کتابوں: ”خرزائیں“ اور ”العنادیں“ کا تذکرہ کیا ہے۔ لیکن اس کتاب کے محتوں نے بھی ذکر نہیں کی۔ مؤلف نے مقدمہ میں اپنی تالیفات میں اس کتاب کا ذکر کیا ہے:

۱۔ خزانہ الحکام فی شرح الدرة الفردیہ للسید مہدی المشتهر بحر العلوم۔

۲۔ خزانہ الاصوات۔

۳۔ مسائل التقليد۔

۴۔ القواعد المتقنة والاصول الحکمه۔

۱۳۰۔ روح القرآن فی فضائل امناء الرحمن : تالیف مفتی محمد عباس الشوستری لکھنؤی ، متوفی ۱۳۰۶ھ مکتبہ السید عابد ۱۲۷ھ بحیات مولف۔ اوراق ۲۸۲۔

ایکہ اہل بیت کے حالات پر مشتمل ایک نادر اور غیر مطبوعہ کتاب ”ہذا روح قرآن“ اس کا تاریخی عنوان ہے، جس سے ۱۲ برآمد ہوتے ہیں۔

۱۳۱۔ نزهۃ الابرار فی الاسامی و مناقب الاخیار: تالیف وجیہ الدین عمر بن عبدالمحسن متوفی حدود ۴۰۰ھ مکتبہ علی بن سعد بن یعقوب بن الزہب ۲۰۶ھ اوراق ۱۸۷۔ روشنائی: شیر خرم۔

مشارق الانوار علی صحاح الاماکن مولفہ قاضی عیاض بن موسی متوفی ۴۳۰ھ  
کے راویوں کے حالات اور ان کی توثیق کے بیان میں ایک نادر رسالہ  
کاتب کے ترقیمہ سے معلوم ہوتا ہے کہ یہ نسخہ مولف کے خود نوش  
نسخہ کی نقل ہے۔ جو مولف کی وفات سے چھ سال بعد لکھا گیا۔ اس  
کے سرورق پر ”کاظم علی خاص بہادر فدوی شاہ عالم بادشاہ غازی“ کی  
مہر ہے۔ زرکلی نے الاعلام (۵۳:۵) میں مولف کی تایفات میں اس  
کتاب کا ذکر نہیں کیا۔

۱۳۲۔ طبقات الخوص : تالیف زین الدین احمد بن احمد بن عبد اللطیف الشرجی متوفی ۸۹۳ھ مکتبہ ۹۹ھ اوراق ۱۲۱۔

صوفیہ کے حالات میں ایک نادر کتاب جس کا سنه تکمیل تالیف ۷۸۶ھ ہے۔ حوالہ

مجم المولفین (۱۰:۱)

۱۳۲۔ اسنی المطالب فی صلة الاقارب : تالیف شہاب الدین احمد بن محمد بن ججر ایشی  
اشافعی المکی متوفی ۷۹۷ھ۔ مکتوبہ شیخ احمد کی، سنه کتابت مذکور نہیں۔ اوراق: ۷۰۔ اس کا دوسرا  
نسخہ حدابخش لاہوری پٹنہ میں محفوظ ہے۔

۱۳۳۔ خبایا الزدوایا: تالیف حسن بن علی الجیمی۔ متوفی ۱۱۱۳ھ کہ کے مشہور فضلاء کے حالات  
میں ایک نادر رسالہ جو ہنوز غیر مطبوعہ ہے۔ اوراق: ۳۳۔ حوالہ: الاعلام (۲۰۵:۲)

۱۳۴۔ الاربعین فی احوال المهدیین: یہ ایک مختصر رسالہ ہے جس کا مولف پٹنہ کا ایک  
فاضل ولایت علی عظیم آبادی، متوفی ۷۸۰ھ ہے۔ اس رسالہ میں مولف نے مہدیین کے  
حالات سے بحث کی ہے۔

صاحب نزہۃ الخواطر (۵۲۶:۷) نے مولف کے تذکرہ میں اس کی کسی تصنیف کا  
ذکر نہیں کیا۔

۱۳۵۔ طرب الامائل بترجم الافاضل: تالیف ابوالحنات محمد عبدالجی نصاری فرنگی محلی،  
متوفی ۱۳۰۳ھ خود نوشت مولف۔ اوراق: ۳۳۔

یہ کتاب جیسا کہ مقدمہ سے معلوم ہوتا ہے۔ ”الفواید الہمیہ فی ترجم الحفیہ“ کے  
بعد کی تالیف ہے۔

۱۳۶۔ فرحة المدرسین بذکر المؤلفات المؤلفین: از مولف مذکور۔ اس کا سنه تکمیل ۱۳۰۳ھ  
ہے۔ تعداد اوراق ۸۳۔ صفحہ اول دارائے مهر ابوالفیض محمد یوسف۔ غیر مطبوعہ۔

اس کا پہلا صفحہ کسی دوسرے کے ہاتھ کا لکھا ہوا ہے جس میں کتاب مذکور کی اہمیت کو واضح کیا گیا

ہے۔ باقی پوری کتاب مولف کے ہاتھ کی لکھی ہوئی ہے۔ یہ اہم تالیف ہنوز غیر مطبوعہ ہے۔  
خ حوالہ: الاعلام (۶: ۱۸۷)

۱۳۸۔ اهداء للطائف فی اخبار الطائف: تالیف حسن بن علی الحنفی، متوفی ۱۰۳ھ مرتبہ  
عبدال قادر بن الحفظی الحنفی ۱۷۹ھ مکتوبہ ۱۲۱۵ھ۔ اوراق: ۱۳۔

طائف کے حالات پر ایک نادر اور غیر مطبوعہ رسالہ۔ حوالہ الاعلام ۳: ۲۰۵۔

## مؤلفین کے خودنوشت نسخ

۱۔ افعة المعمات شرح المشكوة: مولفہ شیخ عبدالحق بن سیف الدین محدث دہلوی متوفی ۱۰۵۲ھ یہ پوری شرح چار مجلدات میں ہے۔ اس کے آخری جلد کے ترقیہ سے معلوم ہوتا ہے کہ یہ نسخہ خود مولف کے ہاتھ کا تحریر کردہ ہے۔ ترقیہ حسب ذیل ہے:

”و اتساخ ایں نسخہ بایں تطویل در آخر نسخہ الف دار لمع وار بعین واقع  
شده و مقابلہ ایں کتاب بایں تطویل و اطنا ب نیز بر دست مولف در  
ہمیں سال اتمام یافت ..... در جو ع نسخہ دیگر در تحقیق و تصحیح باید کہ بایں  
نسخہ باشد فعلیہ الاعتماد والتعویل۔“

آخر میں آپ کے دستخط مع تاریخ کتابت ترقیہ ۱۰۳۵ھ ملتے ہیں۔

اسی کا ایک دوسرا نسخہ جو حبیب گنج مکمل ہے۔ مؤلف ہی کی زندگی کا لکھا ہوا ہے۔ جس کی تاریخ کتابت ۱۰۳۸ھ ہے، اور تعداد اور اقل ۱۰۹۰ یعنی ۲۱۸۰ صفحات۔

۲۔ لظم الجواہر و نهد الفراید: قرآن مجید کی تفسیر کا ایک نادر مخطوطہ ہے، جس کے مؤلف ہندوستان کے ایک وسیع النظر عالم ولی اللہ بن احمد علی فرخ آبادی متوفی ۱۲۲۹ھ ہیں۔ اس کی سر کتابت ۱۲۳۶ھ ہے۔ افسوس کہ اس کا کوئی مکمل نسخہ نہیں ملتا (مولف کے دیکھنے نزدیک الخطر)

۳۔ چارچون: مولفہ غلام مجی الدین بتلا و عشق مکتبہ ۱۸۷۴ھ یہ بتلا وہی ہیں جن کا تذکرہ "طبقات سخن" کافی مشہور ہے۔

۴۔ تلخیص الشفا: مصنفہ مولانا فضل حق خیر آبادی، مکتبہ ۱۳۲۷ھ

۵۔ دیوان صایب، بخط صایب: اس کے پہلے صفحہ پر ایک دائرے میں "زبدۃ الافکار صایب تمام بخط صایب۔" لکھا ہوا ہے۔ اس کے اوپر یہ عبارت تحریر ہے:

"دیوان صایب بخط هفیعائی گذرانیدہ نواب مجدد الدولہ بہادر دوازدھم شعبان ۲۰ھ داخل کتابخانہ سرکار والاشد۔"

اس کے نیچے کسی کی تحریر "دراز و ہم ربيع الثانی ۲۵ھ دیدہ شد۔" پھر کسی اور تھویلدار کی تحریر: ۲۳رمضان ۲۸ ایک مہربھی ہے، لیکن پڑھی نہیں جاتی۔ دوسرے ورق پر صایب کے قلم سے اس کا مشہور اور پسندیدہ شعر مذکور ہے:

مح کے از صفحہ دلہا شور و آثار من، من ہماں ذوقم کہ می یابند از افکار من  
اس کے علاوہ کچھ اور اشعار بھی درج ہیں۔ دیوان کا پہلا صفحہ مطلبا ہے۔ اوراق: ۱۸۲۔ کہیں کہیں حاشیوں پر صایب ہی قلم کے اضافہ ہیں۔ غزلیں جہاں ختم ہوئی ہیں وہاں ایک گوشے میں ملغ صایب اور سب سے آخر میں صایب کے قلم کی یہ تحریر ہے:

"بے عنایت الہی در تاریخ ..... روز شنبہ ۳ روشنالملک ۱۰۸۳ھ  
وردودار السلطنت اصفہان با تمام رسید العاقبة بالغیر۔"

آخر الذکر تینوں نسخوں کی مذکورہ بالا توضیح ہم نے کتاب نمائش گاہ مخطوطات و نوادر کتب خانہ مسلم یونیورسٹی علی گڑھ سے بعینہ نقل کی ہے۔



دوسرانہ صایب کے ہاتھ کا لکھا ہوا فہرست کتب مجلس شورائی ملی تہران نمبر ۱۰۰ کے تحت ملتا ہے۔ جس کے بارے میں فہرست نگارنے پورے دشوق کے ساتھ کہا ہے کہ یہ نسخہ خود صایب کے ہاتھ کا لکھا ہوا ہے۔ ملک الشرا محمد تقی بہار نے اس دیوان کے پہلے صفحہ کی پشت پر اس کی صحت نسبت کے بارے میں ایک نوٹ بھی لکھا ہے جو ۱۳۲۱ھ کا لکھا ہوا ہے۔



تمیرانہ دیوان بخط صایب فہرست نسخہ ہے خلی موزہ ملی پاکستان (۵۰۶) میں ملتا ہے۔ اس کے سرورق پر ”کلیات صایب بخط میرزا صایب“ تحریر ہے۔ نیز دیوان کے اختام پر صایب کی تحریر بھی ہے۔ یہ نسخہ ممتاز حسن کراچی کے مقدمہ کے ساتھ بعنوان ”دیوان صایب بخط میرزا صایب ۱۹۷۱ء میں طبع ہو چکا ہے۔

یہ تین دیوان تو وہ ہیں جو صایب کے خودنوشت ہیں۔ اس کے علاوہ چار نسخہ وہ ہیں جو صایب کے مشہور شاگرد عارف تمیریزی کے لکھے ہوئے ہیں:



دیوان صایب (حبیب نجع کلکھن مولانا آزاد لاہوری) یہ مکمل دیوان ۲۶ صفحات پر مشتمل ہے اور تاریخ کتابت ۱۰۸۳ھ ہے۔ سرورق کی عبارت سے معلوم ہوتا ہے کہ اس نسخہ کی کتابت صایب کی زیر نگرانی اور خود اس کے گھر میں ہوئی ہے۔  
ملاحظہ ہو:

”دیوان مرزا محمد علی صایب تمیریزی منتخب صیر صحیح کردہ عہد مصنف“

مرحوم در منزل خود مصنف بخط عارف تبریزی قلمی گردید۔“



بانگی پور (۱۵۳:۳) میں بھی صایب کے دیوان کا ایک نسخہ عارف تبریزی کے ہاتھ کا لکھا ہوا ہے۔ جس کا سند کتابت ۱۰۸۰ھ ہے۔



اس نسخہ کے بارے میں پروفیسر مختار الدین احمد (نماش گاہ مخطوطات و نوادر) اطلاع دیتے ہیں کہ یہ نسخہ صایب کے مشہور شاگرد عارف تبریزی کا مکتبہ ہے اور سنہ کتابت ۱۰۸۵ھ ہے۔ یہ نسخہ صایب کی نظر سے بھی گزر چکا ہے اور مختلف صفحوں کے حواشی پر اس نے اپنی غزلیں ”لرائم“ لکھ کر اپنے قلم سے بڑھائی ہیں۔ سرورق کی پیشانی پر ”یا معین من لا معین لہ“ اور کچھ آیات قرآنی درج ہیں۔ یہ نسخہ شامی کتب خانہ کی زینت رہا ہے۔ ۳۶ اللہ کا عرض دیدہ موجود ہے۔



استحقے (۱۶۰۶) میں بھی دیوان صایب کا ایک نسخہ محفوظ ہے۔ جس کے ترقیہ سے معلوم ہوتا ہے کہ اس کا کاتب بھی عارف تبریزی ہے اور اس کی کتابت خود صایب کی زیر نگرانی ہوئی ہے۔



اس نسخہ کے بارے میں پروفیسر مختار الدین احمد کی اطلاع ہے ”اس پر صایب کی تحریر سے معلوم ہوتا ہے کہ یہ نسخہ ۱۰۷۰ھ سے قبل کا لکھا ہوا ہے۔ اس نسخہ کی تین اہمیتیں ہیں۔ ایک تو یہ کہ مصنف کی وفات سے تقریباً ۱۵ سال قبل اس کی کتابت

ہوئی۔ اس بنا پر صایب کے کلام کی تاریخی ترتیب میں بے حد مفید ہے۔ دوسری بات یہ کہ یہ مکمل دیوان صایب کی نظر سے گزر چکا ہے اور اس نسخہ پر اس کی تصحیحات درج ہیں۔ تیسرا اہمیت یہ ہے کہ بہت سی غزلیں دیوان کے حوالی پر صایب نے اپنے قلم سے درج کی ہیں۔ یہ نسخہ شاہی کتب خانوں میں رہ چکا ہے اور اس پر مختلف تحویلداروں کی تحریریں درج ہیں۔



یہ نسخہ جبیب صحیح گلکھن (نمبر ۵۲/۳) میں محفوظ ہے۔ کاتب کا نام اگرچہ نسخہ پر تحریر نہیں مگر سنہ کتابت ۱۰۸۳ھ بتاتا ہے کہ یہ دیوان بھی صایب کی زندگی کا لکھا ہوا ہے۔ یہ نسخہ ۱۰۸۳ھ صفحات پر مشتمل ہے۔

یہاں ایک سوال یہ پیدا ہوتا ہے کہ ایک طرف تو صایب کے دیوان کی ضخامت جو کسی طرح ۱۰۰۰ ایکم از کم ۲۰۰ صفحات سے کم نہیں دوسری طرف مصنف کے خودنوشت تین نسخے جن میں دو پر تو تاریخ کتابت درج نہیں۔ تیسرا کی تاریخ کتابت ۱۰۸۳ھ ہے جب کہ اسی سنہ میں صایب نے اپنی نگرانی میں اور اپنے گھر پر عارف تبریزی سے اپنے دیوان کی کتابت کرائی۔ گویا خود بھی وہ دیوان کی کتابت کرتا رہا اور اپنے شاگرد عارف تبریزی سے بھی اپنی نگرانی میں لکھوانا رہا۔ کیا صایب کے لیے اتنی فرصت تجویز کی جاسکتی ہے؟ اس کے علاوہ چار نسخے عارف تبریزی کے مکتوبہ ہیں، جو بالترتیب ۱۰۸۰ھ، ۱۰۸۳ھ اور ۱۰۸۵ھ کے لکھے ہوئے ہیں، چوتھے پر تاریخ کتابت درج نہیں معلوم ہوتا ہے کہ ان دونوں استاد شاگرد کو سوائے دیوان نقل کرنے کے شاید اور کام نہ تھا۔ بہر حال یہ پوری تحقیق چاہتا ہے اور یہ اسی وقت ممکن ہے جب تمام نسخے سامنے ہوں۔

۶۔ تھاید شمس الدین طبی: (۶۲۶ھ) شمس الدین طبی کے تھاید کا مجموعہ جو ۲۱۷۵ھ کا

مکتبہ ہے۔ حبیب سخن کلکشن کا یہ قدیم ترین نسخہ ہے۔ یہ نسخہ شاہان دکن کے کتب خانوں میں رہا ہے۔ چنانچہ اس پر سلطان محمد قلی قطب شاہ، سلطان ابراہیم قطب شاہ وغیرہ کی مہریں ہیں۔

۷۔ مشنوی معنوی: مولانا روم کی مشنوی کا یہ ایک قدیم نسخہ ہے جو ۱۲۷۵ھ کا مکتبہ ہے۔ گویا مصنف کی وفات کے صرف چالیس سال بعد لکھا گیا ہے جیسا کہ حسب ذیل ترقیہ سے معلوم ہوتا ہے:

”تم المجد الثالث من کتاب المشنوی المعوی بعون الخالق القوی فی  
تالی عشر من شہر ربیع الاول سے اہنی عشر دسمبر“

اس نسخہ پر متعدد مشاہیر کی مہریں ہیں۔ ان میں ایک مہر شہنشاہ اور گنگ زیب عالم گیر کی بھی ہے۔ دفتر ۱، ۲، اور ۳ پر کسی فاضل کے حواشی بھی ہیں۔

۸۔ منتخب مشنوی مولانا روم: مشنوی معنوی کا یہ انتخاب محمد سعد عظیم آبادی کا کیا ہوا ہے۔ ”باغ گلیں“ سے اس تاریخ تالیف ۱۱۰۵ھ برآمد ہوتی ہے۔ نیز ۱۱۰۶ھ میں بعهد اور گنگ زیب اس کی کتابت ہوئی۔ اس پر ایک مہر یوسف علی خاں کی ہے اور دوسری مہریں سلیمان جاہ اور امجد علی شاہ کی۔

۹۔ مشنوی مجمع الخرین: مؤلفہ مسیح الدین کا تبیینشاپوری متوفی ۸۳۸۔ اس نسخہ پر قطب شاہی خاندان کے تین بادشاہوں کی مہریں ہیں۔ سلطان محمد قطب شاہ، سلطان ابراہیم قطب شاہ اور محمد قلی قطب شاہ۔

۱۰۔ مشنوی گوی و چوگاں: مؤلفہ محمود العارفی اس کا دوسرا عنوان ”حال نامہ عارفی“ بھی ہے۔ اس کی تاریخ ۸۳۲ھ ہے۔ یہ نسخہ خطاطی کا ایک اعلیٰ نمونہ ہے۔ جس کا کاتب میر

علی الکاتبی ہروی ہے اور تاریخ کتابت ۹۲۶ھ جو ۱۹۱۱ء تک سلطان حسین مرزا کے دربار میں رہا۔ خط نستعلیق میں کمال رکھتا تھا۔ ۹۵۱ھ تک بقید حیات تھا۔ اس کے خطاطی کے نمونے قریب قریب دنیا کے سبھی ملکوں میں پائے ہیں۔ یہ نسخہ شہنشاہ اور نگ زیب عالمگیر کو فتح گولکنڈہ کے موقع پر ۱۰۹۸ھ میں حاصل ہوا تھا۔ اس پر ایک تصویر خانہ کعبہ کی ہے اور دوسری مسجد نبوی کی۔ ترقیہ کا تب حسب ذیل ہے:

”کتبہ العبد الفقیر المذنب علی الحسینی الکاتب غفراللہ ذنبوبہ وستر عیوبہ فی  
اوائل شہر ربیع الاول سے ست وعشرون وسیع مائیہ بمدینۃ اطراۃ۔“

اس کے سرورق پر متعدد مغل امرا کی تحریریں اور مہریں ہیں۔ ان میں ایک تحریر یہ ہے:

”کتاب گوی و چوگاں بخط استاد الکاتب ملائیر علی باہتہ فتح گولکنڈہ غرہ  
ذی الحجہ سال سی و کیم جلوس اقبال تحویل سہیل نموده۔“

یہ سہیل شاہی کتب خانہ کا انچارج تھا، اور تمام مخطوطات اسی کے تحویل میں دیے جاتے تھے۔

۱۱۔ دیوان امیر شاہی: مجموعہ غزلیات آقا ملک بن جمال الدین امیر شاہی سبزواری متوفی ۷۸۰ھ مکتبہ فتح چند۔ اس نسخہ پر حسب ذیل سلطانیں کی مہریں ہیں:

(۱) آصف الدولہ (۲) نصیر الدین حیدر اور امجد علی شاہ بادشاہ اودھ۔

۱۲۔ دیوان آرزو: سراج الدین علی خاں آرزو متوفی ۱۱۶۹ھ کی غزلوں کا مجموعہ اس کے سرورق پر صلاح الدین خاں فدوی محمد شاہ بادشاہ غازی، امجد علی شاہ اور واجد علی شاہ کی مہریں ہیں۔

۱۳۔ کلیات حزیں: علی بن ابی طالب مختصر بہ حزیں، متوفی ۱۱۸۰ھ کے کلام کا مجموعہ۔ یہ نسخہ شاعر کے خود نوشتم نسخہ کی نقل ہے، جو نواب احمد خاں بگش کے کتب خانہ کے لیے

۱۱۲۵ھ میں نقل کیا گیا تھا۔ اس کے سرور ق پرواب احمد خاں بنگش کی حسب ذیل تحریر ہے:

”طل بجاتی ، خلیفۃ الرحمانی حضرت احمد شاہ عبدالی کلیات شیخ علی حزین کہ مصنف برائے فرستادن نواب قطب الدوّلہ قطب الملک بدست خود تحریر نمود: حرفاً از کلام خود نگذاشت۔ فقیر بے بصاععات المخاطب بخطاب سلطانی بے نواب احمد خاں بنگش در ریاست عطیہ سلطانی بے خضر خانی بلده فرخ آباد منقول کناییدہ بعدہ داخل کتب خانہ احتقر شد۔ الفقیر احمد خاں ۱۱۲۵ھ۔

### خطاطی کے اعلیٰ نمونے

۱۳۔ جواہر میوزیم مسلم یونیورسٹی علی گڑھ میں اظہر کی ایک الہم محفوظ ہے جو ۲۵، اوراق پر مشتمل ہے۔ اس میں عراقی کے تین ترجیع بند اور ایک ترجیع بند اوحدی کا ایک خوجہ کرپاتی کا ہے۔ علاوہ حسن خط کے اس کی تاریخی اہمیت یہ ہے کہ جہانگیر کے شاہی کتب خانہ میں رہی ہے۔ چنانچہ اس کے پہلے صفحہ پر جہانگیر کی حسب ذیل تحریر ہے:

”پنجم آذر سنہ، داخل کتابخانہ اس نیاز مند درگاہ الہی دردار الخلافہ آگرہ  
شد۔ حررہ نور الدین جہانگیر سنہ ۱۰۱۳ھ ابن اکبر بادشاہ۔“

اس کے علاوہ اور بھی مغل امرا کی تحریر یہیں ہیں۔ مثلاً ملا حبیب اللہ، محمد ہاشم، منعم بیگ، مراد بیگ، عبد الوہاب، عظیم بیگ وغیرہ۔ ترقیمه کا تب سے معلوم ہوتا ہے کہ یہ الہم ۸۸۰ھ میں مقام ہرات تیار کی گئی۔

کاتب نسخہ اظہر کے بارے میں کہا جاتا ہے کہ اس کا تعلق تبریز سے تھا۔ وہاں سے ہجرت کر کے وہ ہرات آیا۔ یہاں اس کو بڑا اعزاز ملا اور تیموری سلطانین بایسغز مرزا، سلطان الح بیگ، سلطان ابوسعید بن محمد بن میرن شاہ کے درباریوں میں شامل ہو گیا۔ مشہور خطاط سلطان

علی مشہدی اس کے شاگردوں میں تھا۔

۱۵۔ دیوان حافظ : یہ نسخہ اول الذکر کا تب کے شاگرد سلطان علی مشہدی کے ہاتھ کا لکھا ہوا ہے۔ جو ۸۳۷ھ سے ۹۱۱ھ تک سلطان حسین مرزا اور اس کے وزیر میر علی شیرنوائی کے درباریوں میں رہا۔ اس کی خطاطی کے نمونے بہت کم ملتے ہیں۔ نسخہ کے ترقیہ میں اس نے اپنا نام تودیا ہے، لیکن سنہ کتابت نہیں دی۔

۱۶۔ مشنوی یوسف زلینا : مکتبہ سلطان حسین بن جمشید ۹۶۳ھ بمقام ہرات یہ نسخہ بھی سابق الذکر نسخوں کی طرح خطاطی کا ایک بہت اچھا نمونہ ہے۔

۱۷۔ تیمور نامہ : ہاتھی متوفی ۹۳۷ھ مکتبہ محمد علی الکاتبی ۹۹۲ھ ترقیہ حسب ذیل ہے۔

”باتمام رسید و بحسن اختتام انعامید ایں در لآلی از منظومات مولانا  
عبداللہ ہاتھی تاریخ شهر رب المجب سنه ۹۹۲ کتبہ العبد المذنب محمد  
الکاتب۔“

۱۸۔ کلیات سعدی شیرازی : متوفی ۶۹۱ھ خطاطی کے لحاظ سے ایک نادر الوجود مخطوطہ ہے جس کا کاتب جمال کافی ہے اور سنہ کتابت ۸۱۳ھ۔ ترقیہ کاتب :

”علی یہ العبد الفعیف الفقیر الحیری جمال کافی کاتب فی تاریخ اربع عشر  
محرم الحرام سنه ۸۱۳ھ۔“

۱۹۔ خمسہ نظامی : مکتبہ حسین عبد اللہ بمقام شیراز سنه ۸۶۳ھ یہ نسخہ ۷ ارتصادی پر مشتمل ہے جو مصوری کا ایک اعلیٰ نمونہ ہیں۔

۲۰۔ دیوان حافظ شیرازی : مکتبہ عبد الرحمن الکاتب سنہ کتابت ۱۷۹ھ یہ نسخہ تمام تر مطلا، مذهب ہے۔ ایرانی طرز کی تین تصاویر اس میں شامل ہیں۔ نسخہ پر مختلف امراء کے جو نوٹ

ہیں۔ ان سے معلوم ہوتا ہے کہ یہ مغل سلاطین کے کتب خانوں میں رہا ہے۔ اس پر ایک مضمون پروفیسر خلیق احمد نظامی کا مجلہ ”فلک و نظر“ جولائی ۱۹۶۱ء میں شائع ہوا تھا۔

۲۱۔ **نحوت الانس**: مؤلفہ نور الدین عبدالرحمن جامی۔ یہ نسخہ میر ماہ میر عرب کا مکتوبہ ہے اور سنہ کتابت ۱۰۰۵ھ مطلاع مذہب ہے۔ خط نہایت پاکیزہ۔ اس کے ہر درج پر کسی فاضل کے ہاتھ کے توضیحی حواشی ہیں۔ آخری صفحہ کے زیریں حصہ پرشاہ وجیہ الدین سُجراۃٰ کی مہر ہے۔ میر ماہ میر کلنگی کا مستحبہ تھا، جو میر علی ہردی کے ان سات شاگردوں میں تھا۔ جنہوں نے فن خطاطی میں نام پیدا کیا۔

۲۲۔ **ذکر احباب**: نوعی کی مجالس الغافلیں کا یہ ایک ضمیمه ہے، جس کا مولف بہاء الدین حسن، خواجہ نقیب الاشراف بخاری ہے۔ جس نے سلطان عبد اللہ بہادر خاں اوزبک کے عہد سلطنت میں مقام بخارا ۳۹۷ھ میں اس کی تحریک کی۔ یہ ضمیمه ان شعراء، سلاطین، امرا و علماء کے تذکرہ پر مشتمل ہے جو ۰ اویں صدی ہجری میں بخارا میں سکونت پذیر تھے۔ خطاطی کے لحاظ سے یہ ایک بڑی نادر چیز ہے۔ اس کا کاتب میرک ہے اور سنہ کتابت ۹۸۰ھ مقام کتابت بخارا۔

۲۳۔ **لوائع جامی**: یہ نسخہ شہری جدولوں کے اندر زرافشان کاغذ پر لکھا ہوا ہے۔ نستعلیق کا ایک قابل ذکر نمونہ ہے۔ اس کا کاتب محمد محسن المھروی ہے اور سنہ کتابت ۱۰۰۲ھ یہ نسخہ ۱۰۹۵ھ میں اور گنگ زیب کے شاہی کتب خانہ میں آیا۔ جیسا کہ حسب ذیل نوٹ سے معلوم ہوتا ہے:

”لوائع گذرائیدہ میر معز چهاردهم ربیع الثانی ۱۰۹۶ھ داخل کتابخانہ  
سرکار عالی شد۔“

یہ نسخہ کچھ عرصہ کے لیے شایستہ خاں کو بھیجا گیا تھا جو ۷۱۰۹ھ میں واپس آگیا۔ اس پر حسب ذیل مغل امراء کی مہریں ہیں:

”کریم الملک ۱۰۹۲ھ سید محمد تقی ۱۱۰۳ھ، قابل خاں خادم شاہ عالمگیر۔“

۲۲۔ کریما یا پند نامہ سعدی: اس کے نسخہ کثرت کے ساتھ ملتے ہیں اور متعدد مرتبہ شائع ہو چکا ہے۔ مگر پیش نظر نسخہ خطاطی کے اعلیٰ معیار اور مرصع و مطلا ہونے کی وجہ سے منفرد حیثیت رکھتا ہے۔

۲۵۔ درج الدرر: مولفہ امیر سید اصل الدین عبد الرحمن عبد اللہ بن عبد الرحمن الحسین الشیرازی، متوفی ۸۸۳ھ اس کتاب کا یہ واحد مخطوطہ ہے۔ جو ایک مشہور عالم اور سیرت نگار ملک مسکین ہردوی متوفی ۹۰۷ھ، مولف کتاب ”معارج الدبوی“ کے ہاتھ کالکھا ہوا ہے۔ اس کا نسخہ کتابت ۸۸۹ھ ہے یعنی مصنف کی وفات سے صرف چھ سال بعد یہ نسخہ حسب ذیل حیثیتوں سے بہت اہمیت رکھتا ہے:

(۱) قدیم ترین نسخہ ہے (۲) اس کا کاتب ایک مشہور مولف اور فاضل ہے (۳) کاتب نے مخطوطہ کے بارہ اجزاء میں سے ہر جز کی ابتداء میں اس کی تاریخ تالیف اور مقام تالیف کو واضح طور پر بیان کیا ہے (۴) تین مقامات پر سال کتابت دیا ہے، اور اس کے سر درق پر امانت خاں اور لطف اللہ خاں خانہزاد شاہ عالمگیر کی مہریں ہیں۔

۲۶۔ شرح ورد التقریب و حزب التوسل: مولفہ مولا نا ولی اللہ بن احمد معلی الحسینی فرخ آبادی متوفی ۱۲۳۹ھ صاحب نزحۃ الخواطر نے ان کا تذکرہ کیا ہے اور ان کی تصانیف سے متعدد کتابیں گنائی ہیں جن میں سب سے مشہور ”تاریخ فرخ آباد“ ہے۔ میرے علم کی حد تک یہ اس کتاب کا واحد نسخہ ہے جو ۸۶۸ صفحات پر مشتمل ہے۔ ۱۲۰۳ھ میں موافق نے اس کی تحریکیں کیے۔ اس کا اختتام حسب ذیل قطعہ پر ہوتا ہے، جو عقیدت میں ذوباب ہوا ہے۔ ملاحظہ ہو۔

اے سید انام درود جناب تو ورد زبان ماست مہ و سال و صبح و شام

از بہر توچہ تخفہ فرستیم ما زدور نزدیک ماہمیں صلوٰۃ است و السلام

اس کے حاشیہ پر خود مولف کے قلم سے حسب ذیل نوٹ ملتا ہے جو قابل غور ہے:

”شب حیز دہم ماه ربیع الاول ۱۲۳۳ھ بردا یادیدہ شد کہ مولف بحضور

مواجہہ روضہ منورہ سید المرسلین صلی اللہ علیہ وسلم سر عجز دنیا ز بر زمین

نهادہ ایں ابیات می خواند: اے سید انام ..... وازاں جانب بلطف و

عنایت ارشاد می شود کہ بنام چهار کسائی فاتحہ خوانندہ باشد۔ بارے عرض

می کند کہ در روضہ مطہرہ منورہ شریفہ جناب سے کسے است چہار مکدام

است؟ ازاں جانب ارشاد می شود کہ فاطمۃ الزہرا رضی اللہ تعالیٰ عنہا۔“

۲۷۔ کلیات سعدی: متوفی ۶۹۱ھ یا ایک قدیم ترین نسخہ ہے جو مولف کے انتقال کے ۳۷ سال بعد لکھا گیا ہے۔ کاتب کا نام مجہال سکا کی ہے۔

۲۸۔ مجموعہ کتاب الخواتیم: شیخ سعدی مذکور کی غزلیات کا مجموعہ جو اس لحاظ سے نادر ہے کہ اس کی کتابت ۷۵۷ھ میں ہوئی ہے۔

۲۹۔ دیوان بدر چاق: بدر چاق یا بدر شاش فارسی کا مشہور شاعر ہے جس کا انتقال ۷۳۶ھ میں ہوا ہے۔ یہ نسخہ شاعر کے انتقال سے ۱۲ سال قبل کا مکتبہ ہے جس کی سنہ کتابت ۷۳۲ھ ہے۔

۳۰۔ دیوان حسن سجزی: متوفی ۷۲۷ھ اس کے ترقیہ میں کاتب کا نام تو منادیا گیا ہے۔ لیکن سنہ کتابت ۸۲۶ھ اس میں صاف نظر آتا ہے۔

۳۱۔ دیوان ابن سبیین: فارسی کے مشہور شاعر ابن سبیین متوفی ۷۶۹ھ کی غزلیات کا مجموعہ

اس کے دیوان کے بارے میں یہ روایت متواتر ہے کہ جنگ خوف میں وہ ضائع ہو گیا تھا، چنانچہ میر خواند نے ”روضۃ الصفا“ میں اور عبدالرازاق نے ”مطلع السعدین“ میں یہی روایت نقل کی ہے۔ رضاقلی ہدایت مجمع الفصیاء میں لکھتا ہے:

”دیوانش در قته سربداران از میان رفتہ۔“

لیکن دوسری طرف یہ بھی ایک ثابت شدہ حقیقت ہے کہ دیوان ابن سینہ کے جو نسخے ملتے ہیں۔ وہ بلاشبہ ابن سینہ کے ہیں چنانچہ جہاں تک پیش نظر نہ کا تعلق ہے ہم دیکھتے ہیں کہ اس میں وہ تینوں شعر ملتے ہیں جو شبلی نے اپنی تالیف ”شعر الجم“ میں غلام علی آزاد کے حوالے سے نقل کیے ہیں۔ وہ شعر یہ ہیں:

سرمهہ اے دیدہ ہردم اشک غماز مرا      تانازد فاش پیش مردمان راز ترا  
زخود بیگانہ بودن در ره عشق      بر آں معشوق طبع آشنائی است  
عشق تادر دل آدم نہ در آمد تمود      بادہ پر شور نشد تاکہ بستان زید

اس کے بعد صرف یہ کہا جاسکتا ہے کہ ابن سینہ کا یہ دوسرا دیوان ہے جو پہلے دیوان کے ضائع ہو جانے کے بعد اس نے مرتب کیا ہے۔ اس دیوان کے مطالعہ سے ایک نیا انکشاف یہ ہوتا ہے کہ ابن سینہ کے متعدد اشعار معمولی سی تبدیلی کے بعد حافظ شیرازی کے دیوان میں ملتے ہیں۔ مثال کے طور پر چند اشعار پیش کرتا ہوں:

حافظ

ابن سین

سافی بریز جرعہ دصلت بکام ما ساقی بنور بادہ بر افروز جام ما  
کز شربت فراق تو تلخ است کام ما مطرب جگوکہ کار جہاں شد بکام ما

اے باد اگر بکوئے نگارم گذرکنی اے باد اگر بگھن احباب گذزی  
 زنہار عرضہ وہ بگانش پیام ما زنہار عرضہ وہ بگانش پیام ما  
 شاید برابری نہ کند دروم حاب ترسم کہ صرفہ نبرد روز باز خواست  
 نان حلال زاہد و آب حرام ما نان حلال شیخ ز آب حرام ما  
 مادیدہ ایم در رخ خوبان جمال حق اور پیالہ عکس رخ یار دیدہ ایم  
 یعنی کہ ہست عین حقیقت مجاز ما اے بے خبر ز لذت شرب مدام ما  
 گذشت تو بہ و تقوی و رفت زہد و صلاح صلاح و توبہ و تقوی زما مجوج زاحد  
 بیار بادہ کہ در جام بادہ ہست فلاج زرندو عاشق و محنوں کے نیافت صلاح  
 سحرم بادہ ز خمیانہ وحدت دادند و اندران ظلمت شب آبھیا تم دادند

اسی سلسلہ میں یہ امر ذہن میں رہے کہ حافظ شیرازی ابن سعین کی وفات کے ۲۲ سال بعد تک  
 زندہ رہے۔ اس لیے اس سرقد کی نسبت حافظ ہی کی طرف دی جاسکتی ہے۔

۳۲۔ کلیات عماد فقیہ کرمائی: متوفی ۳۷۷ھ یہ کلیات شاعر کے ہر قسم کے کلام پر مشتمل  
 ہے۔ نسخہ نہایت قدیم ہے۔ اس کے متعدد اوراق کے حاشیہ پر بازی یہ ملک حسین کے ہاتھ کے  
 لکھے ہوئے حافظ کے اشعار ملتے ہیں۔ ورق ۸۵ رالف کے حاشیہ پر حیدر محمد الحسینی کی ایک تحریر  
 مورخہ ۱۸۸۱ھ ملتی ہے اور دوسری مورخہ ۱۸۸۸ھ۔

۳۳۔ دیوان کمال بحمدی: متوفی ۳۰۳ھ۔ یہ نسخہ عادل شاہی امیر ملک صندل مصنف  
 برج نورس کے ہاتھ کا لکھا ہوا ہے۔ جس کی تاریخ کتابت ۱۱۰۹ھ ہے۔

۳۴۔ دیوان روز بہان صبری: شاہ طہماپ کے دور کا شاعر ہے۔ میرے علم کی حد تک یہ اس

کے دیوان کا واحد نسخہ ہے۔

۳۵۔ کلیات عرقی شیرازی: متوفی ۹۹۹ھ عرقی کی کلیات کے دونوں نسخے ملتے ہیں۔ ان میں پہلا نسخہ عبدالصمد کا مکتوبہ ہے۔ جس کی سنه کتابت ۱۰۳۶ھ ہے۔ یعنی شاعر کی وفات سے ۳۷ سال بعد دوسرے نسخہ کا کاتب محبت علی ہے اور سنه کتابت ۱۰۷۰ھ۔ ان میں اول الذکر نسخہ کا مرتب محمد و سیم سراج ہے، جس نے عبدالرحیم خاں خانخانان کے حکم سے ۱۰۲۶ھ میں اس کو مرتب کیا۔ اس پر آثار رحیمی کے مرتب عبدالباقي کا دیباچہ بھی ہے۔

۳۶۔ کلیات فیضی: متوفی ۱۰۰۳ھ فیضی کے کلام کا یہ قدیم ترین مخطوطہ ہے جس کی سنه کتابت ۹۹۵ھ ہے۔ یعنی شاعر کی وفات سے ۹ سال قبل۔ افسوس ہے کہ کسی عقل کل نے اس کو تمیں حصوں میں الگ الگ عنوانات دے کر مجلد کرادیا۔ جس کی وجہ سے مجھے اس پر بڑی محنت کرنا پڑی۔ اس لیے کہ یہ تینوں الگ الگ رکھی ہوئی تھیں۔ جب میں نے تینوں کو یکجا کیا تو معلوم ہوا کہ ایک ہی سلسلہ سے ایک ہی کاتب کے ہاتھ کی لکھی ہوئی ہیں اور ایک ہی مطر ہے۔ ایک ہی سائز سنه کتابت اس کے آخری حصہ میں تھا۔ اس کے سرورق پر علی مظفر خاں فدوی محمد شاہ بادشاہ غازی کی مہر ہے۔

۳۷۔ کلیات طالب آملی: یہ نسخہ شاعر کا خودنوشت ہے۔ اس لیے کہ اس میں جگہ جگہ اس کے ہاتھ کی اصلاحیں ہیں جو خود شاعر نے اپنے قلم سے کی ہیں۔

۳۸۔ دیوان بیدل: مرتضیٰ عبدالقدار بیدل عظیم آبادی، متوفی ۱۱۳۳ھ کے فارسی کلام کا مجموعہ، یہ نسخہ اس لحاظ سے خاص اہمیت رکھتا ہے کہ شاعر کی زندگی یعنی ۱۰۹۸ھ کا مکتوبہ ہے۔ اس کے سرورق پر اندرام مخلص کی مہر ہے۔ مہر کے نیچے یہ عبارت ہے:

”دستخط حضرت بیدل علیہ الرحمۃ فقیر اندرام مخلص از نظر مرزا صاحب  
گذرانیدہ واں معنی بصحت رسیدہ۔“

۳۹۔ صولت عثمانیہ: مصنفہ مولوی عبدالحمید ملقب بہ شیریں سخن رنجیت پوری ضلع لکھنو۔ شاہنامہ فردوسی کی بحر میں ایک طویل مشنوی ہے، جس میں حضرت عثمان بن عفان خلیفہ سوم کے دور حکومت کے فتوحات اور اہم واقعات کو نہایت شاعرانہ پیرایہ میں لظم کیا ہے۔ ترجمہ سے معلوم ہوتا ہے کہ یہ مشنوی نواب محمد علی آف ٹونک کے حکم سے لکھی گئی تھی۔ اس کی سر کتابت ۱۳۰۸ھ ہے اور تعداد صفحات ۲۷۲ را بدلا اس طرح ہے:

”بِنَامِ خَدَاوَنْدِ پَاكَ وَصَدَ— خَدَاوَنْدِ خَلْقِ ازَازَلَ تَابَدَ۔“

۴۰۔ مجموعہ رسائل: خواجہ محمد بن خواجہ محمود متخلص بہ فاتی متوفی ۱۰۱۶ھ مکتبہ قبل ۱۱۱۵ھ، یہ مجموعہ حسب ذیل چھ رسائل پر مشتمل ہے۔ اس کے درج ۳۶ الف پر عبداللہ بن علی العکاشی الطیب کی ایک تحریر ہے۔ جس کی تاریخ کتابت ۱۱۱۵ھ ہے۔ اس کے نیچے محرر سطور کی مہر ہے۔ اسی سے متصل دائیں طرف صاحب ذخیرہ سید قطب الدین حسن خاں کی تحریر ہے۔

۴۱۔ مفتاح الفیض: مولفہ حسن بن طاہر جونپوری متوفی ۹۰۹ھ یہ نسخہ ۱۱۶۷ھ کا لکھا ہوا ہے۔ اور ۸ صفحات پر مشتمل ہے۔

۴۲۔ حقیقت الحقائق: مولفہ عبدالباقي بن عبد السلام معروف بہ باقی باللہ متوفی ۱۰۱۲ھ، یہ ایک مختصر رسالہ ہے جو ۱۲۶۰ھ کا مکتبہ ہے اور چھ صفحات پر مشتمل ہے۔

مولانا آزاد لانبریری میں اس کے تین نسخے ہیں۔ مگر تینوں میں اس کا عنوان ”حقیقت تو بسوئے تست“ اور مولف کا نام ”سید حسن رسول نما“ دیا ہوا ہے۔ اس غلط فہمی کی وجہ یہ ہے کہ مولف نے ابتدائے کتاب میں سید حسن رسول نما سے مخاطب ہوتے ہوئے کہا ہے ”حقیقت تو بسوئے تست۔“

۳۳۔ رموزات: مولفہ عبدالجلیل بن عمر الصدیقی لکھنؤی متوفی ۱۰۱۰ھ، یہ نسخہ ۱۱۰۵ھ کا مکتبہ ہے اور ۲۶ صفحات میں ہے۔ پروفیسر ایوانو (340) نے اس کو مجہول المولف لکھا ہے۔

۳۴۔ تفسیر الرموز المعروف بہ کاشف الرموز: مولفہ شاہ محمد امیر مولفہ و مکتبہ ۱۲۶۵ھ۔ نسخہ بخط مؤلف۔

۳۵۔ شرح سوال کمیل و جواب علی بن ابی طالب: یہ نسخہ قاسم علی اخگر حیدر آبادی نے اپنی تصنیف کے طور پر اپنے ہاتھ سے خوشنخت لکھ کر مولانا حبیب الرحمن خاں شردانی کو ہدیہ یہ کے طور پر ”بھیجا تھا، لیکن ایوانو (۲: ۱۲۵۰) میں بعینہ اسی عنوان کا ایک رسالہ عبدالرزاق کا شی متوفی ۱۲۷۰ھ کی نسبت سے مذکور ہے۔ معلوم ہوتا ہے کہ اسی مخطوطے کی نقل اخگر حیدر آبادی نے اپنی تالیف کے طور پر مولانا مذکور کو ہدیہ کی تھی۔

۳۶۔ ملفوظات اخی جمشید راجکیری: متوفی ۸۳۲ھ؛ مولفہ یحییٰ بن علی اصغر بن عثمان الحسینی۔ یہ نسخہ ۱۱۰۹ھ کا مکتبہ ہے اور ۲۲۸ صفحات پر مشتمل ہے۔ میرے علم کی حد تک یہ ایک واحد مخطوطہ ہے۔

اخی جمشید نویں صدی ہجری کے اکابر صوفیا میں تھے۔ جلال الدین حسین البخاری سے کسب فیض کیا۔ شیخ ان کو اخی جمشید کہا کرتے تھے۔ چنانچہ یہی ان کا لقب ہو گیا۔ (یہ راجکیر قنوج کے نواحی میں ہے)۔

۳۷۔ مکتوبات شیخ مسعود بن اخی جمشید مذکور: یہ رسالہ ۳۲ صفحات میں ہے۔

۳۸۔ مکتوبات محبت اللہ الہ آبادی: متوفی ۱۰۵۸ یہ وہ مکتوبات ہیں جو مولف نے ملک محمد جونپوری متوفی ۱۰۶۲ھ کے نام لکھے ہیں۔

۳۹۔ مکاتیب دارالحکومہ و محبت اللہ الہ آبادی: یہ نسخہ ان مکتوبات پر مشتمل ہے جو دارالحکومہ

نے محبت اللہ الہ آبادی کو لکھئے تھے اور محبت اللہ الہ آبادی نے ان کے جوابات دیے تھے۔ یہ ۶۰ صفحات پر مشتمل ہے۔

۵۰۔ ائم الحقائقین فی تاریخ المرشدين المحمدیین : مولفہ مولانا غلام علی آزاد بلگرامی متوفی ۱۲۰۰ھ اولیا ہند کے تذکرہ پر مشتمل ایک اہم تالیف۔ یہ مخطوطہ ۱۸۳ صفحات پر مشتمل ہے۔

۵۱۔ مبلغ الرجال مولفہ عبد اللہ بن خواجہ محمد باقی باللہ معروف بے خواجہ کلاں متوفی ۱۰۷۳ھ یہ ایک مختصر مگر معلوماتی رسالہ ہے جو مولف کی زندگی ہی کا لکھا ہوا ہے۔ یعنی ۱۰۶۶ھ۔ اس کے صفحات کی تعداد ۲۷ ہے۔

۵۲۔ تحفة الاحباء فی مناقب آل العبا : مولفہ امیر جمال الدین عطاء اللہ بن فضل اللہ الحسینی المتوفی ۱۰۰۰ھ۔ مکتوبہ ۱۱۱۶ھ۔

۵۳۔ تحفة العجایب: یہ رسالہ زکریا بن محمود قزوینی متوفی ۶۳۲ھ کی تالیف "سبعة اقالیم" کا خلاصہ ہے۔ بابر کے عہد حکومت ۹۲۶ھ میں علی طاہر نے یہ خلاصہ کیا ہے۔ اس کی سنه کتابت ۱۰۳۲ھ ہے۔

۵۴۔ تحفة الہند: مولفہ مرزا جان بن فخر الدین محمد یہ رسالہ ہندوستانی موسیقی، فنون جمیلہ کی مختلف اشکال اور علم قیافہ کے بیان میں ایک نادر رسالہ ہے، جو کوکلتاش نے اپنے فرزند جہاندار شاہ کی تعلیم کے لیے لکھوا یا تھا۔ اس کا سنة کتابت ۱۲۶۲ھ ہے اور تعداد اوراق: ۳۶۹۔

۵۵۔ چہار باب: مولفہ شاہ اہل اللہ بن عبدالرحیم دہلوی متوفی حدود ۱۱۸۷ھ عقاید و اعمال کے بارے میں ایک مختصر رسالہ ہے۔

۵۶۔ کلمۃ الحق: مولفہ غلام سعید بھاری متوفی بعد ۱۱۸۳ھ۔ یہ رسالہ مسئلہ وحدۃ الوجود اور وحدۃ الشہود کی بحث میں ہے۔ اس کے پہلے صفحہ کی پیشانی پر ترجیحی لائنوں میں مرزا مظہر جان

جاناں کی توقع ہے جو انہوں نے اس رسالہ پر تحریر کی ہے۔ صاحب تذکرہ علماء ہند (۳۷۳) نے مولف مذکور کا سنہ وفات ۱۱۸۰ھ دیا ہے، لیکن یہ اس بنا پر صحیح نہیں مانا جاسکتا کہ اس رسالہ کا سنہ تصنیف جو مولف نے دیباچہ میں دیا ہے ۱۱۸۲ھ ہے۔ دفع الباطل مولفہ شاہ رفیع الدین اسی رسالہ کی رد میں ہے۔

۵۷۔ **جامع الحقائق**: مولفہ شاہ محمود اور گنگ آبادی متوفی ۷۵۷ھ یہ کتاب شاہ مسافر نجد وانی کے سوانح حیات پر مشتمل ایک واحد نسخہ ہے۔ مولانا حبیب الرحمن خاں شروعانی اس نسخے کے بارے میں لکھتے ہیں:

”اس کتاب کا اصل نسخہ مکتبہ حضرت بابا شاہ مسافر قدس سرہ بمقام اور گنگ آباد تھا۔ وہاں سے میں نے لے کر اس کو پڑھا اور پڑھ کر حیدر آباد میں نقل کرائی۔“ اس کے نیچے مولانا کے دستخط ہیں۔

۵۸۔ **حدائق المقین فی فضائل امام المتقین**: دیباچہ میں مولف نے کسی مقام پر اپنا نام نہیں دیا۔ البتہ ورق ۱۰ اب پر سلطان ابوالمظفر شاہ طہماش پ صفوی (۹۳۹-۹۴۰ھ) کا ذکر اس نے ”ایدہ اللہ تعالیٰ“ کے الفاظ کے ساتھ کیا ہے۔ اس سے اتنا ضرور معلوم ہو جاتا ہے کہ مولف ۱۰ویں صدی ہجری کے فضلہ میں تھا۔ صاحب الذریعہ (۲۹۲:۶) نے اس کتاب کا مولف ملا ابوطالب الاسترا آبادی، متوفی ۹۸۲ھ کو لکھا ہے۔ لیکن ساتھ ہی وہ یہ بھی لکھتے ہیں کہ مصنف کا نام اس میں مذکور نہیں ہے۔

۵۹۔ **خیر الكلام**: مولفہ عبد الواحد بن محمد سعید خازن متوفی ۱۰۰۷ھ یہ رسالہ شیخ احمد سرہندی مجدد الف ثانی پر اعتراضات کی رو میں ہے۔

۶۰۔ **درود طوی مع دعاۓ اعتقام**: مولفہ شیخ نصیر الدین الحق الطوی متوفی ۶۷۲ھ۔ اس کے اوراق کی تعداد ۲۱ ہے۔ میں السطور ترجمہ فارسی۔

اصل نسخہ پر کسی مقام پر اس کا کوئی عنوان نہیں دیا گیا۔ لیکن دراصل یہ چودہ درودوں کا مجموعہ ہے۔ جو چہار دہ معصومین (زد شیعہ) یعنی حضرت رسول خدا حضرت فاطمہ زہرا اور حضرات ایمه اثناء عزیزہ سے مخصوص ہیں۔ اس کے نسخے مختلف کتابخانوں میں الگ الگ عنوانات کے ساتھ ملتے ہیں۔ چنانچہ خدا بخش لاہبری کے فہرست نگار نے اس کو اعتقاد دوازدہ امام کے عنوان سے دیا ہے۔ دیکھیے ۲۳۷:۸۷، بہار لاہبری (۲:۷۷) نے اس کو دعاء دوازدہ امام کے عنوان سے مجہول المولف لکھا ہے۔ بلن (۳۶۳۹:۲) میں یہی درود ”دعاء اعتصام“ کے طور پر ہے۔ اس کی ابتداء میں ایک مختصر دعا ہے، جو دعائے اعتصام کہلاتی ہے اس کے بعد چودہ درود ہیں۔ چنانچہ بعض نسخوں میں یہ درود مع دعاء اعتصام کے ملتا ہے اور بعض نسخوں میں بغیر دعا کے اسی درود کے ایک دوسرے نسخے کو کاتب نے ابن العربي کی تالیف قرار دیا ہے۔

۶۱۔ رشحات عین الحیاة: مولفہ ملا حسین واعظ کاشفی متوفی حدود ۹۳۹ھ اس کے متعدد نسخے مختلف کتابخانوں میں پائے جاتے ہیں، لیکن یہ نسخہ اس لحاظ سے اہم ہے کہ حیدر علی سلطان میسور کے کتھانے میں رہا ہے۔ لیکن زوال میسور کے بعد یہ فروخت ہو گیا اور مختلف دسالیط سے گذرتا ہوا مولانا آزاد لاہبری کی تک پہنچا۔

۶۲۔ شرح قصیدہ لامیہ: حضرت علی بن ابی طالب کی منقبت میں حزین، متوفی ۱۱۸۰ھ کا یہ ایک مشہور قصیدہ ہے۔ اس کے شارح بھی وہی ہیں۔ پروفیسر ایوانو نے اس قصیدہ کا مولف حضرت علی کو لکھا ہے جو بالکل غلط ہے۔

۶۳۔ شوکت حیدری: مولفہ حیدر شکوہ ابن عم بہادر شاہ ظفر۔ حضرت علی بن ابی طالب کی منقبت میں یہ ایک مشنوی ہے۔ اس کا سنه تالیف حسب ذیل ذیل شعر سے ۱۲۰۰ھ برآمد ہوتا ہے:

”رقم کردہ ام حیدر ایں سال لفظ۔ ابردنا صب شدہ مثنوی۔“

۶۳۔ **کشف الحقائق**: مولفہ عزیز بن محمد النسفا، متوفی ۲۶۱ھ مکتبہ ۱۰۰۹ھ اس کا ایک نسخہ ایشیائیک سوسائٹی آف بیگل میں محفوظ ہے۔ مگر اس کی ابتداء اس سے قدرے مختلف ہے۔ لیکن عنوانات سب وہی ہیں جو پیش نظر نہیں میں۔

۶۴۔ **مجموعہ عالمگیری**: مولفہ عبدالحکیم بن عطاء اللہ الھر دی (۱۱۰۹ھ)۔ یہ ۲۵۰ صفحات پر مشتمل ایک معلوماتی تالیف ہے۔ جو تین مقاصد پر مشتمل ہے۔ اس کے پہلے دو مقصد سیرت، تذکرہ خلفاء اربعہ و صحابہ کرام والل بیت بشمول ایمہ اثنا عشر کے تذکرہ پر مشتمل ہیں۔ دوسرے مقصد کی قسم ثانی صوفیہ کرام کے حالات اور صوفی عقاید کے بیان میں ہے۔ تیسرا اذکار کا رصوفیہ کے بیان میں۔ یہ نسخہ مولف کا خودنوشت ہے۔

رجسٹر میں اس کا اندرج مقاصد ملاشہ کے عنوان سے ہے۔ اس لیے کہ پوری کتاب تین مقاصد پر مشتمل ہے۔

۶۵۔ **مجموع سلطانی مجھول المولف**: اس نسخہ کا اتہب شیخ محمد ہے اور سنہ کتابت ۱۰۸۳ھ پوری کتاب ۱۸۰ صفحات پر مشتمل ہے۔ جو فقہ کے پیچیدہ مسائل کے بیان میں ہے۔ اس کے مقدمہ میں کہا گیا ہے کہ یہ کتاب سلطان محمود غزنوی (۳۲۱-۳۰۸) کے حکم سے فقہا کی ایک جماعت نے مرتب کی تھی۔ لیکن اصل کتاب کے مطالعہ سے معلوم ہوتا ہے کہ اس کی زبان خالص متأخرین کی زبان ہے اور وہ بھی ہندوستانی طرز کی۔ اس بنا پر اس کو کسی طرح محمود غزنوی کے زمانہ کی تالیف نہیں قرار دیا جاسکتا۔

۶۶۔ **مجموعہ ترکیب بند، قصاید و مثنویات**: یہ مجموعہ مرزا اسد اللہ خاں غالب دہلوی کے ترکیب بند اور قصاید و مثنویات پر مشتمل ہے۔ غالب کے فارسی کلام کا یہ مجموعہ اس حیثیت سے بالکل نادر ہے کہ اس میں متداول قصاید و مثنویات سے کافی اختلاف ہے۔ ہندستان کے مشہور

محقق اور ناقد قاضی عبدالود صاحب نے اس کا مطالعہ کرنے کے بعد غالب پر ایک مقالہ بھی لکھا تھا۔ اس مجموعہ میں سب سے پہلا ترکیب بند۔ مولانا السید حسین بن السید دلدار علی نصیر آبادی لکھنؤ کی وفات پر لکھا تھا۔

۶۸۔ مخزن الغرایب: مولفہ احمد علی الہائی ولد شیخ غلام محمد بن مولوی محمد حاجی یہ کتاب قدیم و جدید شعرا کے حالات میں ایک جامع تالیف ہے۔ پروفیسر Ethe اس مخطوط کے مولف کے بیان میں ایک بڑے تامغ کا شکار ہوئے ہیں۔ انہوں نے مولف کا نام تو صحیح دیا ہے لیکن اس کے باپ کا نام وہ فضیلت آب لکھتے ہیں۔ حالاں کہ یہ لفظ نام سے قبل ایک لقب کے طور پر آتا ہے اور اس کے بعد مولوی محمد حاجی بھی ہے۔ اس کا سنه کتاب ۱۲۲۳ھ ہے۔ (ڈاکٹر محمد باقر نے اس کو مرتب کر کے ”ش“ سک شائع کر دیا ہے)۔

۶۹۔ مطالع الہند: مولفہ سلامت علی خاں طبیب بن محمد عجیب ملقب بہ حذافت خاں یہ تالیف فلسفہ اولی و طبیعتیات، علم ہندسہ، علم حساب، علم ہیئت، علم موسیقی نیز ہندستان کی بعض رسوم و عادات کے بیان میں ہے۔

۷۰۔ معارف العوارف: عوارف المعارف مولفہ شیخ شہاب الدین عمر بن محمد سحروردی۔ متوفی ۱۲۲۵ھ کا فارسی ترجمہ۔ مترجم کا نام ورق ۲۲ ب پر ابن علی بزغش عبد الرحمن مذکور ہے۔ یہ نسخہ ۸۹۱ھ کا مکتوبہ ہے۔

نوٹ: سحروردی کے بارے میں اکثر ارباب علم کو دھوکا ہو جاتا ہے۔ اس لیے میں یہ عرض کر دوں کہ اس لقب کے تین بزرگ ہوئے ہیں۔ ایک ”آداب المریدین“ کے مولف جن کا انتقال ۱۵۶۳ھ میں ہوا ہے۔ دوسرے شہاب الدین یحییٰ بن جبش مولف ”حکمة الاشراق“ جن کو شیخ مقتول بھی کہا جاتا ہے۔ تیسرا ”عوارف المعارف کے مولف۔“

۱۷۔ مفاتیح الاعجاز شرح گلشن راز: محمود ہبستری متوفی ۲۰۷ھ کی مشہور مشنوی گلشن راز کی شرح جس کا شارح محمد بن یحییٰ نورجخشی متوفی ۹۱۲ھ ہے۔ اس کا سنه کتابت ۸۸۰ھ ہے۔ یعنی شارح کی وفات سے ۳۲ سال قبل اور سنہ تالیف سے تین سال بعد۔

۱۸۔ ملفوظات تیموری یاد اقعادت تیموری: امیر تیمور کی خودنوشت سوانح عمری جو ترکی سے فارسی میں منتقل ہوئی۔ مترجم کا نام معلوم نہیں ہو سکا۔ یہ ترجمہ ۱۰۳۷ھ میں شاہ جہاں بادشاہ کو پیش کیا گیا تھا۔

۱۹۔ ملفوظات خواجہ خورد: خواجہ عبد اللہ بن عبد الباقی نقشبندی ملقب بخواجہ خورد، متوفی ۱۰۷۵ھ کے ملفوظات کا مجموعہ۔ اس کی سنہ کتابت ۱۱۱۱ھ ہے یعنی صاحب ملفوظات کی وفات سے ۲۶ سال بعد۔

۲۰۔ ملفوظات شاہ وجیہ الدین گجراتی علوی: متوفی ۹۱۱ھ مکتبہ شیخ بہادر بن دولت خاں۔ سنہ ۱۰۹۲ھ تعداد اور آق: ۱۳۔

۲۱۔ مناقب فخریہ: مولفہ عماد الملک غازی الدین خاں فیروز گنگ نظام۔ یہ رسالت مشہور صوفی فخر الدین اور گنگ آبادی کے مناقب کے بیان میں ہے۔ اس کا سنه تالیف ”جمع مناقب فخریہ“ سے ۱۲۰۴ھ لکھتا ہے۔ یہ نسخہ ۱۲۸۳ھ کا لکھا ہوا ہے۔

اس کتاب کے بارے میں اہل علم حضرات کو یہ بتا دوں کہ اس کا مولف بہت معمولی پڑھا لکھا تھا اور مولانا کے مریدوں میں تھا۔ اس نے اپنے پیر کے مناقب اور کرامات میں ایسی ایسی دو راز کا با تمیں لکھی ہیں جو کسی طرح عقل میں نہیں آ سکتیں۔ پروفیسر خلیق احمد نظامی نے اپنی تصنیف ”تاریخ مشائی چشت“ میں اس کے بہت حوالے دیے ہیں۔ اسی کا ایک دوسرا نسخہ ہے۔ جس میں مترجم کا نام افضل بخاری ہے اور کاتب ہدایت اللہ سنہ کتابت ۱۲۲۰ھ اس کے ابتدائی دو صفحات مطلقاً مذہب ہیں۔

۷۶۔ عِمَادُ السَّعَادَة: مولفہ غلام علی خاں نقوی بن سید محمد اکمل خاں۔ یہ نوابان اودھ کی تاریخ ہے۔ جو ابتدائے سے ۱۲۳۳ھ تک کے واقعات پر مشتمل ہے۔

۷۷۔ هفت احکام: مولفہ محبت اللہ بن مبارز اللہ آبادی، متوفی ۱۰۵۸ھ۔ تصوف کے مسائل پر مشتمل ایک علمی تالیف۔ یہ پورا رسالہ ۱۲۳ صفحات میں ہے۔

۷۸۔ صحیح صادق: مولفہ مرزا محمد صادق، صادق اصفہانی متوفی ۱۰۳۳ھ / ۱۶۵۱ء یہ تاریخ کی ایک قابل ذکر کتاب ہے جو ابتدائے آفرینش سے شاہجہاں بادشاہ کے عہد تک کے واقعات پر مشتمل ہے۔ پوری کتاب چار جزا میں ہے۔ پیش نظر نہ اس کا تیرا حصہ ہے، جو بے حد نایاب ہے۔ پروفیسر ریو (۸۸۹/۳) کی اطلاع کے مطابق یہ جو دفتر وزارت لندن کے کتب خانہ کے علاوہ کہیں موجود نہیں۔

۷۹۔ مرآۃ آفتاب نما: مولفہ عبدالرحمٰن مخاطب بہ شاہ نواز خاں دہلوی۔ اس کا نہ کتابت ۱۲۱۹ھ ہے۔ یعنی سنہ تصنیف کے صرف ۲ سال بعد۔ اس کے اور نئے بھی پائے جاتے ہیں، لیکن یہ نہ سب سے قدیم ہے۔

۸۰۔ حقیقت ہائے ہندوستان: مولفہ پچھی زائن شفیق اور گنگ آبادی۔ اس کا نہ تصنیف ۱۲۰۳ھ ہے اور سنہ کتابت ۱۲۰۸ھ۔ نہ مصنف کی نظر سے گذر چکا ہے۔ چنانچہ اس کی تحریر اور دستخط اس پر موجود ہیں۔

۸۱۔ تاریخ حقی: مولفہ شیخ عبدالحق محدث دہلوی، متوفی ۱۰۵۲ھ۔ ہندوستان کی یہ ایک مختصر تاریخ ہے۔ جو معز الدین محمد بن سام متوفی ۱۰۲ھ سے عہد اکبری تک کے حالات و واقعات پر مشتمل ہے۔ نہ کا نہ کتابت ۱۰۳۰ھ ہے، یعنی مولف کی وفات سے ۲۲ رسال قبل۔

۸۲۔ حال نامہ بایزید انصاری: مولفہ علی محمد بن ابو بکر قدہ ہاری۔ بایزید عہد اکبری کے

مشہور بزرگ تھے اور پیر روشن ضمیر کے لقب سے مشہور تھے۔ یہ کتاب روشنیہ تحریک کی بہترین تاریخ ہے۔

۸۳۔ تاریخ گزیدہ: مولفہ خواجہ حمد اللہ مستوفی۔ اصل نسخہ کے پہلے صفحہ پر عہد اکبر کے مشہور شاعر ابوالفیض فیضی کی تحریر معہ دستخط اور مہر ثبت ہے۔ تحریر یہ ہے:

”مالک هذا التاریخ النجیب بالصحت الصریح ابوالفیض فیضی۔“

اسی صفحہ پر دوسری جگہ اس کے دستخط ہیں۔ اس پر ایک مہر محمد اسحاق کی بھی ہے جس کی عبارت یہ ہے: ”تابع شرع محمد اسحاق“۔ یہ نسخہ سائنسیک سوسائٹی اور سریڈ احمد خاں کے پاس بھی رہا ہے اور دونوں کی مہریں ہیں۔

۸۴۔ طبقات اکبری: مولفہ خواجہ نظام الدین احمد بخشی۔ اس کا کاتب عبدالحق قریشی ہے، اور سنہ کتابت ۱۰۰۳ھ بحیات مولف۔

۸۵۔ جمعات شامیہ: مصنفہ شاہ عالم، سید محمد بن عبد اللہ (۶۸۷/۱۳۷۱ء) افسوس ہے کہ اس کا کوئی مکمل نسخہ نہیں۔ ذخیرہ آفتاب میں اس کی صرف چھٹی جلد ہے، جو ۲۳۷ جمعات پر مشتمل ہے۔ درمیان میں ورق ۱۲۲ سے ۲۳۱ تک مختلف شجرے ہیں، جو سب کے سب مولف کتاب سے ملتے ہیں۔ صاحب تذکرہ علمائے ہند نے اس کا مولف سید مقبول عالم احمد آبادی سمجھاتی کو لکھا ہے جن کا سنہ وفات ۱۰۳۵ھ/۱۶۳۵ء ہے۔ لیکن کتاب کا سنہ تصنیف ۸۷۱/۱۳۷۱ء دیتے ہیں۔ گویا مولف کی وفات سے ۱۶۹ اسال قبل جو کسی طرح صحیح نہیں۔

۸۶۔ خمسہ نظامی: نظامی گنجوی متوفی ۵۳۵ھ/۱۱۳۱ء کی پانچ مشنویوں کا مجموعہ۔ جس کا سنہ کتابت ۹۶۳ھ/۱۵۵۵ء ہے۔ تعداد اور اق ۳۸۰۔ اس کے ابتدائی دو صفحات مطلاعہ ذہب ہیں۔ خط نہایت پاکیزہ۔ ایرانی طرز کی سات تصاویر ہیں۔ اس کے سرورق پر ممتاز حسین

جونپوری کی حسب ذیل تحریر ہے:

”میں نے اس کتاب کو دیکھا۔ یہ ایرانی خوشنویں اور مصور کے زور قلم  
کا یادگار نمونہ اور نادر الوجود چیز ہے۔“

متاز حسین جونپوری ۱۳ اگست ۱۹۳۳

اس کے نیچے مولانا حبیب الرحمن خاں شرودانی کی ایک تحریر ہے جس میں انہوں نے اس نسخہ کی  
اہمیت کو واضح کیا ہے۔

آخر میں ناظرین کی ضیافت طبع کے لیے ایسے مخطوطات کا بھی تعارف کرادوں، جو تیرھوں  
صدی ہجری میں سنی شیعہ اختلافی مباحث پر لکھی گئی ہیں۔ یہ تالیفات اگرچہ بنیادی طور پر  
مناظرہ کی ہیں۔ مگر ان کے مؤلفین نے بڑی عرق ریزی کی ہے اور تحقیقات کے دریا بہائے  
ہیں۔ آج اگر یہ تمام لشیخ پر مہیا ہو جائے تو ریسرچ اسکالر کو بہت بڑی سہولت ہو جائے گی۔  
دوسرافائدہ ان کا یہ بھی ہے کہ آج کے ذہن ان کے مطالعہ سے ایک دوسرے کے بہت قریب  
آسکتے ہیں۔ اب اگر چہ رجحانات تیزی سے بدلتے ہیں پھر بھی ہمیں اپنے اسلاف کے  
کارناموں کو بھلا ناٹھ چاہیے۔

۸۷۔ اجوہہ اسئلہ عشرہ: مولفہ شاہ عبدالعزیز دہلوی۔ یہ رسالہ ان دس سوالات کے جواب  
میں ہے جو سنی اور شیعوں کے درمیان کچھ اختلافی مسائل سے متعلق ہیں۔ مثلاً رواض، قاذف  
عایشہ، امامت تفضیلیہ سب مردانہ وغیرہ۔ اس کے آخر میں سورہ علی معاہ ترجمہ و تفسیر اردو مذکور  
ہے۔

تفضیلیہ سے مراد وہ فرقہ ہے جو پہلے تین خلفا پر حضرت علی کو ترجیح دیتا  
ہے۔ باقی تمام عقاید میں اہل سنت سے متفق ہے۔

۸۸۔ رسالہ درود شیعہ از مولف مذکور: رسالہ میں مصنف کا نام کسی مقام پر مذکور نہیں۔ نہ اصل متن میں نہ دوسرے کتابیاتی مصادر میں لیکن مصنف نے درمیان میں اپنی ایک تالیف "تفیر فتح العزیز" کا حوالہ دیا ہے، جس سے یہ معلوم ہو جاتا ہے کہ اس کے مولف بھی یہی شاہ عبدالعزیز ہیں۔ اس کے مطالعہ سے یہ بھی معلوم ہو جاتا ہے کہ یہ رسالہ انہوں نے اپنی مشہور تصنیف "تحفہ اشاعریہ" کے بعد لکھا ہے۔ معلوم ہوتا ہے کہ تحفہ سے ان کے دل کی پوری طرح تشفی نہیں ہوئی تھی۔ اسی عنوان کا ایک رسالہ شیخ احمد فاروقی مجدد الف ثانی کا بھی ہے۔

۸۹۔ فتویٰ تعزیہ داری از مولف مذکور: یہ رسالہ تعزیہ داری کے عدم جواز پر ہے جو ۱۲۳۳ھ کا مکتوب ہے۔

۹۰۔ جواب استفتا از ابو اسماعیل رہلوی: یہ رسالہ اس استفتا کا جواب ہے جو ایک شیعہ مجتهد نے کیا تھا۔

۹۱۔ نزحة اشاعریہ: مولفہ مرزا محمد بن عنایت احمد خاں شہید رائع متوفی ۱۲۳۵ھ، مکتوب سید ابوالقاسم، امداد حسین ابن حسن خاں، سنه کتابت ۱۲۷۵ھ بمقام بلگرام۔

نزھہ کی یہ پہلی جلد ہے جو تحفہ اشاعریہ کے باب اول کا جواب ہے، جس میں انہوں نے مذہب شیعہ کے حدوث پر بحث کی ہے۔ اس کی نویں جلد تحفہ کے باب نہم (فہیات) کا جواب ہے۔ یہ دونوں جلدیں قطب الدین، گلکھن مولانا آزاد لاہوری میں محفوظ ہیں۔ اس کی مکمل نوجلدیں ۱۲۵۵ھ میں گلکتہ سے شائع ہوئی تھیں۔ مگر اب بالکل نایاب ہیں۔

۹۲۔ رجوم الشیاطین: مولفہ امیر احمد علی احمد کاپوری۔ یہ کتاب سابق الذکر کتاب "نزحة اشاعریہ" کے باب نہم کی رد میں ہے۔ نسخہ میں اول و آخر کسی مقام پر مولف کا نام مذکور نہیں، لیکن رد شیعیت میں اس عنوان کی صرف ایک ہی کتاب ہے، جس کے مولف امیر علی کاپوری ہیں۔ صاحب الفقائد الاسلامیہ فی الہند نے مولف کا نام افراد علی کاپوری دیا ہے۔

۹۳۔ بارقہ ضیغیریہ: مولفہ سلطان العلما السید محمد بن السید دلدار علی لکھنؤی متوفی ۱۲۸۳ھ اس کا سنہ کتابت ۱۲۳۶ھ ہے یعنی مولف کی وفات سے ۳۶ سال قبل۔ یہ کتاب متعتین یعنی متعة الحج و معنی النساء کی بحث میں ہے جو ”تحفہ اشناعیریہ“ کی رو میں ہے۔

۹۴۔ صولت غفرنیہ دشوقت عمریہ ملقب بہ کردہ صدریہ: مولفہ رشید الدین خان شاگرد صاحب ”تحفہ اشناعیریہ“ یہ سابق الذکر تصنیف بارقہ ضیغیریہ کی رو میں ہے۔ مولف نے اپنی اس تالیف میں ان احادیث کی تاویل کی ہے۔ جو ”معنی النساء“ کے جواز میں کتب اہل سنت میں وارد ہوئی ہیں۔ اس کی تردید اولًا مفتی محمد قلی متوفی ۱۲۶۰ھ نے لکھی جس کا نام ”الشعلۃ الظفریۃ“ ہے۔ اس کے بعد مصنف مذکور نے اس کا ایک دوسرا جواب لکھا۔ اسی جلد میں اسی مصنف کی دوسری کتاب برق خاطف و رعد قاصف شامل ہے جو واقعہ افک سے متعلق کچھ مباحث پر مشتمل ہے۔ دوسری کتاب ”ذوالفقار“ مصنفہ السید دلدار علی نصیر آبادی لکھنؤی ہے، جو ”تحفہ اشناعیریہ“ کے بارہویں باب کا جواب ہے۔ جس میں شاہ عبدالعزیز نے تولا اور تمہار پر بحث کی ہے۔

۹۵۔ شوائد فد کیہ: مولفہ السید اکرم علی متوفی ۱۲۵۰ھ۔ یہ کتاب مصنف نے سلامت علی بنارسی کی تبصرہ اسلامیین کے بحث فد کی رو میں لکھی ہے۔ اس کا سنہ تالیف حسب ذیل شعر سے ۱۲۳۷ھ برآمد ہوتا ہے:

ذوالفقار امام اول خواں سرطاغی و ذوالفقار علی

۹۶۔ صوارم الحیات ج ۲: مولفہ السید دلدار علی، یہ کتاب تحفہ کے باب چشم (الحیات) کی رو میں ہے جو ۱۲۳۵ھ میں لکھتے سے چھپی تھی مگر اب بالکل نایاب ہے۔ اس مخطوطہ کی سنہ کتابت ۱۲۸۸ھ ہے اور تعداد صفحات ۳۲۶ ہے۔

۹۷۔ رسالہ بحواب مکتوب عاشق علی خاں شیعی در باب خطبہ شفیقیہ: خطبہ شفیقیہ حضرت علیؑ

کا ایک مشہور اور محل بحث خطبہ ہے۔ یہ رسالہ اسی خطبہ پر عاشق علی خاں کے دلائل کی رد میں ہے۔

۹۸۔ حسام الاسلام: مصنفہ مولانا دلدار علی مذکور یہ کتاب "تحفہ" کے باب ششم (نبوت) کی رد میں ہے۔

۹۹۔ بصارة العین: مولفہ ابو اسماعیل دہلوی۔ یہ رسالہ سلطان العلماء سید محمد کی تالیف "ثمرة الخلافة" کے جواب میں ہے جس میں مولف نے یہ ثابت کیا ہے کہ "حسین کا قتل جائز ہے اور یزید کی خلافت حق ہے۔" ابو اسماعیل دہلوی نے اس رسالہ میں اس کی تردید کی ہے۔

۱۰۰۔ کشف الشیبہ عن حکم المحته: مولفہ احمد بن علی بن محمد باقر البهہانی متوفی ۱۲۳۵ھ۔ یہ ایک مختصر رسالہ ہے جو تحفہ کے بحث متعہ کی رد میں ہے۔ اسی جلد میں اس کا جواب بھی شامل ہے، جس کے مولف کوئی فاضل ظہور الحق ہیں۔ اس کا عنوان "جواب کشف الشیبہ عن حکم المحتہ" ہے۔ اس کے سرورق پر اسی کاتب کے قلم سے حسب ذیل دو شعر ملتے ہیں:

ظہور الحق اگرچہ مفسد مخواند      چاغ کذب رانبود فروغی  
جو یم مصلحش بہر مكافات      دروغی راجزا باشد دروغی

اس کے بعد ۱۲ صفحات پر مشتمل آخرالذکر رسالہ کی تردید ہے۔ جس کا عنوان ہے "جواب ایرادات کشف الشیبہ عن حکم المحتہ"۔

۱۰۱۔ مرآۃ الاحوال جہاں نما ایک نہایت مفید اور معلوماتی تالیف ہے، خصوصاً ہندوستان کی تاریخ کے سلسلے میں یہ ایک اہم مأخذ کی حیثیت رکھتی ہے جو ابھی تک اہل علم کے سامنے نہیں آئی۔ میری تحقیق کی حد تک دنیا کے مختلف کتابوں میں اس کے صرف پانچ نسخے پائے جاتے ہیں: دو خدا بخش لاہبری پٹنہ میں۔ ایک مولانا آزاد لاہبری مسلم یونیورسٹی علی

گڑھ میں، ایک اندیا آفس میں اور ایک ایشیا نک سوسائٹی آف بنگال میں۔

اس کا مولف تیرھویں صدی ہجری کا ایک فاضل اور سیاح احمد بن محمد بن قرقیمہ بھان ہے، جس کی ولادت ۱۱۹۰ھ میں کرمانشاہ میں ہوئی اور ۱۲۲۰ھ میں وہ مختلف ممالک کی سیاحت کرتا ہوا ہندوستان آیا اور عظیم آباد (پشنہ) میں مستقل سکونت اختیار کر لی۔

صاحب اعيان الشیعه (۳۵:۱۰) اور مولف اعلام الشیعه (۱۰۰:۲) نے اس مولف کی حسب ذیل چھ تصانیف کے نام دیے ہیں:

- ۱- عقد الجواہر الحسان
- ۲- مناقب الائمه و اثبات عصمتهم و امامتهم
- ۳- الرسالة الفیضیة فی التاریخ
- ۴- رسالتہ فی الرد علی من حرم الحد
- ۵- تفسیر القرآن
- ۶- ربیع الازہار

صاحب کشف الجب والاستار ابی از حسین کنتوری نے اس کی صرف دو تصانیف کے نام دیے ہیں: ۱- رسالتہ فی موالید الائمه و وفیاتہم ۲- تنبیہ الغافلین۔ ان تینوں فضلا کے یہاں زیر نظر تالیف کا کہیں ذکر نہیں ملتا جس سے معلوم ہوتا ہے کہ ان کے سامنے اس کتاب کا کوئی نسخہ نہیں رہا درنہ کم از کم اس کی ان تمام تالیفات کے نام ضرور دیتے، جن کی فہرست مولف نے اس کتاب کے خاتمہ میں دی ہے۔

مقدمہ میں مولف لکھتا ہے کہ ناسازگار حالات اور حوادث زمانہ نے جب مجھے اپنے دن سے نکلنے پر مجبور کیا اور مختلف ممالک کا سفر کرتا ہوا ہندوستان آیا اور یہاں کے مختلف شہروں کی سیاحت کی تو مجھے خیال ہوا کہ اس کے تمام مشہور شہروں اور اہالی کے حالات، تہذیب و تمدن اور اعیاد و عبادات کو قلم بند کروں۔ اسی سلسلہ میں وہ یہ بھی لکھتا ہے کہ میرے ایک عزیز فاضل مرزا جید علی بن میرزا عزیز اللہ اصفہانی نے اس موضوع پر ایک کتاب لکھی تھی، لیکن اولاً تو وہ نہایت مختصر تھی، مانیا ان اعلام اور فضلا کے تذکرے سے بھی خالی تھی جو کتاب کی تالیف کے

بعد نمودار ہوئے۔ اس کے علاوہ ان اعلام کے تذکرہ سے اس میں صرف نظر کیا گیا تھا جن کے حالات مولف کو بعد مسافت کی بنابر نہ مل سکے۔ لہذا اس تالیف کی ضرورت پیش آئی۔

اس کی پہلی جلد جیسا کہ مولف نے لکھا ہے۔۔ پانچ مطالب اور خاتمه پر مشتمل ہے۔ مطلب اول میں مولف نے علامہ محمد تقیٰ مجلسی الاصفہانی اور ان کے اخلاف و احفاد کا ذکر کیا ہے۔ مطلب دوم میں ان کے فرزند علامہ محمد باقر مجلسی مصنف بحار الانوار اور ان کے اخلاف و تلامذہ کے حالات ہیں۔ مطلب سوم ملا محمد صالح مازندرانی شارح اصول کافی اور شیخ بہاء الدین عاملی نیز دیگر علماء کے حالات میں ہے۔ مطلب چہارم مولف نے اپنے جد امجد ملا محمد باقر بن محمد اکمل البہبہانی کے حالات اور ان کے آثار کے بیان کے لیے وقف کیا ہے۔ مطلب پنجم میں، جو تقریباً ایک تھائی کتاب پر مشتمل ہے۔ مولف نے اپنے حالات اور یادداشتیں قلمبند کی ہیں جو حسب ذیل تین مقاصد پر مشتمل ہے۔

مقصد اول: در حالات مؤلف از بید ولادت تا ورود جزیرہ بسمی یعنی ۱۱۹۰ھ سے ۱۲۲۰ھ تک

مقصد دوم: در حالات مؤلف از ورود جزیرہ بسمی تا اختتام تالیف کتاب یعنی ۱۲۲۰ھ سے ۱۲۲۵ھ تک۔ اسی ذیل میں اس نے ہندوستان کے مختلف شہروں اور وہاں کے باشندوں، ان کے رسموں اور راجح تہذیب کا ذکر کیا ہے۔

مقصد سوم میں انگریزوں کی آمد اور ہندوستان میں ان کے تسلط کا تفصیلی بیان ہے۔ اسی سلسلہ میں ایسٹ انڈیا کمپنی کا بھی ذکر ہے۔ خاتمه میں مولف نے اپنی تصانیف اور ان اجازوں کی طویل فہرست دی ہے جو علاوہ ایران و عراق نے اس کے لیے لکھے تھے۔

تصانیف:

۱۔ حاشیہ صدیہ مسکنی بہ محمودیہ: یہ شیخ بہاء الدین عاملی کی "الفواید الصدیہ" کا حاشیہ ہے۔

۲- رسالہ نور الانوار بسم اللہ الرحمن الرحیم کی شرح

۳- در الغروریہ فی اصول الاحکام الالہیہ

بائگی پور کے کشیلاگرنے اس کا عنوان ”دور الغروریہ فی الاحکام الالہیہ“ ہے جو لفظاً اور معنا کسی حیثیت سے صحیح نہیں ممکن ہے وہاں کے مخطوطہ میں نام اسی طرح ہوا اور کشیلاگرنے بعینہ نقل کر دیا۔

۴- شرح المختصر النافع از اول تا بحث اغصال

۵- رسالہ قوت لا یموت

۶- رسالہ جواب مسائل مرشد آباد

۷- ربیع الا زہار

۸- جزو اول کتاب مخزن القوت شرح قوت لا یموت

۹- رسالہ تحفة المؤمنین

بائگی پور کے کشیلاگ میں اس کا عنوان ’تحفة الحبیین‘ ہے لیکن اپنے موضوع کے لحاظ سے ’تحفة المؤمنین‘ زیادہ بہتر ہے، اس لیے کہ یہ رسالہ ایسہ طاہرین کے فضائل اور حضرت علیؑ کی خلافت بلا فصل کے اثبات میں ہے۔

۱۰- جواب مسائل فیض آباد

۱۱- تاریخ نیک و بدایام

۱۲- تاریخ ولادت و وفات سادات اطہار

۱۳-عقد الجواہر الحسان

۱۴-تنیہہ الغافلین

۱۵-رسالہ کشف الریب والمتین عن حکم صلوٰۃ الجمود والعیدین

بانگی پور کے کٹیاگ میں یہ کشف الریب والمتین چھپ گیا ہے جو تائپ کی غلطی ہو سکتی ہے۔

۱۶-کشف الشیبہ عن حکم المعد

۱۷-تحفہ الاخوان

۱۸-جدول ادکام هنکیات

ان میں خط کشیدہ صرف چار عنوانات وہ ہیں جن کا ذکر اعیان الشیعہ اور کشف الجب میں ملتا ہے۔

اس کتاب کا سنه تکمیل ربیع الاول ۱۲۲۵ھ ہے جیسا کہ حسب ذیل تر قیمه سے معلوم ہوتا ہے۔

”قد وقع الفراغ من تسویید المجلد الأول من كتاب مرآة الاحوال في بلدة عظيم آباد من توابع بهار في الشهر الثالث من السنة الخامسة من العشر الثالث من المائة الثالثة من الالف الثاني من الهجرة النبوية على مهاجر ها الالف ثناء و تحيه“

تر قیمه کاتب سے معلوم ہوتا ہے کہ اس کی کتابت نواب بابو دھرم نرائیں کے لیے کی گئی تھی۔  
کاتب نے اپنا نام ہمت سنگھ دیا ہے۔ سنه کتابت مذکور نہیں۔

کتاب کا مکتبی سائز ۱۹x۱۲ انچ ہے۔ خط نستعلیق نہایت صاف اور واضح، سطر ۱۵، ۱۷

ابتداء : الحمد لله الذي جعل العلماء ورثة الانبياء وفضل مدادهم على دماء الشهداء.....